

दक्षिण-पूर्व चीन के गुईजो प्रांत में स्थित अनलांग काउन्टी की पर्वत शृंखला की तस्वीरों ने इंटरनेट का उपयोग करने वालों को मोहित कर लिया है। सोशल मीडिया में, हाल में शेयर किए हुए फुटेज में, कई पहाड़ी चोटियाँ मिस के पिरामिडों की तरह नज़र आ रही हैं, जिसके कारण सोशल मीडिया पर उनके स्रोत (ओरिजिन) के बारे में बहस छिड़ गई है। कुछ लोगों का मानना है कि, ये रचनाएं मानव-निर्मित हैं जिन्हें प्राचीन काल के सम्राटों की कब्रों को छुपाने के लिए बनाया गया होगा, जबकि कुछ का मानना है कि, ये "एलियन्स" द्वारा बनाए गए हैं। तथापि, वास्तविकता आश्चर्यजनक होने के साथ-साथ नीरस भी है, क्योंकि, ये प्राकृतिक रचनाएं हैं, कोई नाटकीय तथ्य इनसे जुड़ा हुआ नहीं है। गुईजो नॉर्मल युनिवर्सिटी के भूविज्ञानी, प्रोफेसर जो चोवेन के अनुसार, "पिरामिड जैसी दिखने वाली ये पहाड़ियाँ न तो मानव-निर्मित हैं और न ही प्राचीन कब्रों का स्थान हैं, बल्कि प्रकृति की कलात्मकता का उदाहरण हैं।" दक्षिण-पूर्व चीन का गुईजो प्रांत खड़ी चोटियों वाले पहाड़ों की शृंखला और गहरी घाटियों वाले लैंडस्केप के लिए जाना जाता है। तस्वीर में दिखने वाले ये पहाड़, कार्ट टोपोग्राफी का एक हिस्सा हैं जो प्लेनशील कार्टोग्राफ चट्टानों के विघटन की प्रक्रिया से बनता है। "कोन" जैसी दिखने वाली ये चोटियाँ प्राकृतिक शैल संरचनाओं का परिणाम हैं। चोवेन ने बताया, "पानी के वटिकल कटाव ने चट्टानों के विस्तृत समूह को अलग-अलग इकाईयों में बांट दिया। यह कटाव प्रक्रिया निरंतर जारी रहने के कारण, शीर्ष की चट्टानें ज्यादा घुल गई जबकि आधार की चट्टानों पर कम प्रभाव हुआ इसलिए चौड़े बेस (आधार) के ऊपर पनी चोटियों का निर्माण हुआ। अनलांग की चट्टानें, चूने के पत्थर से बनी हुई रचनाएं हैं जो कि 200 मिलियन वर्षों से, ट्रायसिक काल की शुरुआत से मध्य तक निर्मित हुई होंगी। ये चट्टानें समुद्री वातावरण में बनी होंगी, जहां, पानी में घुले हुए खनिज, जलवायु और जिओलॉजी (भूतत्व) में समय-समय पर होने वाले बदलाव के कारण, रीक्रिस्टलाइज होकर अलग-अलग विशिष्ट सतहें बना देते हैं। ईट-नुमा संरचनाएं भी कटाव के कारण बनी हुई प्राकृतिक नक्काशी हैं। चोवेन ने विस्तार से बताया कि, कार्ट लैंडस्केप की भूगर्भीय प्रक्रियाएं परतदार चट्टानों को डिज़ॉल्व (विघटित) करके छोटे खंडों में परिवर्तित कर सकती हैं, जिससे वो मानव-निर्मित लगती हैं। चट्टानों के बीच की छोटी दरारों में पानी जाने से उनमें कटाव शुरू हो जाता है जिसके कारण पूरी तरह से घुलने के बजाय खंडित ब्लॉक जैसी नज़र आने वाली संरचनाएं बन जाती हैं।

## मुंबई के दो पासपोर्ट ऑफिस में भ्रष्टाचार: चौदह अधिकारियों के खिलाफ सी.बी.आई जांच शुरू

फर्जी पासपोर्ट बनाने के मामले में सी.बी.आई. ने 33 ठिकानों पर छापे मारे, 18 एजेंटों के खिलाफ भी मुकदमा दर्ज हुआ

मुंबई, 30 जून। सैन्ट्रल ब्यूरो ऑफ इन्वेस्टिगेशन (सी.बी.आई.) ने फर्जी तौर-तरीकों से पासपोर्ट बनाने और भ्रष्टाचार के आरोप में मुंबई में दो पासपोर्ट सेवा केंद्र (पी.एस.के.) के 14 अधिकारियों के खिलाफ एफ.आई.आर. दर्ज कर जांच शुरू कर दी है।

सी.बी.आई. ने महाराष्ट्र में 33 स्थानों पर तलाशी अभियान चलाया। मामले से जुड़े सी.बी.आई. अधिकारियों ने बताया कि, सी.बी.आई. ने लोअर परेल और मलाड में पासपोर्ट सेवा केंद्रों के अधिकारियों और बिचौलियों से जुड़े एक भ्रष्टाचार रैकेट का पर्दाफाश किया है। सी.बी.आई. ने अपनी 12 एफ.आई.आर. में 18 एजेंट्स और बिचौलियों के खिलाफ भी मामला दर्ज किया है।

सी.बी.आई. के एक अधिकारी ने

- सी.बी.आई. ने अपनी 12 एफ.आई.आर. में 18 एजेंट और बिचौलियों के खिलाफ भी मामला दर्ज किया है।
- सी.बी.आई. ने एफ.आई.आर. में दर्ज किया है कि, अधुरे और फर्जी कागजातों के आधार पर फर्जी पासपोर्ट बनाने का काम किया जा रहा था।

बताया, ये अधिकारी पासपोर्ट सेवा एजेंट के साथ लगातार संपर्क में थे और अपराध या अप्रै डाक्यूमेंट्स के आधार पर या पासपोर्ट आवेदकों के पर्सनल डिटेल् में हेरफेर करके पासपोर्ट जारी करने के बदले में अनुचित आर्थिक लाभ लेने के लिए बिचौलियों के साथ मिलकर साजिश रचते थे।

अधिकारियों ने बताया कि, 26 जून को विदेश मंत्रालय के सतकला विभाग के औचक निरीक्षण के दौरान कथित भ्रष्टाचार का पता चला। उन्होंने

के बैंक खातों में अवैध रूप से पैसे ले रहे थे।

विदेश मंत्रालय से मंजूरी मिलने के बाद सी.बी.आई. ने अधिकारियों और बिचौलियों के खिलाफ 12 एफ.आई.आर. दर्ज की। अधिकारियों ने बताया कि, शनिवार को मुंबई और नासिक में बड़े पैमाने पर तलाशी अभियान चलाया गया, जिसमें डिजिटल डिवाइस, डाक्यूमेंट्स और अन्य सामग्री जब्त की गई। गौरतलब है कि, बीते दिनों दिल्ली एयरपोर्ट पर एक फर्जी पासपोर्ट का मामला सामने आया था। एक युवा व्यक्ति फर्जी पासपोर्ट के जरिये विदेश जाने के प्रयास में एयरपोर्ट पर पकड़ा गया था, ऐसे और भी कई मामले सामने आने के बाद पासपोर्ट कार्यकालियों के खिलाफ जांच बिठाने का विदेश मंत्रालय ने निर्णय लिया था।

सी.बी.आई. के अधिकारियों ने बताया कि आरोपी --पासपोर्ट सेवा केंद्रों के अधिकारी जूनियर और सीनियर पासपोर्ट सहायकों के पद पर हैं और कथित तौर पर बिचौलियों के साथ एजेंट और बिचौलियों के साथ मिलीभगत करके काम कर रहे थे। साथ ही अपने या अपने परिवार के सदस्यों

## मेघालय: दूषित भोजन के सेवन से 50 लोग अस्पताल में भर्ती

शिलांग 30 जून (वार्ता)। मेघालय के पूर्वी पश्चिमी खासी हिल्स जिले में एक अंतिम संस्कार समारोह के दौरान एक घर में कथित रूप से दूषित भोजन के सेवन के बाद महिलाओं और बच्चों सहित 50 से अधिक लोग बीमार हो गए

■ मेघालय के पूर्वी पश्चिमी खासी हिल्स जिले में एक अंतिम संस्कार समारोह के दौरान एक घर में कथित रूप से दूषित भोजन के सेवन के बाद 50 से अधिक लोग बीमार हो गए।

है। अधिकारियों ने रविवार को यह जानकारी दी। स्वास्थ्य अधिकारियों ने कहा कि मरीजों को मैरिंग और नंगस्टोइन सिल्विल अस्पतालों में भर्ती कराया गया है।

मैरिंग में यू तिरोट सिंग मेमोरियल (शेष अंतिम पृष्ठ पर)

## ‘शिक्षा से कहीं ज्यादा वैवाहिक आयोजनों पर खर्च करते हैं भारतीय’

ब्रोकरेज फर्म जेफरीज ने एक रिपोर्ट में कहा है कि, भारतीय विवाह उद्योग का आकार लगभग 10 लाख करोड़ रुपये है जबकि भारतीय एजुकेशन पर पांच लाख करोड़ रुपये खर्च करते हैं

नई दिल्ली, 30 जून। भारतीय विवाह उद्योग का आकार लगभग 10 लाख करोड़ रुपये है, जो खाद्य और किराना के बाद दूसरे स्थान पर है। एक रिपोर्ट में यह जानकारी देते हुए कहा गया कि आम हिंदुस्तानी शिक्षा की तुलना में विवाह समारोह पर दोगुना खर्च करते हैं। भारत में सालाना 80 लाख से एक करोड़ शादियां होती हैं, जबकि चीन में 70-80 लाख और अमेरिका में 20-25 लाख शादियां होती हैं।

गौरतलब है कि, भारत में आजकल हाई प्रोफाइल शादियों का ट्रेंड भी काफी बढ़ गया है। आगामी समय में रिलायंस के मुखिया मुकेश अंबानी

के बेटे की अनंत अंबानी की शादी के भी खूब चर्चे हो रहे हैं। बताया जा रहा है कि, एक विशालकाय क्रूज शिप पर इस विवाह कार्यक्रम का आयोजन किया जायेगा, जिसमें देश-दुनिया के सभी जाने-माने सैलिब्रिटीज शिरकत करेंगे।

ब्रोकरेज फर्म जेफरीज ने एक रिपोर्ट में कहा है कि, भारतीय विवाह उद्योग अमेरिका (70 अरब अमेरिकी डॉलर) के उद्योग के आकार का लगभग दोगुना है। हालांकि, यह चीन (170 अरब अमेरिकी डॉलर) से छोटा है। रिपोर्ट के मुताबिक भारत में खपत श्रेणी में शादियों का दूसरा स्थान

है। अगर शादी एक श्रेणी होती, तो वे खाद्य और किराना (681 अरब

अमेरिकी डॉलर) के बाद दूसरी सबसे बड़ी खपत श्रेणी होती। भारत में शादियां भव्य होती हैं और इनमें कई तरह के समारोह और खर्च होते हैं। इससे आभूषण और परिधान जैसी श्रेणियों में खपत बढ़ती है और अप्रत्यक्ष रूप से ऑटो तथा इलेक्ट्रॉनिक्स उद्योग को लाभ मिलता है। खर्चीली शादियों पर अंकुश लगाने के प्रयासों के बावजूद, विदेशी स्थानों पर होने वाली आलीशान शादियां भारतीय वैभव को प्रदर्शित करती रहती हैं।

जेफरीज ने कहा, हर साल 80 लाख से एक करोड़ शादियां होने के साथ, भारत दुनिया भर में सबसे बड़ा अमेरिकी डॉलर अंतिम पृष्ठ पर)

विवाह स्थल है। कैट के अनुसार इसका आकार 130 अरब अमेरिकी डॉलर होने का अनुमान है। भारत का विवाह उद्योग अमेरिका के मुकाबले लगभग दोगुना है और प्रमुख उपभोग श्रेणियों में इसका महत्वपूर्ण योगदान है। भारतीय शादी कई दिनों तक चलती है और साधारण से लेकर बेहद भव्य तक होती है। इसमें क्षेत्र, धर्म और आर्थिक पृष्ठभूमि की महत्वपूर्ण भूमिका होती है। रिपोर्ट में यह भी कहा गया कि भारत में विवाह पर शिक्षा (स्नातक तक) की तुलना में दोगुना खर्च किया जाता है, जबकि अमेरिकी जैसे देशों में यह खर्च शिक्षा की तुलना में आधे से भी कम है।

जेफरीज ने कहा, हर साल 80 लाख से एक करोड़ शादियां होने के साथ, भारत दुनिया भर में सबसे बड़ा अमेरिकी डॉलर अंतिम पृष्ठ पर)

## ‘हमें 100 में से 75 नम्बर मिले लेकिन विपक्ष तो 25 नम्बर पाकर ही खुद को पास मान रहा है’

गृह मंत्री अमित शाह ने लोकसभा चुनाव परिणामों के बारे में विपक्ष के दावों पर तंज कसा

नई दिल्ली, 30 जून। केंद्रीय गृह मंत्री अमित शाह ने शनिवार को कांग्रेस पर निशाना साधा। उन्होंने कांग्रेस पार्टी पर लोकसभा चुनाव के परिणामों को लेकर जनता के बीच भ्रम फैलाने का आरोप लगाया। शाह ने कहा कि, हमें 100 में 85 नंबरों की उम्मीद थी, हालांकि 75 आए और वो 25 में फेल होकर भी खुश होकर भी खुश ऐसे हैं मानो जीत गए। शाह ने कहा कि अकेले भाजपा को चुनाव में पूरे इंडिया ब्लॉक के बराबर सौते मिली है। शाह ने कहा कि आगामी हरियाणा चुनाव में भाजपा अकेले चुनाव लड़ने जा रही है और दावा किया कि वे लगातार तीसरी बार सरकार बनाएंगे।

अमित शाह हरियाणा के पंचकुला में भाजपा नेताओं और पार्टी कार्यकर्ताओं को संबोधित कर रहे थे। उन्होंने कहा कि भाजपा आगामी हरियाणा विधानसभा चुनाव मौजूद मुख्यमंत्री नयब सिंह सैनी के नेतृत्व में अकेले चुनाव लड़ेगी। शाह ने दावा

■ अमित शाह ने कहा कि, हमें 100 में 85 नंबरों की उम्मीद थी, हालांकि 75 आए और वो 25 में फेल होकर भी खुश ऐसे हैं मानो जीत गए।

■ अमित शाह ने कहा कि, आगामी हरियाणा चुनाव में भाजपा अकेले चुनाव लड़ने जा रही है और दावा किया कि, वे लगातार तीसरी बार सरकार बनाएंगे।

■ गौरतलब है कि, इस बार आये लोकसभा चुनावों के बाद विपक्ष पिछले दस सालों में पहली बार बेहद मजबूत हुआ है और भाजपा नीत एन.डी.ए. पर चुनाव परिणामों को लेकर लगातार तीसरे हमले कर रहा है।

■ विपक्ष दावे कर रहा है कि, चुनाव परिणामों ने जता दिया है कि, प्रधानमंत्री मोदी में जनता का विश्वास अब बाकी नहीं रह गया है।

अमित शाह ने आरोप लगाया कि कांग्रेस लोगों में भ्रम फैलाकर लोकसभा चुनाव में अपनी हार को छिपाने की कोशिश कर रही है। शाह ने कहा, "हमें 100 में से 85 अंकों की उम्मीद थी, लेकिन 75 अंक ही मिल पाए और कांग्रेसी हमें फेल कह रहे हैं। उन्हें सिर्फ 25 अंक मिले और वे खुद को पास कह रहे हैं। वे (कांग्रेस) फेल होने के बाद भी खुद को पास कह रहे हैं। अकेले भाजपा को पूरे इंडिया ब्लॉक जितनी सौते मिली है।"

अमित शाह ने कांग्रेस नेताओं राहुल गांधी और दीपेंद्र सिंह हुड्डा पर कटाक्ष करते हुए कहा कि हरियाणा में अब 'तारा, सितारा' नहीं चलेगा। सोनिया का आंखों का तारा (राहुल गांधी) और 'पुपेंद्र हुड्डा साहब का सितारा' (दीपेंद्र हुड्डा)।

पार्टी सूत्रों ने बताया कि, बैठक में अमित शाह ने राज्य की 10 लोकसभा सीटों में से पांच पर बीजेपी की हार का (शेष अंतिम पृष्ठ पर)

चुनावों के लिए किसी भी पार्टी के साथ गठबंधन नहीं करेगी। पार्टी सूत्रों ने शाह के हवाले से बताया कि बैठक में उन्होंने कहा कि पार्टी को किसी बैसाखी की अक्कूर से पहले होने वाले राज्य जरूरत नहीं है।

## यू.जी.सी. नेट की परीक्षा ऑनलाइन मोड में होगी

नई दिल्ली, 30 जून। नेशनल टैस्टिंग एजेंसी (एन.टी.ए.) ने घोषणा की है कि यू.जी.सी. नेट की फिर से होने वाली परीक्षा कंप्यूटर आधारित परीक्षा (सीबीटी) के रूप में ऑनलाइन आयोजित की जाएगी। 18 जून को आयोजित यूजीसी नेट की परीक्षा पेपर लीक होने की वजह से एक दिन बाद यानी 19 जून को रद्द कर दी गई थी।

■ नेशनल टैस्टिंग एजेंसी ने यह घोषणा की है। 18 जून को आयोजित यू.जी.सी. नेट की परीक्षा पेपर लीक होने की वजह से एक दिन बाद यानी 19 जून को रद्द कर दी गई थी।

एनटीए ने दोबारा परीक्षा की तारीखों की घोषणा कर दी है।

एन.टी.ए. ने कहा, यू.जी.सी. नेट जून 2024 परीक्षा पहले पेन और पेपर (ऑफलाइन) मोड में आयोजित की गई थी। यह अब सीबीटी मोड में आयोजित की जाएगी। परीक्षा अब 21 अगस्त से 4 सितंबर के बीच कई पालियों में (शेष अंतिम पृष्ठ पर)

## नीट यू.जी. सहित सभी एंट्रेंस एग्जाम ऑनलाइन मोड में आयोजित होंगे

नीट पेपर लीक को लेकर बीते हफ्ते में करीब तीन उच्च-स्तरीय बैठकें हुई हैं, जिसमें यह परीक्षा ऑनलाइन मोड में आयोजित करने पर प्रमुखता से विचार किया गया है

नई दिल्ली, 30 जून। नीट परीक्षा का पेपर लीक होने के बाद केंद्रीय परीक्षा एजेंसियों के खिलाफ कई तरह के सवाल उठे हैं। इस मुद्दे को लेकर सत्रों ने सड़कों पर प्रदर्शन किया और संसद के गलियारों में भी इसकी गुंज सुनाई दी। नीट यू.जी. पेपर लीक पर बढ़ते विवाद के बीच केंद्र सरकार बड़ा कदम उठाने जा रही है। रिपोर्ट के मुताबिक, अगले साल से नीट यू.जी. का एग्जाम ऑनलाइन मोड में कराए जाने पर विचार चल रहा है। गौरतलब है कि, अब तक नीट की परीक्षा पेन-एंड-पेपर से होती रही है, जिसमें मल्टिपल चॉइस कॉशिन टाइप के प्रश्न पूछे जाते हैं। मगर, आने वाले दिनों में नीट यू.जी. के लिए भी जे.ई.ई. में नया जा जे.ई.ई. एडवांस्ड जैसी कंप्यूटर आधारित परीक्षा को अपनाया जा सकता है।

नीट पेपर लीक को लेकर बीते हफ्ते में करीब तीन उच्च-स्तरीय बैठकें हुई हैं, जहां मामले को लेकर अलग-अलग पहलुओं पर विस्तार से चर्चा की गई। 22 जून को केंद्र सरकार की ओर से पूर्व इसरो अध्यक्ष के. राधाकृष्णन की अध्यक्षता में 7 सदस्यीय पैनेल का गठन किया गया। टेस्ट प्रक्रिया व डेटा सुरक्षा प्रोटोकॉल में सुधारों की सिफारिश करने और नेशनल टैस्टिंग एजेंसी (एन.टी.ए.) की संरचना व कार्यप्रणाली की समीक्षा के लिए यह कमेटी बनाई गई। गौरतलब है कि, 2018 में तत्कालीन शिक्षा मंत्री प्रकाश जावड़ेकर ने इस मामले पर बड़ा

■ गौरतलब है कि, 2018 में तत्कालीन शिक्षा मंत्री प्रकाश जावड़ेकर ने इस मामले पर बड़ा बयान दिया था। उन्होंने कहा था कि, 2019 से नीट यू.जी. परीक्षा का ऑनलाइन और साल में 2 बार आयोजन किया जाएगा। हालांकि, स्वास्थ्य मंत्रालय की आपत्ति के बाद शिक्षा मंत्रालय को यह निर्णय वापस लेना पड़ा। मगर, अब सूत्रों के हवाले से बताया जा रहा है कि, ऑनलाइन परीक्षा को लेकर गंभीरता से विचार किया जा रहा है।

बयान दिया था। उन्होंने कहा था कि, 2019 से नीट यू.जी. परीक्षा का ऑनलाइन और साल में 2 बार आयोजन किया जाएगा। हालांकि, स्वास्थ्य मंत्रालय की आपत्ति के बाद शिक्षा मंत्रालय को यह निर्णय वापस लेना पड़ा। मगर, अब सूत्रों के हवाले से बताया जा रहा है कि, ऑनलाइन परीक्षा को लेकर गंभीरता से विचार किया जा रहा है। वहीं, नेशनल बोर्ड ऑफ एग्जामिनेशन (एन.बी.ई.) आगामी (शेष अंतिम पृष्ठ पर)

## जनरल उपेन्द्र द्विवेदी नये सेना प्रमुख बने

नई दिल्ली, 30 जून (वार्ता)। जनरल उपेन्द्र द्विवेदी ने रविवार को 30वें सेना प्रमुख के रूप में अपना कार्यभार संभाल लिया। उन्हें जनरल मनोज पांडे के स्थान पर नियुक्त किया गया है, जो चार दशकों से भी अधिक

■ जनरल उपेन्द्र द्विवेदी को जनरल मनोज पांडे के स्थान पर नियुक्त किया गया है, जो चार दशकों से भी अधिक लंबी विशिष्ट सेवा के बाद सेवानिवृत्त हो गये।

लंबी विशिष्ट सेवा के बाद सेवानिवृत्त हो गये। जनरल मनोज पांडे ने यहां साउथ ब्लाक स्थित रक्षा मंत्रालय के कार्यालय में जनरल द्विवेदी को सेना की कमान सौंपी। जनरल पांडे का कार्यकाल पिछले महीने पूरा होना था, लेकिन लोकसभा चुनाव के महदनजर उन्हें एक महीने का (शेष अंतिम पृष्ठ पर)

## विचार बिन्दु

मेरी एक प्रबल कामना है कि मैं कम से कम एक आँख का आंसू पोछ दूँ।  
—महात्मा गांधी

## क्या प्रशासन का काम केवल हमें दुख देने का ही रह गया है?

मेरे यहां जो अखबार आते हैं उनमें इन दिनों अन्य सारी खबरों के साथ-साथ करीब-करीब हर दिन इस आशय के समाचार बहुत प्रमुखता से मिल रहे हैं कि शहर (मेरा आशय जयपुर से है) में अतिक्रमण, अवैध निर्माण व नाजायज कब्जा हटाओ अभियान बहुत जोर-शोर और कामयाबी के साथ चल रहा है। शहर का एक खास हिस्सा अतिक्रमण से मुक्त किया जा रहा है और अब वहां की सड़कें खूब चौड़ी हो जाएंगी। सोशल मीडिया के अन्य मंचों पर भी लगभग इसी आशय की खबरें खूब साझा हो रही हैं। यहां तक कि दो-एक दिन से तो एक बहुत बड़े समूह के पांच सितारा होटल को भी जल्दी ही अवैध निर्माण होने की वजह से ध्वस्त किए जाने के समाचार उस होटल विशेष की तस्वीरों के साथ नज़र आ रहे हैं।

अतिक्रमण हमारे समाज की एक बहुत बड़ी बीमारी है, जिसे जब मौका मिलता है वह अपनी हैसियत और ताकत के अनुसार उस ज़मीन पर जिस पर उसका स्वामित्व नहीं है, कब्जा कर लेता है। आप शहर की किसी भी सड़क या गली को देख लें, आप पाएंगे कि अतिक्रमण की वजह से वह सिकुड़ कर आधी रह गई है। अतिक्रमण करने के मामले में कोई पीछे नहीं रहना चाहता है। मामूली से मामूली आदमी से लगाकर बड़े से बड़ा आदमी इस नदी में डुबकी लगा लेने को लालायित रहता है, और मौका मिलते ही लगा भी लेता है। शहर की कॉलोनिंगों में कभी हम अपने घर के आगे रैम्प बनाने के नाम पर तो कभी बड़ी गाड़ी खड़ी करने के लिए जगह बनाने के नाम पर और कभी फुलवारी लगा कर पर्यावरण पर अपनी कृपा बरसाने के नाम पर अतिक्रमण करने का जुगाड़ कर लेते हैं। बाजारों में जाएं तो पाएंगे कि दुकानदार अपना सामान प्रदर्शित करने के नाम पर, अपना साइन बोर्ड रखने के नाम पर और न जाने किन-किन मौलिक तरीकों से अतिक्रमण कर लेते हैं। त्योहारों के सीजन में तो बाजारों का जो हाल होता है, वह वर्णन से परे है। कुल मिलाकर, जो समर्थ और ताकतवर हैं वे तो पूरे के पूरे भवन ही नाजायज रूप से खड़े कर लेते हैं। पीछे वे भी नहीं रहते हैं जो असमर्थ और कमजोर हैं।

नागरिक तो नागरिक सरकारी तंत्र भी इस काम में पीछे नहीं रहता है। एक उदाहरण तो यही देखा जा सकता है कि पुलिस वाले सड़क पर जहां उनको ठीक लगता है, अपनी गुमटी खड़ी कर देते हैं। सड़क के बीच उनका वाहन खड़ा रहता है। विधायकों और मंत्रोगण की तो बात ही क्या की जाए! किसकी मज़ाल है तो उनको टोके। वे तो मालिक हैं ही। जो खुद कानून बनाते हैं भला उन पर कोई कानून कैसे लागू हो सकता है? ऐसा नहीं है सब ऐसा करते हैं। लेकिन बहुत सारे लोग करते हैं।

वैसे इस सबके मूल में हमारी मानसिकता है। जो हमारा प्रायः है और जिसके हम वाकई अधिकारी हैं, हम उससे ज्यादा पा लेना चाहते हैं और ऐसा करते व्रत हम उचित-अनुचित की परवाह नहीं करते हैं। शहर का जो सड़क है कि यह तो सहज मानकीय प्रवृत्ति है। लेकिन मैं इस बात से सहमत नहीं हूँ। मुझे लगता है कि हम कठने में और सिद्धांतों में जितने ईमानदार, नैतिक और धर्म-भीरू होने का दावा और दिखावा करते हैं, उतने वास्तव में नहीं। हमारा यथार्थ उससे उलट है। जिस पश्चिम की हम निंदा करते नहीं अर्थात्, वह ऐसी बहुत सारी बातों में हमसे भिन्न और बेहतर है। लेकिन यहां सवाल पूर्व और पश्चिम की तुलना का या किसी को किसी से बेहतर बनाने का नहीं है। अगर हम इस विवाद में उलझेंगे तो मूल बात पीछे रह जाएगी। इसलिए उसी पर आता हूँ।

अतिक्रमण और अवैध निर्माण व अनुचित कब्जे को रोकना जाए, और जो हो चुका है, उसे हटाना जाए, इसमें किसी भी जिम्मेदार नागरिक को आपत्ति नहीं होनी चाहिए। आखिर प्रशासन और कानून का काम है भी क्या? चोरी होती है, अपराध होते हैं तो उनको रोकने के लिए पुलिस होती है। और भी सारे गैर कानूनी काम होते हैं तो सरकार के बहुत सारे अंग-उपांग उन्हें रोकने का काम करते हैं। यह भी सही है कि पूरा का पूरा समाज आदर्श

नागरिक तो नागरिक, सरकारी तंत्र भी इस काम में पीछे नहीं रहता है। एक उदाहरण तो यही देखा जा सकता है कि पुलिस वाले सड़क पर जहां उनको ठीक लगता है, अपनी गुमटी खड़ी कर देते हैं। सड़क के बीच उनका वाहन खड़ा रहता है! विधायकों और मंत्रोगण की तो बात ही क्या की जाए! किसकी मज़ाल है तो उनको टोके। वे तो मालिक हैं ही। जो खुद कानून बनाते हैं भला उन पर कोई कानून कैसे लागू हो सकता है?

गाथाएं पढ़ता हूँ तो मन में बहुत सारे सवाल उठने लगते हैं। हम पाते हैं कि बहुत सारे ऐसे अतिक्रमण हटाए जाते हैं जो बरसों से मौजूद थे। पूरी की पूरी बस्तियां बस जाती हैं। दुकानदार लोग लंबे अरसे से उस जगह पर अपना व्यवसाय करते रहते हैं, जिस पर उनका स्वामित्व था ही नहीं। थडियां लगी हैं, फुटपाथ पर बैठ कर धंधा करते लोग जवान से बूढ़े हो जाते हैं। मेरे मन में सवाल यह उठता है कि इतना बड़ा सरकारी अमला है, उसे यह अतिक्रमण वगैरह होता हुआ नज़र नहीं आता है? अवैध निर्माण होता है, पूरी की पूरी बिल्डिंग बन जाती है, जिसके बनने में ज़ाहिर है कुछ महीने तो लगे ही होंगे, तब क्या किसी को भी यह सब नज़र नहीं आया? अगर नहीं आया तो यह बात क्यों नहीं होनी चाहिए कि इस सब पर नज़र रखने का जिनका दायित्व था, वे अपना दायित्व निर्वाह करने में नाकामयाब रहे हैं। इनमें चपरासी, बाबू, अप्रकट से लगाकर मंत्री तक सब शामिल हैं। क्या इन पर कोई कार्यवाही नहीं होनी चाहिए? किस बात की तनख़ाह लेते रहे हैं ये? एक बस्ती बस गई, बरसों लोग उसमें रहते रहे, और एक दिन अचानक प्रशासन अपनी कुंभकर्णी नौद से जागे और वहां रहने वालों को खेदेडने पहुंच जाए! बुलडोजर (यह हमारा क्या हीरो है!) लेकर और हमाम डरावने जाब्जे के साथ पहुंच जाए। लोग रोते-गिड़गिड़ाते रहें, लेकिन अंधा कानून अपना काम करता रहे। अगले दिन के अखबारों में प्रशासन की पराक्रम गाथा छपे कि इतनी सारी सरकारी जमीन को अवैध कब्जे से मुक्त कराया गया। बेशक कब्जा अवैध था और उसे हटाना जाना चाहिए था। लेकिन ऐसा करने में इतना विलंब क्यों हुआ? सोचिये, अगर कब्जा होने समय ही उसे रोक दिया गया होता तो लोगों की जमी जमाई गृहस्थी तो नेस्तबूद नहीं होती। यह आकस्मिक नहीं है कि जब चुनाव होने वाले होते हैं तो निर्माण गतिविधियां बहुत तेज हो जाती हैं। हर कोई जानता है कि जब चुनाव आने वाले होते हैं तो प्रशासन अवैध निर्माण की तरफ से आंखें बंद कर लेता है। और इतना ही नहीं, बाद में भी जब कोई अतिक्रमण हटाने का अभियान चलता है तो जन प्रतिनिधि गण अपने समर्थकों के अतिक्रमण को बचाने के लिए सक्रिय हो जाते हैं, प्रायः बचा भी लेते हैं। इससे क्या संदेश जाता है?

हममें से हरेक को बाज़ार का और कॉलोनिंगों का अतिक्रमण नज़र आता है। जो हो चुका है वह भी नज़र आता है और जो होने की प्रक्रिया में है वह भी नज़र आता है। इन्हें राहों से वे सब भी गुज़रते हैं जिन पर इन अतिक्रमणों को रोकने की आधिकारिक जिम्मेदारी है। इन्हीं मुहल्लों-कॉलोनिंगों में वे भी रहते हैं। लेकिन साल के अधिकांश समय वे धृतराष्ट्र बने रहते हैं। उनके इस निकम्पेपन की सजा आम जन को भुगतनी पड़े, यह कहाँ का न्याय है? आखिर क्यों हमारा प्रशासन अचानक गहरी नौद से जागता है, हरकत में आता है और फिर हाइबर्नेशन में चला जाता है। यह इच्छा से सोने और जागने का खेल कब तक चलेगा? इसे बड़े और रसखंदों का समर्थन कब तक मिलता रहेगा? कभी तो ऐसा हो कि जिस मंत्री के अधीन वे सारे महकमे आते हैं वह जिम्मेदारी ले कि हाँ मैं अपने दायित्व का निर्वहन करा सकने में असमर्थ रहा हूँ। वह जिम्मेदारी ले, अपनी नाकामी पर लज्जित हो और अपने अधीनस्थों को पाबंद करे, और चेताए कि अगर उनके होते कुछ भी अवैध हुआ तो उन्हें बख़शा नहीं जाएगा। और यह चेतावनी चेतावनी न रहे। अमल में भी आए!

और चलते-चलते इतना और जो बात में अतिक्रमण और अवैध निर्माण व कब्जे के लिए कह रहा हूँ वही बात अन्य बहुत सारे मुद्दों पर भी लागू होती है। कहाँ वाहन पार्क हो सकते हैं, कहाँ नहीं - किसी को पता नहीं चलता। आप वाहन खड़ा करते हैं और अचानक आपका वाहन उठा लिया जाता है। सड़क पर ट्रैफिक लाइट्स इस तरह लगाई जाती हैं कि वे ऊंचे वाहनों की वजह से प्रायः दूर से नज़र ही नहीं आती। उन्हें ठीक करने की फिक्र किसी को नहीं होती। घंटों जाम लगा रहता है, उससे आपको कोई निज़ात नहीं दिलाता, लेकिन टायट पूरा करने के लिए चालान करने वाला सारकारी अमला पूरा मुस्तेद नज़र आता है। ऐसा क्यों नहीं किया जा सकता है कि हमारी सुविधाएं भी बढ़ें? क्या प्रशासन का काम केवल हमें दुख देने का ही रह गया है? सोचिये!

—अतिथि संपादक,  
डॉ. दुर्गाप्रसाद अग्रवाल  
(शिक्षाविद और साहित्यकार)

आज भारत के पूर्व उपराष्ट्रपति और राष्ट्रीय राजनीति में श्रुतिता के प्रतीक हमारे श्री एम.वेंकैया नायडू गारू का जन्मदिवस है। वेंकैया नायडू जी आज 75 वर्ष के हो गए हैं। उन्होंने राष्ट्र सेवा और जनसेवा को हमेशा सर्वोपरि रखा है। मैं उनके दीर्घायु होने और स्वस्थ जीवन की कामना करता हूँ। देश में उनके लाखों चाहने वाले हैं। मैं उनके सभी शुभचिंतकों और समर्थकों को भी बधाई देता हूँ। वेंकैया जी का 7 5 वें जन्मदिवस एक विशाल व्यक्तित्व की व्यापक उपलब्धियों को समेटे हुये है। उनका जीवन सेवा, सम्पन्न और संवेदनशीलता की ऐसी यात्रा है, जिसके बारे में सभी देशवासियों को जानना चाहिए। राजनीति में अपने प्रारम्भिक दिनों से लेकर उपराष्ट्रपति जैसे शीर्ष पद तक , नायडू गारू ने भारतीय राजनीति को जलितताओं को जितनी सरलता और विनम्रता से पार किया वो , अपने आपमें एक उदाहरण है। उनकी वाकपटुता, हाज़िरजवाबी और विकास से जुड़े मुद्दों के प्रति उनकी सक्रियता के कारण उन्हें दलगत राजनीति से ऊपर हर पार्टी में सम्मान मिला है। वेंकैया गारू और मैं दशकों से एक-दूसरे से जुड़े रहे हैं। हमने लंबे समय तक अलग-अलग दायित्वों को संभालते हुए साथ काम किया है, और मैंने हर भूमिका में उनसे बहुत कुछ सीखा है। मैंने देखा है, जीवन के हर पड़व पर आम लोगों के प्रति उनका स्नेह और प्रेम कभी नहीं बदला।

वेंकैया जी सक्रिय राजनीति से आंध्र प्रदेश में छात्र नेता के रूप में जुड़े थे। उन्होंने राजनीति के पहले पड़व पर ही प्रतिभा, वक्तुत्व क्षमता और संगठन कौशल की अलग छाप छोड़ी थी।फिर भी राजनीतिक दल में उन्हें कम समय में बड़ा स्थान मिल सकता था। लेकिन उन्होंने संघ परिवार के साथ काम करना पसंद किया, क्योंकि उनकी आस्था राष्ट्र प्रथम के विजन में थी। उन्होंने विचार को व्यक्तिगत हितों से ऊपर रखा और बाद में जनसंघ एवं बीजेपी को मजबूत

वेंकैया जी सक्रिय राजनीति से आंध्र प्रदेश में छात्र नेता के रूप में जुड़े थे। उन्होंने राजनीति के पहले पड़व पर ही प्रतिभा, वक्तुत्व क्षमता और संगठन कौशल की अलग छाप छोड़ी थी।फिर भी राजनीतिक दल में उन्हें कम समय में बड़ा स्थान मिल सकता था। लेकिन उन्होंने संघ परिवार के साथ काम करना पसंद किया, क्योंकि उनकी आस्था राष्ट्र प्रथम के विजन में थी। उन्होंने विचार को व्यक्तिगत हितों से ऊपर रखा और बाद में जनसंघ एवं बीजेपी को मजबूत

वेंकैया जी सक्रिय राजनीति से आंध्र प्रदेश में छात्र नेता के रूप में जुड़े थे। उन्होंने राजनीति के पहले पड़व पर ही प्रतिभा, वक्तुत्व क्षमता और संगठन कौशल की अलग छाप छोड़ी थी।फिर भी राजनीतिक दल में उन्हें कम समय में बड़ा स्थान मिल सकता था। लेकिन उन्होंने संघ परिवार के साथ काम करना पसंद किया, क्योंकि उनकी आस्था राष्ट्र प्रथम के विजन में थी। उन्होंने विचार को व्यक्तिगत हितों से ऊपर रखा और बाद में जनसंघ एवं बीजेपी को मजबूत

## आरोग्य के देवता के देवदूत डॉक्टर्स



डॉ. जे.के.गर्ग

डॉक्टर्स दुबारा मानव एवं पशुओं के सुस्वास्थ्य के लिए दी गई अमूल्य सेवा और योगदान के बारे में जनसाधारण को जागरूक करने के लिये प्रतिवर्ष भारत में 1 जुलाई को राष्ट्रीय चिकित्सक दिवस (डॉक्टर्स डे) मनाया जाता है। भारत के प्रसिद्ध चिकित्सक डॉ. विधान चन्द्र रॉय को अर्पित करने के सम्मान देने के लिये 1 जुलाई को उनकी जयंती और पुण्यतिथि पर इसे मनाया जाता है। डॉ.बी.सी.सी.रां का जन्म 1 जुलाई 1882 को बिहार के पटना में हुआ था। डॉ.रॉय ने 1911 में एक चिकित्सक के रूप में अपने चिकित्सा जीवन प्रारम्भ किया था। वो एक प्रसिद्ध चिकित्सक तथा प्रख्यात शिक्षाविद होने के साथ ही स्वतंत्रता सेनानी भी थे। महात्मा गांधी के सम्पर्क में आने के बाद वे भारतीय राष्ट्रीय कांग्रेस के नेता बने और उसके बाद पश्चिम बंगाल के

मुख्यमंत्री बने। इस दुनिया में अपनी मानव सेवा देने के बाद 80 वर्ष की आयु में 1962 में अपने जन्मदिन के दिन ही उनकी मृत्यु हो गयी। उनके सम्मान में वर्ष 1976 में उनके नाम पर डॉ.बी.सी. रॉय राष्ट्रीय पुरस्कार भी प्रारम्भ किया गया।

मैं हमारे जीवन की सबसे पहली डॉक्टर है जो जीवन भर हमारी देखभाल करती है। ईश्वर सबके जीवन की रक्षा खुद से नहीं कर पाते इसलिए इस धरती पर अपने दूत के रूप में डॉक्टर को भेज दिया। बीमारी से लड़ने की ताकत एक डॉक्टर ही हमें देता है। वो इन्सान डॉक्टर ही होता है जो रोते हुए आये मरीज को हँसाते हुए भेजता है। जीवन जीना एक कला है जिन्हें जीने के लिए माँ-बाप के बाद एक डॉक्टर की ही सलाह की जरूरत पड़ती है। आधी से अधिका बीमारी तो डॉक्टर के सौलाना से ही ठीक हो जाती है, निसंदेह डॉक्टर इस संसार के वास्तविक हीरो होते हैं जो देवदूत बन कर हमारे जीवन की रक्षा करते हैं। एक डॉक्टर अपने मरीज के स्वास्थ्य को लेकर हमेशा चिंतित रहता है। वहीं उत्तम श्रेणी का डॉक्टर मरीज की बीमारी इलाज करने से पहले उसके मन का इलाज करते हैं एवं उसे उसके उत्तम स्वास्थ्य के लिये लाभदायक सलाह मशविरा भी देते हैं क्योंकि वो जानते हैं कि स्वास्थ्य लाभ में दवा के साथ मरीज मे ठीक होने का आत्म

विश्वास भी जरूरी होता है। हमें जीवन से प्यार करना भी डॉक्टर ही सीखाते हैं।उनको मरीज की जाति या धर्म और अमीरी गरीबी से मतलब नहीं होता उसके लिए सभी मरीज एक समान होते हैं। बड़ी से बड़ी बीमारी को डॉक्टर अपने सुझबुझ से मरीज के सामने उस बीमारी को छोटा बनाकर अपने इलाज से उस बीमारी को खत्म कर देते हैं। अच्छा डॉक्टर हमें दवा का आदी नहीं बनाता बल्कि दवा से कैसे दूर रहे उसकी सलाह ज़्यादा देता है।

याद रखिये कि बीमारी के इलाज से पहले मरीज के दिल में यह विश्वास जरूरी है कि मेरी बीमारी असाध्य नहीं है और मैं उपचार के साथ अपनी दिनचर्या और सोच में जरूरी बदलाव लाकर स्वस्थ हो जा हूँगा। निसंदेह जब हम अपने सारी उम्मीदें खो देते हैं तब हमारे जीवन में स्वास्थ्य लाने के लिए और वहाँ हमारा साथ देने के लिए स्वच्छ डॉक्टर के पास ही उस जीवन के इलाज के लिए जादुई शक्ति होती है। आज से शीघ्र-पचन्नीस साल पूर्व सही मायने के अंदर देवदूत ही होते थे। एक बार मेरी माता जी को अचर्चक हृदयघात हो गया आधी रात को उनको अस्पताल ले जाया गया, कुछ ही समय बाद नागर के एक मात्र हृदय विशेषक डा. सीता राम मित्तल अपनी पुरानी साईकल पर मेरी माता जी को देखने और उनका इलाज करने के लिए हॉस्पिटल आधी रात को आ गये और

उन्हें पार्टी का अखिल भारतीय महासचिव नियुक्त किया। 1993 में यहीं से राष्ट्रीय राजनीति में उनका कार्यकाल शुरू हुआ था। एक ऐसा व्यक्ति, जो किशोरावस्था में अटल जी और आडवाणी जी के दौरों की तैयारी करता था, उनके लिए ये कितना बड़ा मुकाम था। पार्टी महासचिव के रूप में, उनका एक ही लक्ष्य था कि अपनी पार्टी को सता में कैसे लाया जाए! उनका एक ही संकल्प था कि कैसे देश को बीजेपी का पहला प्रधानमंत्री मिले। दिल्ली आने के बाद, उनकी मेहनत का ही परिणाम था कि उन्होंने कभी पीछे मुड़कर नहीं देखा। कुछ ही समय बाद वे पार्टी के राष्ट्रीय अध्यक्ष भी बने।

वर्ष 2000 में, जब अटल जी सरकार बना रहे थे तो वेंकैया गारू को अपनी सरकार में मंत्री बनाना चाहते थे। अटल जी ने उनसे उनकी इच्छा पूछी तो वेंकैया गारू ने ग्रामीण विकास मंत्रालय को अपनी प्राथमिकता के रूप में चुना। उनकी इस पसंद ने तब कई लोगों को हैरान किया था। क्योंकि, उसके पहले नेताओं के लिए दूसरे मंत्रालय पहली पसंद हुआ करते थे। लेकिन, वेंकैया गारू की सोच बिल्कुल स्पष्ट थी - वह एक किसान पुत्र थे, उन्होंने अपने शुरुआती दिन गाँवों में बिताए थे और इसलिए, अगर कोई एक ऐसा क्षेत्र था जिसमें वह काम करना चाहते थे, तो वह ग्रामीण विकास था। उस समय एक मंत्री के रूप में प्रधानमंत्री ग्रामीण सड़क योजना को जमान पर उतारने में उनकी अहम भूमिका थी।

2014 में एनटीआर सरकार ने सत्ता संभाली, तो उन्होंने शहरी विकास, अवासान एवं शहरी गरीबी उन्मूलन जैसे महत्वपूर्ण मंत्रालयों को संभाला। उनके कार्यकाल के दौरान ही हमने स्वच्छ

भारत मिशन और शहरी विकास से संबंधित कई महत्वपूर्ण योजनाएं शुरू कीं। शायद, वह उन नेताओं में से एक हैं जिन्होंने इतने लंबे समय तक ग्रामीण और शहरी विकास दोनों के लिए काम

किया है। 2014 के उन शुरुआती दिनों में वेंकैया जी का अनुभव मेरे भी बहुत काम आया था। मैं उस समय दिल्ली के लिए एक बाहरी व्यक्ति था। मेरा करीब डेढ़ दशक गुज़रता मैं ही काम करते हुये बीता था। ऐसे समय में वेंकैया गारू का सहयोग मेरे लिए बहुत महत्वपूर्ण था। वह एक प्रभावी-संसदीय कार्य मंत्री थे। वो सदन में पक्ष-विपक्ष की बारीकियों को समझते थे। साथ ही, जब संसदीय मानदंडों और नियमों की बात आती थी, तब वो नियमों को लेकर भी उतना ही स्पष्ट नज़र आते थे।

वर्ष 2017 में, हमारे गठबंधन ने उन्हें हमारे उपराष्ट्रपति पद के उम्मीदवार के रूप में नामित किया। ये हमारे लिए एक कठिन और दुविधा से भरा निर्णय था। हम ये जानते थे कि वेंकैया गारू के स्थान को भरना बेहद कठिन होगा। लेकिन साथ ही, हमें ये भी पता था कि उपराष्ट्रपति पद के लिए उनसे बेहतर कोई और उम्मीदवार नहीं है। मंत्री और सांसद पद से इस्तीफा देते हुए उन्होंने जो भाषण दिया था, उसे मैं कभी नहीं भूल सकता। जब उन्होंने पार्टी के साथ अपने जुड़ाव और इसे बनाने के प्रयासों को याद किया तो वह अपने आंसू नहीं रोक पाए। इससे उनकी गहरी प्रतिबद्धता और जुनून की झलक मिलती है। उपराष्ट्रपति बनने पर उन्होंने कई ऐसे कदम उठाए जिससे इस पद की गरिमा और भी बढ़ी। वह राज्यसभा के एक उल्लेख सभापति थे, जिन्होंने यह सुनिश्चित किया कि युवा सांसदों, महिला सांसदों और पहली बार चुने गए सांसदों को बोलने का अवसर मिले। उन्होंने सदन में उपस्थित पर बहुत जोर दिया, समितियों को अधिक प्रभावी बनाया। उन्होंने सदन में बहस के स्तर को भी ऊंचा उठाया।

जब अनुच्छेद 370 और 35 (ए) को हटाने का निर्णय राज्यसभा के पटल पर रखा गया, तो वेंकैया गारू ही सभापति थे। मुझे यकीन है कि यह उनके लिए एक भावनात्मक क्षण था। वह युवा

जिसेन डॉ. श्यामा प्रसाद मुखर्जी के एक विधान, एक निशान, एक प्रधान के संकल्प के लिए अपना जीवन समर्पित किया था, जब वह सपना पूरा हुआ तो वह सभापति के पद पर आसिन था। किसी निश्चयना देशपक्व के जीवन में इससे बड़ा समय और क्या होगा!

काम और राजनीति के अलावा, वेंकैया गारू एक उत्साही पाठक और लेखक भी हैं। दिल्ली के लोगों के बीच, उन्हें उस व्यक्ति के रूप में जाना जाता है जो शहर में गौरवशाली तेलुगु संस्कृति लेकर आए। उनके द्वारा आयोजित उगाड़ी और संक्रांति कार्यक्रम स्पष्ट रूप से शहर के सबसे पसंदीदा समारोहों में से एक हैं। मैं वेंकैया गारू को हमेशा एक ऐसे व्यक्ति के रूप में जानता हूँ जो धोखेप्रेमी हैं और शानदार मेजबानी करना जानते हैं।

लेकिन, पिछले कुछ समय से उनका संयम भी सबके सामने दिखने लगा है। फिटनेस के प्रति उनकी प्रतिबद्धता इस बात से झलकती है कि वह अभी भी बैडमिंटन खेलना और ब्रिस्क वाँक करना पसंद करते हैं।

उपराष्ट्रपति पद का कार्यकाल पूरा करने के बाद भी, वेंकैया गारू सार्वजनिक जीवन में बेहद सक्रिय हैं। वह लगातार देश के लिए ज़रूरी मुद्दों और विकास कार्यों को मुझसे बात करते रहते हैं। हाल ही में जब हमारी सरकार तीसरी बार सत्ता में लौटी, तो मेरी उनसे मुलाकात हुई थी। वह बहुत खुश हुए और उन्होंने मुझे व हमारी टीम में अपनी शुभकामनाएं दीं। मैं एक बार फिर उन्हें शुभकामनाएं देता हूँ। मुझे आशा है कि युवा कार्यकर्ता, निर्वाचित प्रतिनिधि और सेवा करने का जीवन रखने वाले सभी लोग उनका जूनन से सीख लेंगे और उन मूल्यों को अपनाएंगे। यह वेंकैया गारू जैसे लोग ही हैं जो हमारे राष्ट्र को बेहतर और अधिक जीवंत बनाते हैं।

नरेन्द्र मोदी  
प्रधानमंत्री

मेडिकल एसोसिएशन से अनुरोध है कि वो डॉक्टर से सलाह ले कि गम्भीर अपाहिज शय्याग्रस्त रोगी को देखने उनके घर पर जरूर जाकर उनका इलाज करके उनका जीवन दान दें और देव दूत बने।

हमारे प्रति राजस्थान में स्वास्थ्य के अधिकार का कानून बन चुका है। इस कानून के अधीन सरकार डॉक्टरों के आदेश दें कि गम्भीर अपाहिज शय्या ग्रस्त रोगी को देखने उनके घर पर जरूर जाकर उनका इलाज करके उनको जीवन दान दें और देव दूत बने। सच्चाई यही है कि मनुष्य मृत्यु पर अपने साथ सिर्फ उसके कर्म ले जाता है और ये कर्म ही उसके अगले जन्म में उसको भोगने पड़ते हैं। वहाँ दूसरी तरफ मरीजों के कतिपय रिश्तेदार अकारण ही डॉक्टर से हाथ्यासिद्ध करके उनको शारीरिक/मानसिक यातना देते हैं और उनके साथ मार्पीट करते हैं। इसलिए सरकार को कार्यरत डॉक्टरों की सुरक्षा के लिये समुचित कठोर कानून बनाने चाहिए। डॉक्टरों से डे के दिन डॉक्टरों को भी आत्म चिन्तन करते हुए अपनी समाजिक जिम्मेदारियों को समझना होगा। डॉक्टर को चिकित्सा को मात्र पैसा कमाने का साधन नहीं मान कर उसकी जगह इसे मानवीय सेवा का नोबेल मिशन बनाना चाहिए।

—डॉ. जे.के.गर्ग,  
पूर्व संयुक्त निदेशक कालेज शिक्षा जयपुर

## नए आपराधिक कानूनों के लागू होने पर लॉ गार्डन तैयार किया

■ न्यू लॉ गार्डन के उद्घाटन के अवसर पर नये कानूनों की मुख्य विशेषताओं की प्रदर्शनी भी लगाई जाएगी।

आयोजित होंगे। कारागार प्रशिक्षण संस्थान में जेल प्रहरियों द्वारा अनुदा प्रयोग किया गया है। उन्होंने महिलाओं द्वारा संचालित एनजीओ इनरव्हील क्लब की सहायता से एक बगीचा तैयार किया है, जिसमें कई फलदार, फूलदार व छायादार पौधे लगाए जाएंगे। इस बगीचे का नाम नए आपराधिक कानूनों के लागू होने पर लॉ गार्डन रखा है, जिसका समारोह को उद्घाटन किया जाएगा। इनरव्हील क्लब की अध्यक्ष ईशिता

कोठारी, सचिव पूर्णिमा तोषनीवाल ने क्लब की ओर से पौधे, खाद, उपजाऊ मिट्टी आदि जैतौ काफ़ी को उपलब्ध करवाये हैं। जेल अधीक्षक पारस जांगिड, प्रशासनिक अधिकारी मोहन सिंह तथा पर्यावरण प्रेमी बाबू सिंह रावत के निदेशानुसार में प्रशिक्षु जेल प्रहरियों को तैयार सहायक प्रशिक्षकों सुभाष जांगू, सोमाज, देवेन्द्र सिंह, सुभाष बिजोनी, गजराज, अर्जुन,

खेतपाल, बनवारीलाल, रसाल देवी आदि द्वारा बगीचा तैयार किया गया है। सोमवार को न्यू लॉ गार्डन के उद्घाटन के अवसर पर नये कानूनों की मुख्य विशेषताओं की प्रदर्शनी भी लगाई जाएगी। इस अवसर पर जिला प्रशासन तथा न्यायिक अधिकारियों, नागरिकों, रिटायर्ड जेल अधिकारियों व कर्मचारियों का स्वागत एवं सम्मान किया जाएगा।



### राशिकल

सोमवार 1 जुलाई, 2024

आषाढ़ मास, कृष्ण पक्ष, दशमी तिथि, सोमवार, विक्रम संवत् 2081, अश्विनी नक्षत्र प्रातः 6:26 तक, सुकर्म योग दिन 1:41 तक, विष्टि करण दिन 10:27 तक, चन्द्रमा आज मेष राशि में।  
ग्रह स्थिति: सूर्य-मिथुन, चन्द्रमा-मेष, मंगल-मेष, बुध-कर्क, गुरु-वृष, शुक्र-मिथुन, शनि-कुम्भ, राहु-मीन, केतु-कन्या राशि में।  
कुमार योग प्रातः सूर्योदय से प्रातः 6:26 तक है। भद्रा प्रातः 10:27 तक रहेगी।

श्रेष्ठ चौघड़िया: अमृत सूर्योदय से 7:23 तक, शुभ 9:05 से 10:48 तक, चर 2:13 से 3:55 तक, लाभ-अमृत 3:55 से सूर्यास्त तक।  
राहुकाल: 7:30 से 9:00 तक। सूर्योदय 5:40, सूर्यास्त 7:20

**मेष**  
व्यावसायिक आर्थिक मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों में प्रगति होगी। घर-परिवार में सुख-सुविधाएं बढ़ेंगी।

**तुला**  
व्यावसायिक संपर्क बढ़ेंगे। व्यावसायिक अनुबंध प्राप्त होंगे। व्यावसायिक वार्ता सफल रहेगी। आर्थिक स्थिति में सुधार होगा। आज परिवार में शुभ-मांगलिक कार्य सम्पन्न हो सकते हैं।

**वृष**  
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। आय-पैश के कारण स्वास्थ्य खराब हो सकता है।

**वृश्चिक**  
विवादित मामलों से राहत मिल सकती है। अटक हुए कार्य बचने लगेगे। अस्त-व्यस्त कार्य व्यवस्थित होने लगेगे। स्वास्थ्य में सुधार होगा। आर्थिक स्थिति में सुधार होगा।

**मिथुन**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संचालित खेत से धन प्राप्त होगा। व्यावसायिक कार्य के लिए यात्रा संपन्न है।

**धनु**  
व्यावसायिक कार्यों के संबंध में लाभदायी ठीक नहीं रहेगी। नौकरपेशा व्यक्तियों को भागदौड़ रहेगी। आर्थिक मामलों में परेशानी का सामना करना पड़ सकता है। परिजनों के व्यवहार के कारण मन खिन्न हो सकता है।

**कर्क**  
व्यावसायिक कार्यों को प्राथमिकता से करने का प्रयास करें। व्यावसायिक प्रयासों में उचित सफलता मिलेगी। नवीन कार्यों के लिए दिन अच्छा रहेगा। आर्थिक स्थिति ठीक रहेगी।

**मकर**  
घर-परिवार में सुख-सुविधाएं बढ़ेंगी। परिवार में धार्मिक-सामाजिक समारोह सम्पन्न रहेगा। आर्थिक स्थिति में सुधार होगा। आर्थिक स्थिति ठीक रहेगी।

**सिंह**  
नौकरपेशा व्यक्तियों को उच्चधिकारियों को नाराजगी का सामना करना पड़ सकता है। व्यावसायिक कार्यों के लिए भागदौड़ रहेगा। आज शुभ कार्यों में व्यवधान सामने आ सकते हैं।

**कुंभ**  
व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा। चलते कार्यों में प्रगति होगी। आर्थिक स्थिति ठीक रहेगी। परिवार में धार्मिक-मांगलिक कार्य सम्पन्न हो सकते हैं।

**कन्या**  
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आज आवश्यक कार्यों में विलम्ब हो सकता है। बनेते कार्य विगड़ सकते हैं। यात्रा में दुर्घटना का भय है।

**मीन**  
घर-परिवार में सुख-सुविधाएं बढ़ेंगी। परिवार में अतिथियों का आगमन बना रहेगा। परिवार में महत्वपूर्ण कार्य सम्पन्न हो सकते हैं। व्यावसायिक वार्ता सफल रहेगी। आर्थिक मामलों में संतुलन बना रहेगा।

## दो बन्द ज़िन्दगी की पिलाई

बांदनवाड़ा, (निर्सं)। चिकित्सा एवं स्वास्थ्य विभाग की ओर से रविवार को पल्स पोलियो अभियान का शुभारंभ रविवार दिनांक 30 जून से प्रारंभ हुआ, इस अभियान के तहत 0 से 5 वर्ष तक के बच्चों को पोलियो वैकसीन की दो बूंद पिलाई गई। चिकित्सालय प्रभारी डॉ. आर. आर. मीणा ने बताया कि बांदनवाड़ा सेक्टर में कुल तीन सुपरबाइजर इस कार्यक्रम को सम्पादित करने में लगे हुए हैं जिनमें से कमलेश आचार्य, उमेश नागर व पुष्पा कुमावत को ग्यारह ग्यारह बूथों की जिम्मेदारी दी हुई है।

सुपरबाइजर कमलेश आचार्य ने बताया कि रविवार को उक्त सभी बूथों पर कुल 3999 बच्चों को पोलियो की दवा पिलाए गई। 1 व 2 जुलाई को पर-घर जाकर छूटे हुए बच्चों को पोलियो की दवा पिलाई जाएगी। वहीं इस राष्ट्रीय कार्यक्रम को सफल बनाने के लिए रविवार को कस्बे के समाजसेवी एडवोकेट डॉ. नमोज आहूजा व शिक्षक पवन भूषण ने पोलियो बूथ पर पहुंचकर दवाई पिलाने वाली टीम का सहयोग करते हुए बच्चों को दवाई पिलाकर कार्यक्रम का शुभारम्भ किया तथा नन्हें मुझे बच्चों को टीपीयां बांटकर उन्हें दवाई पीने के लिए प्रेरित किया।

## प्लास्टिक मुक्त सामग्री के लिए सब्सिडी देने की मांग

अजमेर, (कासं)। श्री अजमेर व्यापारिक महासंघ के प्रमुख पदाधिकारियों की एक बैठक रविवार को महासचिव रमेश लालवानी की अध्यक्षता में गंज स्थित कार्यालय में आयोजित हुई। बैठक में भोजनालय संघ के अध्यक्ष किशन सिंह राव सहित पदाधिकारियों ने सरकार से प्लास्टिक मुक्त सामग्री निर्माण कर्ताओं को सब्सिडी देने की मांग की।

महासंघ के सगठन सचिव दिलीप सामनानी ने बताया कि विश्व प्लास्टिक वैश्व मुक्ति दिवस 3 जुलाई को प्रतिवर्ष मनाया जाता है। दिलीप सामनानी ने इस अवसर पर अपने विचार व्यक्त करते हुए कहा कि हमें प्रदूषण से बचने के लिए शर्म को छोड़कर कपड़े के थैलों का प्रयोग करना होगा। महासंघ के महासचिव रमेश लालवानी ने कहा कि पृथ्वी के समस्त जीवों में मानव ही एक मात्र बुद्धिजीवी प्राणी है और उसके द्वारा ही सबसे अधिक प्रदूषण फैलाया जाता

# राहगीरों के लिए परेशानी का सबब बनी निर्माणाधीन पुलिया

मसूदा, (निर्सं)। मसूदा से ब्यार-सड़क मार्ग की निर्माणाधीन आधी अधुरी पुलिया राहगीरों के लिए परेशानी का सबब बनी हुई है।

बारिश के चलते निर्माणाधीन पुलिया के दोनों ओर ग्रामीणों व वाहन

■ जिम्मेदार प्रशासन व जनप्रतिनिधि आंख मूंद कर बैठे हैं

■ पुलिया के दोनों तरफ बरसात का पानी भरा हुआ है

चालकों को दुर्घटनाओं से गुजरना पड़ रहा है। पुलिया के दोनों तरफ बरसात का पानी भरा हुआ है बड़े वाहन जैसे जैसे निकल जाते हैं। परन्तु दोपहिया वाहनों को भारी परेशानियों से निकलना पड़ता है। दुर्घटना का अंदेशा को लेकर कई वाहन का संतुलन बिगड़ जाने से चोटिल होने का खतरा बढ़ जाता है। रोडवेज बसों में बैठे यात्रियों को दुर्घटना का अंदेशा दिखाई देता है बरसात के पानी से रोडवेज बस के टायर पानी में



दोपहिया वाहनों को भारी परेशानियों से निकलना पड़ रहा है।

खबने से बसों का संतुलन बिगड़ने का खतरा मंडराने लगता है। इस वजह से रूट को कई बसें बंद हो गई हैं। ग्रामीणों व सरकारी कार्मिकों को निजी व अन्य साधनों से सरकारी कार्यालय पर पहुंचते हैं ठेकेदार को निर्माणाधीन पुलिया के आस पास जो वाहनों के गुजरने का रास्ता बनाया गया है। उसमें ज्यादा गिट्टी डालकर वाहन

चालकों के लिए रास्ता मजबूत बनाने के लिए उसका ध्यान नहीं है। जबकि यह निर्माण बरसात के पहले होने का था लेकिन ठेकेदार द्वारा अपनी हठधर्मिता के कारण जगह जगह सड़क मार्ग आधा अधूरा कार्य कर रहा है। ग्रामीणों का कहना है जगह-जगह क्षतिग्रस्त सड़क दुर्घटनाओं को न्यौता दे रही है। लेकिन जिम्मेदारों ने आंखें मूंद रखी हैं। जिससे

राहगीरों को काफी परेशानी का सामना करना पड़ता है। संभवतया जिम्मेदार किसी बड़े हादसे के घटित होने का इंतजार कर रहे हैं। क्षेत्र वासियों ने बताया कि लंबे समय से यह सड़क मार्ग क्षतिग्रस्त पड़ा है मामले में कई बार लोगों ने आवाज उठाई है परंतु इस पर किसी भी जिम्मेदार अधिकारी व जनप्रतिनिधि अपनी आंखें मूंद कर बैठे हैं।

## रामतलाई लबालब होने से घरों पानी भरा

मसूदा, (निर्सं)। मसूदा कस्बे में रविवार को रामतलाई के लबालब होने के बाद पानी की निकासी नहीं होने से कॉलोनी वासियों के घरों में पानी भरने को लेकर ग्राम पंचायत को ज्ञापन सौंपा।

मसूदा कस्बे के वरिष्ठ पं. रमेश रामतलाई के लबालब भर जाने के बाद नहर के पूरी तरह से बंद होने से रामतलाई के पानी की निकासी के बंद हो जाने से अब रामतलाई का पानी इसके आस पास बने मकानों में घुसने की कंगार पर पहुंच गया। जिसको लेकर रविवार को यहाँ के वासियों ने मसूदा विधायक वीरेंद्र सिंह कानावत से भी पानी की निकासी को लेकर गुहार लगाई। साथ ही मसूदा ग्राम पंचायत प्रशासन को ज्ञापन सौंप कर नहर की सफाई कर रामतलाई के पानी की निकासी की मांग की है। इसके लेकर ग्राम पंचायत प्रशासन ने बताया कि नहर के कुछ स्थानों पर अतिक्रमण होने से नाले की सफाई को लेकर परेशानी हो रही है। जिसको लेकर सोमवार को मसूदा विकास अधिकारी को पत्र प्रेषित कर अतिक्रमण हटवाने को लेकर सहयोग की मांग की जाएगी।

# अजमेर विकास प्राधिकरण ने अतिक्रमण हटाया

अजमेर, (कासं)। अजमेर विकास प्राधिकरण ने रविवार को कारंबाई करते हुए लोहागल ग्राम के खसरा संख्या 1050 पर हो रहे नवीन निर्माण के अतिक्रमण को जेसीबी की सहायता से ध्वस्त किया।

इस बारे में जानकारी देते हुए पटवारी महिपाल सिंह ने बताया कि सूचना मिली थी कि लोकल के खसरा संख्या 1050 की लगभग एकड़ की भूमि पर चौरसियावास निवासी शेर पुत्र नहर खान द्वारा चारदिवारी का निर्माण किया जा रहा था।

इस पर आयुक्त सहसचिव अनिल पूनिया के निर्देश पर उपरोक्त निर्माण को जेसीबी की सहायता से ध्वस्त किया गया। उपरोक्त भूमि अजमेर विकास प्राधिकरण के स्वामित्व की भूमि है। इस कारंबाई में पटवारी महिपाल सिंह पवन सांवरिया व अजमेर विकास प्राधिकरण का पुलिस जाता मौजूद था।



लोहागल ग्राम के खसरा संख्या 1050 पर हो रहे नवीन निर्माण को जेसीबी की सहायता से ध्वस्त किया।

# देवनानी ने चिकित्सा विभाग के तीन अभियानों का शुभारम्भ किया

अजमेर, (कासं)। पंचशील स्थित समुदायिक स्वास्थ्य केंद्र में रविवार को विभागाध्यक्ष आर. आर. मीणा ने चिकित्सा विभाग के तीन अभियानों का शुभारंभ किया। इस अवसर पर देवनानी ने बच्चों को पोलियो की खुराक दो बूंद ज़िंदगी की पिलाकर अभियान शुरूआत की। इस अवसर पर स्टॉप डायरिया अभियान-2024 एवं आयुष्मान भारत डिजिटल मिशन के तहत आधा आईडी बनाओ अभियान का भी शुभारम्भ किया गया।

मुख्य चिकित्सा एवं स्वास्थ्य अधिकारी डॉ. ज्योत्सना रंगा ने बताया कि रविवार को साप्ताहिक स्वास्थ्य केंद्र पंचशील नगर में तीन दिवसीय जिला स्तरीय राष्ट्रीय पल्स पोलियो अभियान

का शुभारंभ विधानसभा अध्यक्ष वासुदेव देवनानी ने किया। राष्ट्रीय पल्स पोलियो अभियान के तहत 0 से 5 वर्ष तक की आयु के करीब ढाई लाख बच्चों को पोलियो की खुराक पिलाने का लक्ष्य निर्धारित किया है। सोमवार व मंगलवार को घर-घर जाकर भी दवा पिलाई जाएगी। डॉ. रंगा ने बताया कि अजमेर जिले में ग्रामीण क्षेत्र में 1 लाख 36 हजार 148 एवं शहरी क्षेत्र में 1 लाख 29 हजार 520 बच्चों को पोलियो की दवा पिलाई जाएगी। शहरी क्षेत्र में 129 व ग्रामीण क्षेत्र में 30 ट्राईजक बूथ लगाए गए हैं।

डॉ. रंगा ने बताया कि दस्त संबंधी बीमारियों से बच्चों में होने वाली मौतों पर प्रभावी रोकथाम के लिए प्रदेश में 1

जुलाई से 31 अगस्त तक स्टॉप डायरिया अभियान चलाया जाएगा। स्वास्थ्य कार्मिक घर-घर जाकर पांच साल तक की आयु के बच्चों को दस्त से बचाव हेतु स्वास्थ्य परामर्श, ओआरएस पैकेट एवं जिक की गोतियां देंगे। इसी प्रकार आयुष्मान भारत डिजिटल मिशन के तहत डिजिटल प्लेटफॉर्म आयुष्मान भारत हेल्थ अकाउंट यानि आधा आईडी का निर्माण किया जा रहा है। पंचशील राजकीय शहरी सामुदायिक स्वास्थ्य केंद्र मुख्य चिकित्सा एवं स्वास्थ्य अधिकारी डॉ. ज्योत्सना रंगा, डिप्टी सीएमएचओ डॉ. रामलाल चौधरी, आरसीएचओ डॉ. शिंदे स्वामी एवं पंचशील सामुदायिक स्वास्थ्य केंद्र प्रभारी डॉक्टर

शिखा माथुर एवं समस्त अजमेर शहरी डिस्पेंसरी के चिकित्सा अधिकारी प्रभार एवं मुख्य चिकित्सा एवं स्वास्थ्य अधिकारी कार्यालय के अधिकारी व कर्मचारी मौजूद रहे।

राष्ट्रीय स्तर के पल्स पोलियो कार्यक्रम को सफल बनाने में हरि ओम कॉलोनी विकास समिति चंद्रबदाई नगर के पदाधिकारियों ने रविवार को जन सेवा समिति के महासचिव रमेश लालवानी के नेतृत्व में आंगन बाड़ी केन्द्र व भटनागर सीनियर सैकेंडरी विद्यालय में आयोजित केम्प में 0 से 5 साल तक के बच्चों को पल्स पोलियो की दवा पिलाने और बूथ तक लाने में सहयोग किया। समाजसेवी लक्ष्मी चितौड़िया अतिथि के रूप में उपस्थित थीं।

# जिला राइफल शूटिंग चैंपियनशिप संपन्न

अजमेर, (कासं)। जोधपुर विश्वविद्यालय के पूर्व प्रोफेसर एवं प्रमुख उद्योगपति सर्वेश्वर पाल सहगल ने कहा कि देश कि भावी पीढ़ी जीवन में सफलता अर्जित करने के लिए लक्ष्य निर्धारित कर पूरी एकाग्रता के साथ उन्हें प्राप्त करने के लिए प्रयास करें। लक्ष्य को प्राप्त करने के लिए जरूरी है कि बच्चे पूर्ण रूप से अनुशासित होकर समयबद्ध दिनचर्या का पालन करें। करणी स्पোর্ट्स राइफल शूटिंग अकादमी रेंज पर आयोजित तीन दिवसीय जिला राइफल शूटिंग चैंपियनशिप के रविवार को आयोजित समापन समारोह के मुख्य अतिथि सहगल ने विजेताओं को पुरस्कार वितरित करते हुए कहा। उन्होंने कहा कि मोबाइल संस्कृति से आज की युवा पीढ़ी घिरी उतना ही इस्तेमाल करें जितनी दैनिक जीवन में इसकी आवश्यकता हो। जीवन में सफलता प्राप्त करने के लिए जरूरी है कि पूर्ण समर्पित भाव से मेहनत करें।

चंद्रबदाई नगर स्थित साकेत नगर में करणी स्पোর্ट्स शूटिंग रेंज पर तीन दिवसीय प्रतिযোগिता में 300 से अधिक छात्र-छात्रा, पुरुष एवं महिलाओं ने भाग लेकर अपना श्रेष्ठ प्रदर्शन किया। समापन समारोह के अध्यक्ष अजमेर वार एसोसिएशन के अध्यक्ष चंद्रभान सिंह ने इस अवसर पर कहा कि राइफल शूटिंग खेल दिन प्रतिदिन अपनी लोकप्रियता बढ़ा रहा है, जहां राष्ट्रीय और अंतरराष्ट्रीय स्तर पर बेहतर प्रदर्शन के साथ हम सफलता अर्जित कर रहे हैं।

## टीन शेड विद्यालय को समर्पित की

शाहपुरा, (निर्सं)। महात्मा गांधी राजकीय विद्यालय कनेडन कला में रविवार को वरिष्ठ अध्यापक राम प्रसाद सोमानी का सेवानिवृत्ति समारोह आयोजित किया गया। कार्यक्रम की अध्यक्षता सरपंच प्रतिनिधि श्री छोटू लाल गुर्जर ने की। मुख्य अतिथि एसी वीई ओ भंवरलाल बलाई थे।

सेवानिवृत्त होने वाले सोमानी द्वारा विद्यालय को ढाई लाख की लागत का 25 गुना 100 का टीन शेड लगावा कर समर्पित किया गया। कार्यक्रम में सरपंच साहब एवं ग्राम वासियों द्वारा सोमानी का सम्मान किया गया विद्यालय परिवार द्वारा पूरे सोमानी परिवार का अभिनंदन और स्वागत किया गया। सूर्य प्रकाश शर्मा अध्यापक के संयोजन एवम संचालन में आयोजित अभिनंदन समारोह में कार्यवाहक प्रधानाचार्य मोहित घुसर ने सभी अतिथियों का स्वागत किया। इस अवसर पर विद्यालय परिवार के सभी स्टाफ के साथियों ने इस पूरे टीन शेड के नीचे 15पंखे लगवाने की घोषणा की अभिनंदन एवं सम्मान समारोह में मोहित घुसर, सत्यनारायण गुर्जर, रामगोपाल मीणा, कृष्ण मुरारी शर्मा, सूर्य प्रकाश शर्मा आशीष कुमार शर्मा प्रियव्रत वैष्णव रामदेव बेरवा हनुमान शर्मा, आत्माराम साहू भीम कुमार कोली आदि ने सोमानी का विद्यालय परिवार की ओर से अभिनंदन आदर संतुलन किया।

## सार-समाचार

### घुटना प्रत्यारोपण के लिए रोबोटिक सर्जरी सरल व सामान्य



अजमेर, (कासं)। रोबोटिक सर्जरी स्पेशलिस्ट डॉक्टर एस. एस. खत्री ने कहा कि घुटना प्रत्यारोपण के लिए रोबोटिक सर्जरी सरल व सामान्य सर्जरी है जिससे सर्जरी के 3 घंटे बाद ही मरीज चलने लगता है और एक दिन में ही मरीज को होस्पिटल से छुट्टी दे दी जाती है पी. के. वी. होस्पिटल विजयनगर में रविवार को डॉक्टर एस. एस. खत्री ने निशुल्क परामर्श शिविर लगाकर करीब 42 मरीजों को समस्याओं का समाधान किया और निशुल्क परामर्श दिया। वरिष्ठ फिजियोथेरेपिस्ट डॉक्टर प्रिया सुराणा ने बताया कि रोबोटिक सर्जरी का विशेषता है कि यह 15 मिनट में संपूर्ण हो जाती है और रोबोटिक सर्जरी से पहले धीमेग करता है कि कितनी सर्जरी करनी है इस सर्जरी से मरीज नेचुरल घुटने का एहसास करता है शिविर में डॉक्टर प्रिया सुराणा डॉ. मोहित शर्मा ने अपनी सेवाएं दी।

### भाजपाइयों ने मन की बात सुनी

सरवाड़, (निर्सं)। भाजपा शहर मण्डल द्वारा शहर के प्रत्येक शक्ति केन्द्र पर प्रधानमंत्री नरेंद्र मोदी की मन की बात सुनी व कार्यक्रम सुबह 11 बजे टीवी पर लाइव सुना गया वहीं मोदी ने मानसून पूर्व की हुई वर्षाकाल में व मानसून के पश्चात खेतों में बुवाई पर जोर दिया व तालाबों व एनीकटों में पर्याप्त वर्षा जल के भंडारण व पौधारोपण से पर्यावरण संतुलन पर जोर दिया इस दौरान मण्डल अध्यक्ष प्यारे लाल खटीक महामंत्री कुशल किशोर सोनी, पार्षद सुरेश माली, गणेश माली, बृथ अध्यक्ष महेश भटनागर, बृथ अध्यक्ष सूरज माली, अल्पसंख्यक मोर्चा अध्यक्ष इरफान मंसूरी, महिला मोर्चा अध्यक्ष रेखा तापड़िया, ओबीसी मोर्चा मुकेश माली, सुखलाल प्रजापत सहित कई पदाधिकारियों ने अपने अपने शक्ति केन्द्र के बृथ में कार्यक्रम को सुना वहीं भाजपा कार्यकर्ताओं ने अपने अपने घर पर भी टीवी पर मन की बात सुनी।

### प्रदेश संरक्षक व अध्यक्ष का स्वागत

मदनगंज-किशनगढ़, (निर्सं)। राज. ब्राह्मण महासभा संरक्षक एस डी शर्मा, महिला प्रदेशाध्यक्ष समृद्धि शर्मा व कर्मचारी नेता महेश व्यास के किशनगढ़ पहुंचने पर स्वागत किया गया। जिला महामंत्री सुशील दाधीच तिलोनिया ने बताया कि कार्यकारी प्रदेशाध्यक्ष चन्द्रशेखर शर्मा की अगुवाई में साफा बंधाकर व शांल ओड्राकर आंगतुक अतिथियों का अभिनंदन किया। देहात जिलाध्यक्ष राकेश टंडन, महेश शर्मा, परशुराम सेना संयोजक रमेश शर्मा, राधेश्याम शर्मा बड़गांव, रामप्रताप शर्मा, मनमोहन शर्मा, राम इंदीरिया, हेमन्त शर्मा, निलेश शर्मा, राहुल शर्मा, यश पालीवाल, अजय दाधीच, सुनील शर्मा, नन्दकिशोर शर्मा, सत्यनारायण शर्मा, चन्द्रशेखर तिवारी, ओमप्रकाश शर्मा, विमल शर्मा, राजेश नवहाल, प्रेमशंकर शर्मा, सुनील मतड़ नितिन शर्मा, केशव चतुर्वेदी, दीपक दाधीच आदि उपस्थित रहे।

### सफाई व्यवस्था का निरीक्षण किया

अर्राई, (निर्सं)। तहसीलदार हरिराम ने अर्राई तहसील कार्यालय का निरीक्षण कर साफ सफाई व्यवस्था का अवलोकन किया इस मौके पर तहसील परिसर में स्थित ऑफिस शाखा के कमरों सुलभ शौचालय वाटर कूलर पानी की प्याऊ सहित तहसील में साफ सफाई व्यवस्था का जायजा लिया इस दौरान तहसील परिसर में सुलभ शौचालय वाटर कूलर प्याऊ की जगह गुट्टे के तंबाकू की गंधगी मिली जिस पर तहसीलदार ने कर्मचारियों को निर्देश देते हुए कहा कि तहसील परिसर में जो भी गुट्टा तंबाकू का सेवन करते हुए और गंदगी करते हुए नजर आए तो उन पर नियमानुसार जुर्माना किया जाएगा साथ ही तहसील परिसर मैदान में साफ सफाई एवं स्वच्छता का विशेष रूप से ध्यान दिया जाएगा।

### मरणोपरांत नेत्रदान कराया

मदनगंज-किशनगढ़, (निर्सं)। हाऊसिंग बोर्ड निवासी राजकुमार आसुदानी पुत्र उत्तमचंद के आकस्मिक निधन पर परिजनों ने नेत्रदान कराया। भारत सरकार परिषद की प्रेरणा से प्रेरित परिजनों ने दुःखद घड़ी में जरूरतमंद को नेत्र ज्योति उपलब्ध कराने के उद्देश्य को लेकर सहज भाव से पुनीत कार्य में भागीदारी सुनिश्चित की। सचिव प्रहलाद अग्रवाल ने बताया कि नेत्रदान प्रक्रिया आई बैंक सोसाइटी के डॉ. जॉन वी. वी. व कुलदीप शर्मा ने संपन्न कराई। इस दौरान पत्नी ज्योति, पुत्री नीतू, हेमा, दीपा व भाग्यचंद, महेश ने सहयोग किया। ललित महाराज, भाविप से सुनील अग्रवाल, गिरधारी अमरवाणी मौजूद रहे।

### कार्यालय ग्राम पंचायत बाड़ी पंचायत समिति मसूदा (ब्यावर)

क्रमांक:ग्रा.प./महानंरगा/निविदा/2024-25/197 दिनांक- 30/06/2024  
**ई-निविदा सूचना-16/2024-25**  
 ग्राम पंचायत बाड़ी विलियम वर्ष 2024-25 के लिए महात्मा गांधी राष्ट्रीय ग्रामीण रोजगार गारंटी योजना एवं अन्य विभिन्न योजनाओं के संचालित निर्माण कार्यों के लिए निर्माण सामग्री आपूर्ति हेतु इच्छुक प्रतिष्ठानों से बांधिक दर संविदा/दर अनुबंध करने हेतु निर्धारित प्रपत्र में दिनांक 02/07/2024 से दिनांक 15/7/24 तक ई-प्रोक्यूमेंट प्रक्रिया से वेबसाइट <http://www.rproc.rajasthan.gov.in> पर आमंत्रित की जाती है। उपरोक्त निविदा एवं वेबपोर्टल <http://sppp.rajasthan.gov.in> पर विस्तृत विवरण देखा जा सकता है। निविदाएं निविदा खोलने की दिनांक को उपस्थित निविदावालाओं के समक्ष क्रम संमित द्वारा खोली जायेगी। NIB No. ZAJ 2425A0112 ZAJ 2425GLOB00116  
 सरपंच ग्राम विकास अधिकारी  
 ग्राम पंचायत बाड़ी पंचायत समिति मसूदा (ब्यावर)

### कार्यालय ग्राम पंचायत देवमाली पंचायत समिति मसूदा (ब्यावर)

क्रमांक:ग्रा.प./महानंरगा/निविदा/2024-25/203 दिनांक- 30/06/2024  
**ई-निविदा सूचना-16/2024-25**  
 ग्राम पंचायत देवमाली विलियम वर्ष 2024-25 के लिए महात्मा गांधी राष्ट्रीय ग्रामीण रोजगार गारंटी योजना एवं अन्य विभिन्न योजनाओं के संचालित निर्माण कार्यों के लिए निर्माण सामग्री आपूर्ति हेतु इच्छुक प्रतिष्ठानों से बांधिक दर संविदा/दर अनुबंध करने हेतु निर्धारित प्रपत्र में दिनांक 02/07/2024 से दिनांक 15/7/24 तक ई-प्रोक्यूमेंट प्रक्रिया से वेबसाइट <http://www.rproc.rajasthan.gov.in> पर आमंत्रित की जाती है। उपरोक्त निविदा एवं वेबपोर्टल <http://sppp.rajasthan.gov.in> पर विस्तृत विवरण देखा जा सकता है। निविदाएं निविदा खोलने की दिनांक को उपस्थित निविदावालाओं के समक्ष क्रम संमित द्वारा खोली जायेगी। NIB No. ZAJ 2425A0113 ZAJ 2425GLOB00117  
 सरपंच ग्राम विकास अधिकारी  
 ग्राम पंचायत देवमाली पंचायत समिति मसूदा (ब्यावर)

### कार्यालय ग्राम पंचायत उत्तमी पंचायत समिति मसूदा (ब्यावर)

क्रमांक:ग्रा.प./महानंरगा/निविदा/2024-25/209 दिनांक- 30/06/2024  
**ई-निविदा सूचना-18/2024-25**  
 ग्राम पंचायत उत्तमी विलियम वर्ष 2024-25 के लिए महात्मा गांधी राष्ट्रीय ग्रामीण रोजगार गारंटी योजना एवं अन्य विभिन्न योजनाओं के संचालित निर्माण कार्यों के लिए निर्माण सामग्री आपूर्ति हेतु इच्छुक प्रतिष्ठानों से बांधिक दर संविदा/दर अनुबंध करने हेतु निर्धारित प्रपत्र में दिनांक 02/07/2024 से दिनांक 15/7/24 तक ई-प्रोक्यूमेंट प्रक्रिया से वेबसाइट <http://www.rproc.rajasthan.gov.in> पर आमंत्रित की जाती है। उपरोक्त निविदा एवं वेबपोर्टल <http://sppp.rajasthan.gov.in> पर विस्तृत विवरण देखा जा सकता है। निविदाएं निविदा खोलने की दिनांक को उपस्थित निविदावालाओं के समक्ष क्रम संमित द्वारा खोली जायेगी। NIB No. ZAJ 2425A0111 ZAJ 2425GLOB00115  
 सरपंच ग्राम विकास अधिकारी  
 ग्राम पंचायत उत्तमी पंचायत समिति मसूदा (ब्यावर)

## मुख्यमंत्री किसान सम्मान निधि

योजना का शुभारम्भ भीलवाड़ा, (निर्सं)। प्रदेश के मुख्यमंत्री भजन लाल शर्मा ने शनिवार को राजस्थान के किसानों के लिए मुख्यमंत्री किसान सम्मान निधि योजना का शुभारम्भ किया। टॉक के कृषि उपज मण्डी प्रींगण में राज्य स्तरीय समारोह का आयोजन किया गया। जिसमें प्रदेश के 65 लाख से अधिक किसानों को योजना के तहत प्रथम किस्त के रूप में 650 करोड़ रुपये से अधिक की राशि का सीधा उन्के बैंक खातों में हस्तांतरण किया गया।

महाराणा प्रताप सभागार, टाउनहॉल में आयोजित जिला स्तरीय समारोह में सांसद दामोदर अग्रवाल, विधायक अशोक कोठारी, विधायक उदयलाल भडाणा, विधायक लाटूलाल पितलिया, जिला कलक्टर नमित मेहता, सभापति राकेश पाठक जनप्रतिनिधि प्रशांत मेवाड़ा, सीईओ शिवपाल जाट, उपखंड अधिकारी आब्दाद निवृत्ति सोमनाथ मौजूद रहे। साथ ही 550 से अधिक किसानों ने जिला स्तरीय समारोह में हिस्सा लिया। मुख्यमंत्री किसान सम्मान निधि योजना के तहत मुख्यमंत्री भजन लाल शर्मा ने प्रदेश की विषम भौगोलिक परिस्थितियों एवं किसानों की कृषि संबंधी आवश्यकताओं को ध्यान में रखते हुए किसानों को प्रतिवर्ष 2000 रुपये की अतिरिक्त राशि देने का ऐतिहासिक निर्णय लिया।

# खेल स्टेडियम से जिला स्तरीय सघन पौधरोपण अभियान की शुरूआत

## डीडवाना स्टेडियम में एक साथ लगाए गए तीन हजार पौधे

डीडवाना, (निर्सं)। जिले को हरा भर करने के लिए जिले भर में "मेरा वृक्ष मेरा परिवार" के नाम से आज जिला मुख्यालय स्थित खेल स्टेडियम में पौधरोपण अभियान का आगाज डीडवाना के जिला कलेक्टर बाल मुकुंद असावा ने किया। जिला कलक्टर बाल मुकुंद असावा के इस महत्वकांक्षी अभियान के तहत डीडवाना खेल स्टेडियम में सामूहिक रूप से एक साथ तीन हजार पौधों अधिकारियों कर्मचारियों और एनसीसी और स्काउट के छात्र छात्राओं द्वारा लगाए गए।

अभियान की शुरूआत डीडवाना जिला कलेक्टर बाल मुकुंद असावा और पुलिस अधीक्षक राजेन्द्र कुमार मीणा के साथ वन अधिकारी सुनील कुमार ने की। अभियान की शुरूआत के साथ सभी विभागों के अधिकारी, कर्मचारी तथा सामाजिक और स्वयंसेवी संस्थाओं के लोग और जनप्रतिनिधि भी इस अभियान में सहभागिता निभाकर जिलेभर में पौधारोपण कर रहे हैं।



कलक्टर, पुलिस अधीक्षक, डीएफओ के साथ विभागीय अधिकारी, कर्मचारियों ने पौधारोपण किया।

डेड लाख गठ्ठे खोदकर तैयारी पूर्ण है और जहां जहां पौधारोपण होना है, उन चयनित स्थानों पर पौधारोपण किया जा रहा है मेरा वृक्ष मेरा परिवार अभियान के तहत जिले की सड़कों, रोड साइड डिवाइडरों, समस्त राजकीय विद्यालयों, राजकीय कार्यालयों, चिकित्सालयों, खेल स्टेडियम, सार्वजनिक पार्कों

इत्यादि पर वृक्षारोपण किया जा रहा है। इस अभियान में सरकारी संस्थाओं के साथ ही सामाजिक और स्वयंसेवी संस्थाओं द्वारा पौधारोपण किया जा रहा है। पौधारोपण अभियान के तहत हर कस्बों और गांवों में ओएसजीओ क्षेत्र विकसित किए जाएंगे जहां लगभग एक हजार पौधे प्रत्येक गांव कस्बे में लगाए

जायेंगे वहीं अभियान के तहत प्रत्येक ग्राम पंचायत में 200 पेड़ों की हरित पट्टिका भी विकसित की जा रही है। अभियान के तहत लगाए जाने वाले पौधों की विद्यालयों के छात्रों, कार्यालयों के कार्मिकों एवं विभिन्न स्वयं सेवी संस्थाओं को स्वच्छा से गोद दिया जाकर इनका रखरखाव करवाया जाएगा।

## शेखावाटी में मूसलाधार बारिश, सड़कें लबालब

चूरू में 51.4 एमएम बारिश होने से किसान खुश नजर आये



चूरू में बारिश के बाद निकासी के अभाव में पानी सड़कों पर ही एकत्रित हो गया।

चूरू, (कास)। शेखावाटी में रविवार को मूसलाधार बारिश हुई जिससे किसानों के चेहरे चमकने लगे हैं। किसानों ने खेतों की बुवाई का काम शुरू कर रखा है। मौसम विभाग के अनुसार चूरू में 51.4 एमएम बारिश हुई है। आज अधिकतम तापमान 40.2 डिग्री सेल्सियस व न्यूनतम तापमान 29.0 डिग्री सेल्सियस दर्ज हुआ है। पिछले दिवस की तुलना में अधिकतम तापमान में 0.3 डिग्री सेल्सियस बढ़ गया है। साथ ही न्यूनतम तापमान में भी 1.2 डिग्री सेल्सियस की बढ़ोतरी हुई है।

जानकारी के अनुसार सवेरे से ही सूर्य देवता ने अपने तेवर दिखाने शुरू कर दिए थे। दिनभर उमस रही, शाम ढलने से पहले यहां मूसलाधार बारिश शुरू हो गई। बारिश के बाद हमेशा की

तरह चूरू शहर की मुख्य सड़कें पानी से लबालब हो गईं। यहां आकाशवाणी रोड के पास सीएम बहड़ मार्ग पानी की निकासी के अभाव में तालाब बन गया। यहां सड़क पर पड़े गड़ों में कई जने गिरकर घायल हो गए। प्रशासन का इस ओर बिलकुल भी ध्यान नहीं है।

सभापति, आयुक्त, विधायक एवं अन्य उच्च अधिकारियों को तो सिर्फ गाजसर गिनाणी ही दिखाई देती है। जो भी आता है, भागकर गाजसर गिनाणी का निरीक्षण करके फोटो खींचवाकर खुश हो जाता है। शहर की दयनीय स्थिति के बारे में कोई कुछ नहीं बोल रहा है। नगरपरिषद वाले पानी निकासी के नाम पर डीजल खुद ही पी जाते हैं। कोई कहने-सुनने वाला भी नहीं है। एकदम से मौज ही मौज हो

## झमाझम बारिश से गंगापुर सिटी शहर तरबतर हुआ

मानसून की पहली बरसात में दुकानों व घरों में पानी भर गया



गंगापुर सिटी में बरसात होने से सड़कों पर पानी भर गया।

गंगापुर सिटी, (निर्स)। जिला मुख्यालय सहित आसपास के क्षेत्र में मानसून की पूरी तरह से पंटी हो चुकी है। रविवार दोपहर को एकाएक मौसम बदल गया और आधे घंटे जोरदार बारिश हुई। बारिश के बाद सड़कों पर पानी भर गया। नया बजार दरिया गया वहीं बच्चों ने पानी में तैर कर स्वीमिंग पूल का आनन्द लिया। वहीं मानसून की पहली बरसात में दुकानों व घरों में पानी भर गया। बारिश के बाद ठंडी हवाएं चलने से तापमान में गिरावट आने से लोगों को भीषण गर्मी और उमस से राहत मिली। बारिश से किसानों के चेहरे खिल उठे और किसान खरीफ फसलों की बुआई में जुट गए हैं। रविवार को आसमान में कई बार बदल

छाप, लेकिन बारिश नहीं हुई। दोपहर करीब साढ़े तीन बजे मौसम बदल गया और आसमान में काली घटाएं छा गईं। इसके बाद देखते ही देखते बारिश शुरू हो गई। पहले धीमी गति से बूंदाबांदी होती रही, लेकिन इसके बाद में तेज बारिश होनी शुरू हो गई। इसके बाद कभी धीमी, कभी तेज गति से बारिश का दौर रुक-रुक कर चलता रहा। बारिश के बाद सड़कों पर पानी बह निकला। बारिश के दौरान बिजलियां कड़कने लगीं। साथ ही आसमान में बादल गरजने लगे। बारिश के बाद ठंडी हवाएं चलने लगीं और इसके बाद तापमान में गिरावट आ गई, जिससे लोगों को दिनभर पड़ रही तेज गर्मी और उमस से काफी राहत मिली।

## करौली में हुई झमाझम बारिश से निचली बस्तियों में पानी भरा

करौली, (निर्स)। करौली में रविवार दोपहर को हुई बारिश के बाद मौसम सुहावना हो गया। बारिश से लोगों को गर्मी और उमस से राहत मिली। प्रातःकाल से पड़ रही गर्मी और उमस से परेशानी के बीच रविवार दोपहर अचानक मौसम का मिजाज बदल गया और आसमान में काले घने बादल छा गए, जिसके बाद करीब आधा घंटे तक झमाझम बारिश हुई जिससे सड़कों पर पानी बह निकला।

उमस व गर्मी से बचाव के लिए लोगों ने बारिश के पानी में नहाकर आनंद लिया। करीब आधे घंटे तक हुई बारिश से लोगों को गर्मी व उमस से राहत मिली। वहीं नदी, बांध, तलाबों में भी पानी की आवक हुई। झमाझम बारिश से क्षेत्र के किसानों के चेहरे खिल उठे। वहीं जिला मुख्यालय पर आपदा प्रबंधन की पोल खुलकर सामने आ गई। शहर के बीच से होकर गुजर



करौली में बारिश से हाईवे सड़क पर बने पानी में वाहनों के फंसने से जाम लग गया।

रहे नेशनल हाईवे की सड़क पर जगह-जगह पानी भरवा हो गया। वहीं मेजजीन तिराहा स्थित सड़क पर पानी निकासी नहीं होने के कारण पानी भर गया जिसके चलते दोनों तरफ वाहनों की कतारें लग गईं और जाम में फंसे लोगों को खासी परेशानियों का सामना करना

पड़ा। इसके अलावा शहर की कई निचली बस्तियों में पानी भर गया। वहीं शहर की विवेक विहार कॉलोनी में बरसाती पानी की निकासी नहीं होने के कारण रविवार को तेज बारिश से करीब 60 से 70 मकानों के रास्ते पानी से लबालब होने से लोगों का आवागमन कठिनाई भरा हो गया। वहीं सायनाथ खिड़किया बाहर नाला अवरूद्ध होने से पानी निकासी नहीं हो पाई और सड़कों व घरों की चौखटों तक पानी भर गया जिसके चलते लोग पूर्व में हुई बाढ़ जैसी घटना को याद कर भयभीत से नजर आये।

## मकराना में मूसलाधार बारिश हुई

मकराना, (निर्स)। शहर में रात्रि को मूसलाधार बारिश हुई, जिससे शहर के सड़कें पानी से तरबतर हो गईं। मानसून की पहली अच्छी बारिश के बाद यहां सभी सड़कों पर जैसे नदियां बह निकलीं।

शहर के हॉस्पिटल, नगर परिषद, सरकारी स्कूल, पंचायत समिति और न्यायालय के सामने कि सड़कों सहित गुलजारपुरा, इकबालपुरा, भाकरों की ढाणी, नदी मोहल्ला, अली चेंबर, कन्या पाठशाला गली की तरफ सड़क से दो फीट ऊपर तक पानी बह रहा था जबकि अस्पताल रोड पर तीन फीट ऊपर तक पानी भरा हुआ था। अस्पताल रोड पर कुछ घरों और दुकानों में पानी चला गया। बारिश के बाद ठंडी हवाएं चलने लगीं और इसके बाद तापमान में गिरावट आ गई, जिससे लोगों को दिनभर पड़ रही तेज गर्मी और उमस से काफी राहत मिली।

## प्री-डीएलएड परीक्षा में डमी परीक्षार्थी को पकड़ा

डमी परीक्षार्थी का अंगुठा निशान व फोटो का मिलान नहीं होने से पुलिस को सूचना दी

जालोर, (कास)। जालोर जिले के उम्मेदाबाद ग्राम के राउमा विद्यालय में रविवार को प्री-बीएसटीसी परीक्षा में एक डमी परीक्षार्थी को पकड़ा गया है।

जालोर जिले के प्री-बीएसटीसी परीक्षा-2024 में परीक्षा केंद्र राजकीय उच्च माध्यमिक विद्यालय उम्मेदाबाद में परीक्षार्थी रोल नंबर 16402916 भगवती पुत्री मोहनलाल बिश्नोई निवासी दातीवास पुलिस थाना भीममाल जिला जालोर के स्थान पर डमी परीक्षार्थी निरमा कुमारी पुत्री आसुराम बिश्नोई निवासी भालनी पुलिस थाना बागोड़ा जिला सांचौर का बायोमेट्रिक पहचान के लिए परीक्षण किया गया तो डमी परीक्षार्थी का अंगुठा निशान व फोटो का मिलान नहीं होने से केंद्र अधीक्षक प्रभारी मंसाराम राणा केंद्र अधीक्षक राजकीय उच्च माध्यमिक विद्यालय उम्मेदाबाद द्वारा पुलिस को सूचना दी गई।

केंद्र अधीक्षक की रिपोर्ट पर डमी परीक्षार्थी निरमा कुमारी द्वारा मूल परीक्षार्थी भगवती कुमारी के स्थान पर परीक्षा देने पर उक्त परीक्षार्थी निरमा कुमारी को गिरफ्तार कर उसके विरुद्ध



जालोर शहर के निकट उम्मेदाबाद राउमा विद्यालय में पुलिस ने डमी महिला परीक्षार्थी को पकड़ा।

राजस्थान सार्वजनिक परीक्षा (अनुचित मुकदमा दर्ज कर अग्रिम अनुसंधान साधनों की रोकथाम 1992) में जारी है।

## मंदिर के पास बरे में नाबालिग का शव मिला

टी-20 वर्ल्ड कप में इंडिया की जीत का जश्न मनाने निकला था नाबालिग

जोधपुर, (कास)। वर्ल्ड कप में इंडिया की जीत पर घर से पटाखे चलाने निकले नाबालिग का शव रविवार सुबह बरे में मिला। हाईवे के किनारे झाड़ियों में मंदिर के पास ग्रामीणों ने लावारिस पड़े बरे को खोलकर देखा तो अंदर शव था।

परिजन को दावा है कि नाबालिग की हत्या की गई है और शव पर कंट लगने के निशान भी हैं। ऐसे में ग्रामीणों और परिजन ने दोपहर हाईवे जाम कर दिया गया और आरोपियों की गिरफ्तारी की मांग कर रहे हैं। मामला जोधपुर के राजीव गांधी नगर थाना इलाके के केरू गांव का है। ग्रामीणों के विरोध को देखते हुए मौके पर जोधपुर वेस्ट के एडीसीपी निशांत भाद्राज और राजीव गांधी नगर थाना प्रभारी देवकीचंद ढाका मौके पर पहुंचे। यहां एफएसएल की टीम को बुलाया गया है। हत्या की आशंका जताते हुए ग्रामीणों ने हाईवे पर प्रदर्शन कर रास्ता रोक दिया।

थानाधिकारी देवकीचंद ढाका ने बताया कि रविवार सुबह ग्रामीणों को जोधपुर से जैसलमेर की ओर जा रहे हाईवे पर बाबा रामदेव मंदिर के पास

परिजनों के अनुसार नाबालिग के शव पर कंट लगने के निशान हैं, ऐसे में उसकी हत्या की गई है

परिजन और ग्रामीणों ने शव के साथ हाईवे किनारे बैठकर आरोपियों की गिरफ्तारी की मांग की

जश्न मनाने की कहकर निकला था। उसने कहा था कि कुछ देर में दोस्तों के साथ पटाखे चला कर लौट आएगा। इसके बाद सुबह 10 बजे घर से 1 किमी दूर 12 मील के पास हाईवे पर मंदिर की झाड़ियों में शव मिला। परिजनों के अनुसार चेतन के शव पर कंट लगने के निशान हैं। ऐसे में उसकी हत्या की गई है। इसके बाद परिजन और ग्रामीण शव के साथ हाईवे किनारे बैठ गए और आरोपियों की मांग करने लगे। सुबह से ग्रामीण आरोपियों की गिरफ्तारी की मांग पर अड़े हैं। पुलिस अधिकारी ग्रामीणों से बात कर मामला शांत कराने की कोशिश कर रहे हैं।

नाबालिग को मौत के बाद ग्रामीणों का आक्रोश देखते हुए चार थानों का पुलिस जांचा तैनात किया गया है। मौके पर करीब 100 पुलिसकर्मी तैनात हैं। साथ ही एसीपी अनिल कुमार, राजीव गांधी नगर थाना देवीचंद ढाका, देव नगर थाना सीआई भूटाराम, प्रताप नगर सदर् थाना सीआई सतीश कुमार और सूरसागर थाना पुलिस का जांचा मौके पर मौजूद हैं।

## बजरी खनन को लेकर दो गुट आपस में भिड़े

## सड़क दुर्घटना में डिस्कॉम एईएन व पत्नी की मौत

जोधपुर, (कास)। जोधपुर जिले में बजरी माफिया इन दिनों पुलिस को खुली चुनौती दे रहे हैं। ताजा मामला बिलाड़ा थाना क्षेत्र के भावी गांव की सरहद का है, जहां बजरी खनन को लेकर आपसी रंजिश के तहत दो गुट आपस में भिड़े गए। इस दौरान कई वाहनों में तोड़फोड़ की गई। वहीं एक युवक चोटिल हो गया जिसे इलाज के लिए जोधपुर रेफर किया गया।

सूचना मिलने के बाद बिलाड़ा थाना पुलिस और बिलाड़ा डीवाईएसपी गोमाराम जाट मौके पर पहुंचे और मामले को लेकर जानकारी ली। फिरहाल अभी तक किसी आरोपी की गिरफ्तारी नहीं हो सकी है। डीवाईएसपी गोमाराम जाट ने बताया कि आज सुबह सात बजे के करीब अवैध बजरी खनन

को लेकर रंजिश के तहत दो गुट आपस में भिड़े गए। इस दौरान बोल्लेरो कैपर को टक्कर मार कर क्षतिग्रस्त कर दिया गया। हादसे में एक युवक घायल हो गया जिसे इलाज के लिए जोधपुर रेफर किया गया। वहीं मामले में आरोपियों की घरपकड़ के लिए टीम भेजी गई है। जानकारी के अनुसार बिलाड़ा सहित आसपास के क्षेत्रों में अवैध बजरी खनन को लेकर कई बार ग्रामीणों की शिकायत भी सामने आ चुकी है, लेकिन प्रभावी कार्रवाई नहीं होने की वजह से अवैध तरीके से बजरी खनन कर परिवहन करने वाले माफिया हावी हो चुके हैं। इसी के चलते कई गुट भी बन चुके हैं। इन्होंने गुटबाजी के चलते आज सड़क पर दहशत देखने को मिली। इधर घटनाक्रम को लेकर ग्रामीण दहशत में हैं।

बीकानेर, (निर्स)। नागौर के बाराणी गांव के पास हुए सड़क हादसे में घायल जोधपुर विद्युत वितरण निगम लिमिटेड के सहायक अभियंता अशोक शर्मा और उनकी पत्नी की इलाज के दौरान बीकानेर में मौत हो गई। दोनों का शव जोधपुर पहुंचाया जा रहा है। शर्मा की बेटियों का इलाज भी बीकानेर में ही चल रहा है।

नागौर से अपने परिवार के साथ शर्मा शनिवार को बीकानेर आ रहे थे। बाराणी गांव के पास सामने से आ रही कार से टक्कर हो गई, जिसमें कार जने घायल हो गए। सहायक अभियंता अशोक और उनकी पत्नी सुमन आगे बैठे थे। उन्हें गंभीर चोट आने पर बीकानेर के पीबीएम अस्पताल रेफर कर दिया गया, जहां इलाज के दौरान उनकी मौत हो गई। बाद में नागौर में भती बेटी मिनल (23) और

मानसी (18) को भी बाद में बीकानेर रेफर कर दिया गया। बेटियों का इलाज अभी भी बीकानेर में चल रहा है, जबकि पति-पत्नी की इलाज के दौरान मौत हो गई। अशोक की पुत्री मीनल (23) व मानसी (18) घायल हैं और इलाज चल रहा है। उधर, जांगलू गांव निवासी सामने वाली कार चालक मनोहरसिंह भी हादसे में गंभीर घायल हो गया। उसका भी इलाज चल रहा है। वह रिश्तेदार की शादी के कांडे बांटने जा रहा था। प्रत्यक्षदर्शियों ने बताया कि गाड़ियां भिड़ने से धमका हुआ तो दुर्घटना के दौरान आसपास मौजूद लोगों ने घायलों को गाड़ियों से बाहर निकाला। इसके बाद राहगीरों की मदद से लोगों ने एंबुलेंस से घायलों को नागौर के जवाहरलाल नेहरू राजकीय चिकित्सालय पहुंचाया।

## बाल नशा मुक्ति की रोकथाम के लिए झुंझुनूं जिले को राष्ट्रीय पुरस्कार मिला

नशीली दवाओं के सेवन को रोकने के लिए जिला कलेक्टर ने प्रभावी कदम उठाए और उसका परिणाम रहा कि झुंझुनूं जिला पूरे देश में अक्ल रहा

झुंझुनूं, (निर्स)। जिले को बाल नशा मुक्ति की प्रभावी रोकथाम के लिए राष्ट्रीय बाल अधिकार संरक्षण आयोग द्वारा राष्ट्रीय पुरस्कार से सम्मानित किया गया। रविवार को नई दिल्ली के विज्ञान भवन में आयोजित

बाल अधिकार संरक्षण आयोग देश में "एक युद्ध नशे के विरुद्ध" अभियान चलाकर नाबालिग बच्चों को नशीली दवाओं के सेवन से बचा रहा है

कार्यक्रम में भारत सरकार के गृह राज्य मंत्री नित्यानंद राय ने पुरस्कार एवं प्रशस्ति पत्र देकर सम्मानित किया। जिला कलेक्टर चिन्मयी गोपाल की ओर से मुख्य कार्यकारी अधिकारी अंबालाल मीणा एवं सामाजिक न्याय एवं अधिकारिता विभाग के उप निदेशक डॉ. पवन पुनियां ने यह सम्मान प्राप्त किया। उल्लेखनीय है कि बाल अधिकार संरक्षण आयोग देश में "एक युद्ध नशे के विरुद्ध" अभियान चलाकर नाबालिग बच्चों को नशीली दवाओं के सेवन से बचा रहा है। नशीली दवाओं के सेवन को रोकने के लिए जिला कलेक्टर चिन्मयी गोपाल ने प्रभावी कदम उठाए और उसका



नई दिल्ली में गृह राज्य मंत्री नित्यानंद राय ने मुख्य कार्यकारी अधिकारी अंबालाल मीणा एवं सामाजिक न्याय एवं अधि. विभाग के उप निदेशक डॉ. पवन पुनियां को पुरस्कार एवं प्रशस्ति पत्र प्रदान किया।

परिणाम रहा कि नशीली दवाओं की रोकथाम और जागरूकता के मामले में जिला पूरे देश में अक्ल रहा। डॉ. पुनियां ने बताया कि जॉइंट एक्शन प्लान ऑन प्रीवेंशन ऑफ ड्रग्स एंड सबस्टेंस एब्ज्यूज एंड इलिसिट ट्रेफिकिंग के क्षेत्र में जिले द्वारा ज्वाइंट एक्शन प्लान तैयार करने, कलेक्टर द्वारा ज्वाइंट एक्शन

प्लान की नियमित मॉनिटरिंग, सभी विभागों का लक्ष्य निर्धारित करना तथा उनकी अनुपालना करवाने, कोटपा एक्ट और जेजे एक्ट की अनुपालना, शैक्षणिक संस्थाओं में नशा मुक्ति के लिए जन जागरूकता पैदा करने, शेड्यूल एच और एक्स की दवाओं का विक्रय करने वाली दुकानों पर सीसीटीवी कैमरे

लगवाने, शैक्षणिक संस्थाओं में चाइल्ड राइट क्लब एवं प्रहरी क्लब का गठन करवाने, जिले की सभी संस्थाओं से 9 इंडिकेटर की पालन करवाने तथा बच्चों में नशे की प्रवृत्ति को रोकने के लिए समय-समय पर जन जागरूकता अभियान संचालित करने में झुंझुनूं ने बेहतरीन काम किया।

## नेत्रहीन दिव्यांग अध्यापक को मिला शिक्षा मंत्री का साथ

जालोर, (कास)। जालोर निवासी मंसाराम देवासी के लिए शिक्षा मंत्री मदन दिलावर का जालोर दौरा बरदान साबित हुआ। मंत्री दिलावर ने दिव्यांग अध्यापक की मांग पर उसे तत्काल मनचाही जगह लगाने के आदेश जारी कर दिए।

जानकारी के अनुसार शिक्षा मंत्री दिलावर एक दिवसीय दौरे पर रविवार को जालोर पहुंचे थे। यहां सफिकं हाउस में लोगों की समस्या सुनने के दौरान मंसाराम देवासी पुत्र बेसराम देवासी, निवासी सेवडी, तहसील बागोड़ा, जिला सांचौर, जो वर्तमान में राजकीय प्राथमिक विद्यालय शरणार्थियों की डांडी, धनसा, पंचायत समिति, भीममाल में तृतीय श्रेणी के अध्यापक पद पर कार्यरत हैं, जो कि मंत्री से मिला।



जालोर में शिक्षा मंत्री मदन दिलावर ने नेत्रहीन दिव्यांग मंसाराम को इच्छित जगह पर स्थानांतरण आदेश प्रदान किया।

मंसाराम जो कि आंखों से 100 प्रतिशत नेत्रहीन दिव्यांग है। इनका विद्यालय इनके गांव से 60 किलोमीटर दूर है,

जिससे वहां आने जाने में इन्हें परेशानी होती है। इस पर मंत्री मदन दिलावर ने तत्काल मौके पर ही अध्यापक मंसाराम

मंत्री दिलावर ने दिव्यांग अध्यापक की मांग पर मनचाही जगह लगाने के आदेश जारी किये

का स्थानांतरण तुरंत इच्छित ग्राम सेवडी के राजकीय उच्च प्राथमिक विद्यालय मामानाडी सेवडी पंचायत समिति में करने के आदेश निदेशक प्राथमिक शिक्षा सीताराम जाट को दिए। मंत्री ने मजाक में इतिहास के अध्यापक मंसाराम से अकबर के नाना का नाम पूछा। इसके बाद आदेश की प्रति उन्हें सौंपी। आदेश पाकर नेत्रहीन दिव्यांग खुश नजर आया।

# सेहत का रिकॉर्ड ऑनलाइन उपलब्ध होने से मिलेगी बेहतर चिकित्सा सुविधा : भजनलाल शर्मा

जयपुर। मुख्यमंत्री भजनलाल शर्मा ने कहा कि प्रदेशवासियों को उच्च गुणवत्तापूर्ण स्वास्थ्य सेवाएं उपलब्ध करवाना राज्य सरकार की प्रतिबद्धता है। इसके लिए आवश्यक है कि राज्य का प्रत्येक नागरिक सेहतमंद हो, तभी 'स्वस्थ राजस्थान' का संकल्प साकार होगा। मुख्यमंत्री ने कहा कि प्रदेशवासियों की सेहत का रिकॉर्ड ऑनलाइन उपलब्ध होने से उन्हें त्वरित और बेहतर चिकित्सा सुविधाएं उपलब्ध होंगी और अनावश्यक स्वास्थ्य जांचों एवं दवाओं पर होने वाले खर्च से भी बचा जा सकेगा। शर्मा ने रविवार को मुख्यमंत्री निवास पर चिकित्सा विभाग के तीन अभियानों का शुभारम्भ किया। उन्होंने पोलियो दिवस के अवसर पर 5 वर्ष तक के बच्चों को पल्स पोलियो की खुराक पिलाकर प्रदेश में 'राष्ट्रीय पल्स पोलियो अभियान' की शुरुआत की। उन्होंने 'स्टॉप डायरिया अभियान-2024' एवं आयुष्मान भारत डिजिटल मिशन के तहत 'आभा आईडी बनाओ' अभियान का भी शुभारम्भ किया। इस अवसर पर मुख्यमंत्री शर्मा तथा चिकित्सा एवं स्वास्थ्य मंत्री गजेन्द्र सिंह खींवर ने तीनों अभियानों को पोस्टर का विमोचन कर लाभार्थियों को आभा आईडी कार्ड प्रदान किया तथा बच्चों को ओआरएस के पैकेट एवं जिंक की गोलिएं बांटीं।



मुख्यमंत्री भजनलाल शर्मा ने रविवार को मुख्यमंत्री निवास पर चिकित्सा विभाग के तीन अभियानों का शुभारम्भ किया। इस अवसर पर चिकित्सा मंत्री गजेन्द्र सिंह खींवर भी मौजूद थे।

ओर से प्रदेश के 50 जिलों में राष्ट्रीय पल्स पोलियो अभियान के तहत 5 वर्ष तक की आयु के लगभग 1.07 करोड़ बच्चों को पल्स पोलियो की खुराक पिलाने का लक्ष्य है। इसके लिए 61 हजार 500 से अधिक बूथ बनाए गए हैं, जिन पर 77 हजार 500 से अधिक टोमों पल्स पोलियो की खुराक पिलाएंगी। अभियान के दौरान रविवार के अलावा अगले 2 दिन घर-घर जाकर भी दवा पिलाई जाएगी।

मुख्यमंत्री ने अधिकारियों को निर्देश दिया कि प्रदेश में निचले स्तर तक ऐसा सिस्टम विकसित किया जाए, जिससे हर बच्चे के जन्म के साथ ही उसका एक यूनिक हेल्थ आईडी नम्बर जनरेट हो जाए और भविष्य में उसके स्वास्थ्य से संबंधित हर जानकारी उस आईडी के तहत दर्ज की जाए। शर्मा ने कहा कि मरीज के स्वास्थ्य का पुराना रिकॉर्ड उपलब्ध होने से चिकित्सकों को उनका इलाज करने में बहुत सहूलियत होगी।

चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने बताया कि राज्य में दस्त संबंधी बीमारियों की प्रभावी रोकथाम के लिए 1 जुलाई से 31 अगस्त तक स्टॉप डायरिया अभियान चलाया जाएगा। अभियान के तहत आशा कार्यकर्ता घर-घर जाकर 5 साल तक की आयु के बच्चों को दस्त से बचाव हेतु ओआरएस पैकेट एवं जिंक की गोलिएं उपलब्ध करवाएंगी। उन्होंने बताया कि इसके अतिरिक्त समस्त चिकित्सा संस्थानों और आंगनवाड़ी केंद्रों पर ओआरएस जिंक कॉर्नर संचालित किए जाएंगे जहां

## भाजपा प्रदेशाध्यक्ष ने "मन की बात" कार्यक्रम को सुना

जयपुर। भाजपा प्रदेश अध्यक्ष सीपी जोशी ने आज प्रदेश कार्यालय में भाजपा पदाधिकारियों और कार्यकर्ताओं के साथ प्रधानमंत्री नरेंद्र मोदी के "मन की बात" कार्यक्रम का 111वां संस्करण सुना। भाजपा प्रदेश अध्यक्ष सीपी जोशी ने प्रकाश से बात करते हुए कहा कि प्रधानमंत्री नरेंद्र मोदी का "मन की बात कार्यक्रम" जन-जन के मन की बात है। इसके माध्यम से प्रधानमंत्री सभी के मन की बात करते हैं। इसमें हमारे देश की संस्कृति और संस्कृत भाषा की भी चर्चा की गई। बताया गया कि संस्कृत भाषा जो हमें ही नहीं दुनिया के अन्य देशों में बोली जाती है।

## भाजपा ने उपचुनाव वाली सीटों की बारीकी से ली जानकारी

जयपुर। भाजपा प्रदेशाध्यक्ष सीपी जोशी की अध्यक्षता एवं प्रदेश सह प्रभारी विजया राहटकर की उपस्थिति में आज भाजपा प्रदेश कार्यालय में राजस्थान के 5 विधानसभा सीटों पर उपचुनाव की आगामी रणनीति को लेकर बैठक आयोजित हुई। बैठक में खींवर, दौसा, देवली उनियारा, झुंझुनू और चौरासी विधानसभा के प्रभारी, पूर्व प्रत्याशी, जिले के मंत्री, विधायक और पार्टी के जिला पदाधिकारी उपस्थित रहे।

भाजपा प्रदेशाध्यक्ष सीपी जोशी ने कहा कि भाजपा हर चुनाव को महत्वपूर्ण मानती है फिर चाहे वो लोकसभा हो, विधानसभा हो या फिर उपचुनाव हो। प्रदेश की पांचों विधानसभाओं पर उप चुनाव में भाजपा जीत दर्ज करवाएगी और कमल का फूल खिलेगा। ऐसे में पांचों सीटों पर चुनावी रणनीति के तहत दिनभर अलग अलग विधानसभा सीटों पर चर्चा की गई। प्रत्येक विधानसभा के प्रभारी पदाधिकारियों के

साथ जीत के लिए रणनीति बनाई गई है। भाजपा की प्रदेश सह प्रभारी विजया राहटकर ने कहा कि भाजपा प्रदेश के उपचुनावों की तैयारी में जुट गई है और पार्टी की ओर से बहुत ही बारीकी से इसके लिए काम किया है। ऐसे में मुझे पूर्ण विश्वास है कि भाजपा उपचुनावों में सभी सीटों पर जीत दर्ज करेगी। देश के लोगों का प्रधानमंत्री नरेंद्र मोदी पर अटूट विश्वास है। भाजपा की डबल इंजन सरकार ने प्रदेश में 7 माह के अल्पकाल में जनहित के कई ऐतिहासिक कार्य किए हैं।

## 'प्रदेशवासियों के सेहतमंद होने से ही साकार होगा स्वस्थ राजस्थान का संकल्प'

आमजन को दस्त से बचाव और उपचार की जानकारी दी जाएगी। साथ ही, स्वच्छता संबंधी गतिविधियों का व्यापक प्रचार-प्रसार किया जाएगा। भारत सरकार द्वारा आयुष्मान भारत डिजिटल मिशन के तहत हेल्थ अकाउंट यानी आभा आईडी बनाई जा रही है। इस 14 अंकों की आईडी की सहायता से आमजन स्वास्थ्य सेवा प्रदाताओं से अपने पुराने स्वास्थ्य रिकॉर्ड साझा कर सकेंगे। इससे उनके बेहतर उपचार में मदद मिलेगी। चिकित्सा विभाग की ओर से यह अभियान 2 माह तक चलाया जाएगा।

कार्यक्रम में एनएचएम के मिशन निदेशक डॉ. जितेंद्र कुमार सोनी, अतिरिक्त मिशन निदेशक अरुण गर्ग, निदेशक जन स्वास्थ्य डॉ. रवि प्रकाश माधुर, सवाई मानसिंह मेडिकल कॉलेज के प्राचार्य डॉ. दीपक माहेश्वरी, अधीक्षक डॉ. सुशील भाटी एवं निदेशक आरसीएच सुनील सिंह राणावत सहित चिकित्सा एवं स्वास्थ्य विभाग के वरिष्ठ अधिकारी उपस्थित थे।

## सांगानेर में उजाड़े परिवारों के पुनर्वास की व्यवस्था करे सरकार : खाचरियावास

जयपुर। पूर्व मंत्री प्रताप सिंह खाचरियावास ने कहा कि सांगानेर में 800 से ज्यादा परिवारों को उजाड़ने का काम राज्य की भाजपा सरकार ने किया है। जबकि राज्य में पहले से ही कांग्रेस सरकार के समय से ही पुनर्वास पॉलिसी लागू की गई है। किसी भी व्यक्ति को उजाड़ने से पहले उसका पुनर्वास किया जाता है। कांग्रेस सरकार के दो कार्यकाल में मेट्रो योजना को लेकर सैकड़ों लोगों के घर और दुकान मेट्रो प्रोजेक्ट के बीच में आ रही थीं इन सब लोगों को इनकी कीमत से ज्यादा करोड़ों रूपए का पुनर्वास मुआवजा देकर इन्हें विश्वास में लेकर उनके खुद के द्वारा कब्जे हटाए गए। जयपुर में सांगानेर में इतनी बड़ी तोड़फोड़ की कार्रवाई हुई किसी भी व्यक्ति का पुनर्वास मुआवजा नहीं दिया गया।

## धर्म राजनीति को चलाएं तो देश आगे बढ़ेगा : स्वामी निश्चलानंद

जयपुर। जगद्गुरु शंकराचार्य स्वामी निश्चलानंद सरस्वती ने कहा कि सभी के धर्म के पुर्वज सनातनी वैदिक आर्य हैं। ईसा मसीह मोहम्मद साहब के पुर्वज हिंदू थे। हमारे वेद शास्त्र पुराण ज्ञान विज्ञान का विश्व में कहीं खंडन नहीं हो सकता। उन्होंने कहा कि भारत हिंदू राष्ट्र घोषित हो। पश्चात विहीन शोषण विहीन मुक्त धर्म निर्धनित शासन तंत्र की स्थापना हो। शंकराचार्य ने कहा कि ब्रह्मा जी के आशीर्वाद से देश और विदेश में ऐसे लोगों का जन्म हो चुका है। जो स्वस्थ क्रांति को घोषित करेंगे और हिंदू राष्ट्र बनेगा मुझे ऐसा बिल्कुल भी संदेह नहीं क्योंकि मेरे जीवन में अफसलता का संदेह नहीं है। भगवान सूर्य का आशीर्वाद है आजकल भारत देश में क्या हो रहा है कि आतंकवादी को नकली शंकराचार्य बनाकर घुमाया जा रहा है। इसका उत्कर्ष कैसे हो सकता है जिसमें हुरियत के नेता के एजेंट को नकली शंकराचार्य बनाकर घुमाया जा रहा है उसे थालींद के कार्यालय पर शरण दी जा रही है। पूरी शंकराचार्य ने बताया कि क्या भारत के शासन तंत्र में वह क्षमता है जो मेरे ज्ञान विज्ञान का उपयोग कर सके जबकि दक्षिण कोरिया के विद्वान गणित के विषय में मेरा

## कांग्रेस की जनकल्याणकारी योजनाएं आज भी प्रासंगिक : जूली

जयपुर। विधानसभा में प्रतिपक्ष के नेता टीकाराम जूली ने मुख्यमंत्री द्वारा सामाजिक सुरक्षा पेंशन में की जाने वाली वृद्धि की घोषणा को जनता के साथ छलावा बताया है। जूली ने कहा कि यह प्रावधान तो पूर्ववर्ती कांग्रेस सरकार द्वारा पूर्व में ही किया जा चुका है। कांग्रेस हमेशा से गरीब, पिछड़े और जरूरतमंद के हक-हकूक की रक्षा और उनके सम्मान के लिए संवेदनशील रही है। उन्होंने कहा की पूर्व में सामाजिक सुरक्षा पेंशन योजना के तहत दी जा रही 500 रुपये की सामाजिक सुरक्षा पेंशन को सहूलियतों को कांग्रेस सरकार ने ही बढ़ाया है, ताकि अधिक से अधिक जरूरतमंदों को इसका लाभ मिल सके। जूली ने कहा कि हमारी संवेदनशील सरकार ने ही वर्ष

2019 में 6 वर्षों के बाद पेंशन राशि में वृद्धि की थी। उन्होंने कहा कि लंबे समय तक पेंशन राशि नहीं बढ़ने के कारण पेंशनर्स को होने वाली समस्या के निराकरण की दृष्टि से पूर्ववर्ती कांग्रेस सरकार द्वारा पेंशन राशि में हर वर्ष 15 फीसदी वृद्धि किए जाने का प्रावधान किया गया, जिसका श्रेय मुख्यमंत्री जी झुंझुनू में ले रहे हैं। जूली ने कहा कि हम कर्म में विश्वास करते हैं झूठा भाषण या छलावा नहीं करते। जूली ने मुख्यमंत्री को इंगित करते हुए कहा कि जिन योजनाओं का श्रेय आप और आपके पार्टी लोके का प्रयास कर रहे हैं, वो सब तो राजस्थान की पूर्ववर्ती गहलोत सरकार की देना है। आपने इसमें नया क्या किया है?

## लेफ्टिनेंट जनरल धीरज सेठ ने जयपुर की कमान छोड़ी

जयपुर, (का.सं.)। लेफ्टिनेंट जनरल धीरज सेठ 30 जून को जयपुर स्थित सप्त शक्ति कमांड की कमान का कार्यकाल पूरा कर रहे हैं, वो पुणे स्थित दक्षिणी कमान का कार्यभार संभालेंगे। इस अवसर पर जनरल ऑफिसर ने जयपुर मिलिट्री स्टेशन के प्रेरणा स्थल पर शहीदों को श्रद्धांजलि अर्पित की। लेफ्टिनेंट जनरल धीरज सेठ ने 1 नवंबर 2023 को सप्त शक्ति कमांड की बागडोर संभाली थी। उनके कार्यकाल के दौरान, सप्त शक्ति कमांड ने नवीनतम प्रौद्योगिकियों को अपनाया, ऑपरेशनल तैयारी को बढ़ाते के लिए नवीन तकनीक तथा उच्च स्तर का सामंजस्य हासिल किया, रणनीति और नवीन प्रक्रियाओं को विकसित किया और एक आधुनिक, घातक और मिशन के लिए तैयार सैन्य बल विकसित किया। कमान का कार्यकाल समाप्त होने पर, लेफ्टिनेंट जनरल धीरज सेठ ने सप्त शक्ति कमांड के सभी रैंकों, वीर नारी, वेटेन्स, डिफेंस रिजर्विलियन और उनके परिवारों को अपना आभार और हार्दिक शुभकामनाएं दीं। उन्होंने सभी रैंकों से सप्त शक्ति कमांड के मोटो सदैव विजयी को जीने और समाज और राष्ट्र निर्माण में योगदान देने का आह्वान किया।

## सुरीले गीत गुंजे

जयपुर। शास्त्रीनगर स्थित संगीत आश्रम संस्थान की ओर से 30 जून, रविवार को संस्था परिसर में बॉलीवुड के लीजेंडरी म्यूजिक डायरेक्टर मोहन की याद में जो भूली दास्तां शीर्षक से सांस्कृतिक संध्या संजोई गई।

# फिरौती वसूलने के लिए दोस्त ने ही युवक के अपहरण की साजिश रची

## पीड़ित युवक गौरव टावर घूमने गया था, जहां 4-5 बदमाश मारपीट कर उसे कार में डाल ले गए

**-कार्यालय संवाददाता-**  
जयपुर। राजधानी के जवाहर सर्किल इलाके में गौरव टावर घूमने आए युवक का अपहरण करने के मामले का पुलिस ने खुलासा कर दिया। युवक का उसके ही दोस्त ने 4 अन्य युवकों के साथ मिलकर अपहरण किया और 7 लाख रूपए की फिरौती वसूलने का प्लान बनाया था। आरोपी जानता था कि युवक क्रिप्टो करेंसी का काम करता है। ऐसे में अगर उसे धमकाया तो वह रूपयों का बंदोबस्त कर देगा। पीड़ित युवक की मोबाइल लोकेशन के आधार पर पुलिस आरोपियों तक पहुंच गई। आरोपियों ने पुलिस को आते देखा तो कार के बाहर खड़े अपने ही साथी को टक्कर मारकर भाग निकले। पुलिस ने बदमाशों का पीछा कर किडनेप हुए युवक को छुड़वा लिया। हालांकि आरोपी अंधेरे का फायदा उठाकर भाग निकले। पुलिस ने कार की टक्कर से घायल हुए आरोपी को गिरफ्तार कर लिया और उसका इलाज करवाया। फिलहाल पुलिस उससे पूछताछ में

■ पुलिस ने बदमाशों को पीछा कर दौसा-लालसोट हाईवे पर युवक को मुक्त कराया  
■ पुलिस ने एक बदमाश को गिरफ्तार कर लिया, जबकि बाकी तीन फरार होने में कामयाब हो गए।

जुटी है। एसीपी मालवीय नगर आदित्य पुनिया ने बताया कि रामविहार सांगानेर निवासी नवराज जैन ने 29 जून को भाई के अपहरण का मामला दर्ज करवाया था। नवराज ने बताया कि 28 जून की शाम उसका भाई मनु जैन (26) मालवीय नगर स्थित गौरव टावर घूमने गया था। इस दौरान कार सवार 4-5 बदमाशों ने उसको रोका और मारपीट कर कार में डालकर ले गए। जवाहर सर्किल थानाधिकारी विनोद सांखला ने बताया कि बदमाशों ने चलती कार

में मनु जैन से मारपीट की और डरा-धमका कर रूपयों की डिमांड की। इसके बाद उसके मोबाइल से परिचित को कॉल करवाया। मनु ने कॉल कर कहा कि मुझे कुछ लड़कों ने उठा लिया है। अगर तुमने 7 लाख रूपए नहीं दिए तो ये मुझको नहीं छोड़ेंगे। भैया इनको पैसे देकर मुझे छुड़ा लो। मनु का फोन कटने पर परिचित ने नवराज जैन को फोन किया और मनु के अपहरण की जानकारी दी। डीसीपी ईस्ट कावेन्द्र सागर ने बताया कि किडनेपिंग की घटना के बाद पुलिस की टीम मनु जैन को लोकेशन ट्रेस कर रही थी। 29 जून की देर रात मनु जैन को मोबाइल लोकेशन के आधार पर किडनेपर्स का पीछा करते हुए दौसा-लालसोट हाईवे पर पहुंची। यहाँ फिरौती की रकम लेने के लिए किडनेपर्स की कार हाईवे किनारे खड़ी मिली। बदमाशों ने पुलिस को देखा तो अपनी कार दौड़ा। इस दौरान बदमाशों का एक साथी गाड़ी के बाहर खड़ा था। कार चलाने वाले बदमाश ने

बाहर खड़े अपने साथी को ही टक्कर मार दी और कार लेकर फरार हो गए। पुलिस ने आरोपियों के घायल साथी को पकड़ लिया। इसके बाद बाकी बदमाशों का पीछा किया। पुलिस टीम को अपने पीछे देखकर तीनों बदमाश कार में मनु जैन को छोड़ा और अंधेरे का फायदा उठाकर पैदल ही भाग निकले। पुलिस ने घायल बदमाश पीयूष मेहर (21) निवासी कुम्हेर भरतपुर हाल जैन कॉलोनी रामनगरिया जयपुर को गिरफ्तार कर लिया। पुलिस ने किडनेप युवक को सुरक्षित छुड़वा लिया और वारदात में इस्तेमाल कार को जब्त कर लिया। आरोपी से पूछताछ में सामने आया कि अपहरण की साजिश मनु के खास दोस्त ने ही रची थी। आरोपी को उसके बारे में कोई जानकारी नहीं है। पुलिस गिरफ्तार आरोपी से यह जानने की कोशिश कर रही है कि अन्य फरार तीन आरोपी कौन थे और इनका पीछे करना से क्या संबंध था। पुलिस फरार बदमाशों की तलाश कर रही है।

# ऑटो में बैठकर लूट करने वाली गुजराती गैंग पकड़ी

जयपुर। आदर्श नगर थाना पुलिस ने गुजराती गैंग के तीन बदमाशों को गिरफ्तार किया है। यह गैंग सवारी को गिरफ्तार करते हुए अकेले लोगों को अपना निशाना बनाते थे। पुलिस ने इन बदमाशों के पास से वारदात में प्रयोग होने वाला एक ऑटो भी बरामद किया है। प्रारम्भिक पूछताछ में बदमाशों ने शहर में एक दर्जन से अधिक लूट की वारदात करना कबुला है। डीसीपी ईस्ट कावेन्द्र सागर ने बताया कि ईस्ट इलाके में हो रही लूट की वारदात को देखते हुए डीएसटी और थानों की टीम को विशेष निगरानी रखने के निर्देश दिये हुए थे। जिस पर पुलिस टीमों ने वारदात करने वाले इन बदमाशों को डिटेन कर पूछताछ की। जिस पर बदमाशों ने अपराध करना कबूल लिया। ये सभी बदमाश मूल रूप से गुजरात के रहने वाले हैं और जयपुर में वारदात करने के लिए कुछ समय के लिए आते हैं।

■ पुलिस ने गैंग के तीन बदमाशों को गिरफ्तार किया है  
■ आरोपी कम रूपयों में सवारी लेकर सुनसान जगह ले जाते, लूटकर फरार हो जाते

अकेली महिला-पुरुष को कम किराया देने की कहकर अपने साथ ऑटो रिक्शा में बैठा कर रवाना होते। पीछे बैठने वाले आरोपी सवारी का धक्का देकर और बातों में लगाकर ध्यान बंट कर जब में रखे रूपए-पहने हुए गहने निकाल लेते। बाद में सवारी को थोड़ा आगे ले जाकर उतार देते। वहीं कई बार इन बदमाशों ने सवारी को सुनसान जगह पर ले जाकर लूटपाट करना भी कबूल किया है। करीब 10-15 दिन पहले पुरानी चूंगी आगरा रोड से एक व्यक्ति को ऑटो में बिठाकर करीब 13 हजार रूपए निकाले, करीब 15-20 दिन पहले

## '5 हजार नर्सिंग व पैरामेडिकल कर्मियों का सेवाकाल नहीं बढ़ा'

जयपुर। प्रदेश में ग्रामीण और मेडिकल कॉलेज स्तर पर काम कर रहे करीब पांच हजार से अधिक नर्सिंग और पैरामेडिकल स्टाफ की 30 जून को सेवा समाप्त हो गई। ऐसे में सरकार की ओर से इनकी सेवा विस्तार का अभी तक कोई आदेश नहीं निकाले जाने से इन कर्मियों में रोष व्याप्त है। माना जा रहा है कि सरकार ने इन्हें काम से निकालने की तैयारी कर ली है।

■ राजस्थान यूटीडी कार्मिक एसोसिएशन अध्यक्ष गिरीश शर्मा ने सेवाकाल नहीं बढ़ाने पर आंदोलन की चेतावनी दी

राजस्थान यूटीडी कार्मिक एसोसिएशन के अध्यक्ष गिरीश शर्मा ने बताया कि ग्रामीण और मेडिकल कॉलेज स्तर पर 5000 से भी अधिक नर्सिंग और पैरामेडिकल कर्मचारी, डॉक्टर, नर्सिंग ऑफिसर, एनएएम, लैब टेक्नीशियन, फार्मासिस्ट, लैब सहायक और रेडियोग्राफर विभिन्न पदों पर कार्य कर रहे हैं। इनकी सेवा 30 जून को समाप्त हो गई। यह कर्मचारी ग्रामीण स्तर तक कोरोना वैश्विक महामारी से अपनी सेवाएं दे रहे हैं, जिनकी समय-समय पर सेवा अवधि बढ़ाई जाती है। एक ओर जहां प्रदेश में हजारों की संख्या में पद रिक्त हैं और पैसेर पोलियो कार्यक्रम प्रदेश स्तर पर चलाए जा रहा है। वहीं दूसरी तरफ कर्मचारियों की बाहर निकलने से प्रदेश स्तर पर

राजस्थान यूटीडी कार्मिक एसोसिएशन के अध्यक्ष गिरीश शर्मा ने बताया कि ग्रामीण और मेडिकल कॉलेज स्तर पर 5000 से भी अधिक नर्सिंग और पैरामेडिकल कर्मचारी, डॉक्टर, नर्सिंग ऑफिसर, एनएएम, लैब टेक्नीशियन, फार्मासिस्ट, लैब सहायक और रेडियोग्राफर विभिन्न पदों पर कार्य कर रहे हैं। इनकी सेवा 30 जून को समाप्त हो गई। यह कर्मचारी ग्रामीण स्तर तक कोरोना वैश्विक महामारी से अपनी सेवाएं दे रहे हैं, जिनकी समय-समय पर सेवा अवधि बढ़ाई जाती है। एक ओर जहां प्रदेश में हजारों की संख्या में पद रिक्त हैं और पैसेर पोलियो कार्यक्रम प्रदेश स्तर पर चलाए जा रहा है। वहीं दूसरी तरफ कर्मचारियों की बाहर निकलने से प्रदेश स्तर पर

## रिलायंस निष्पान ने की 346 करोड़ बोनस की घोषणा

जयपुर। रिलायंस निष्पान लाइफ इंश्योरेंस कंपनी लिमिटेड ने वित्त वर्ष 2024 में अपने भागीदार पॉलिसीधारकों के लिए 346 करोड़ रूपए के बोनस की घोषणा की है। कंपनी ने वित्त वर्ष 2024 में शानदार वित्तीय प्रदर्शन करते हुए शानदार उपलब्धियाँ हासिल की हैं। नई पॉलिसी की बिक्री में 22 फीसदी की वृद्धि, इंटीग्रेज्ड अल-न्यू बिजनेस प्रीमियम में 10 फीसदी की बढ़ोतरी देखने को मिली है। रिलायंस निष्पान लाइफ इंश्योरेंस के ईडी और सीईओ आशीष बोहरा ने कहा कि कंपनी ने इस अवधि के लिए 198 करोड़ रूपए के कर-पूर्व लाभ की घोषणा है, जो वित्त वर्ष 2023 की तुलना में 84 फीसदी ज्यादा है। इस घोषणा के मुताबिक, 31 मार्च, 2024 तक सभी पुरा प्रतिभागी पॉलिसीज इस बोनस घोषणा से लाभांशित हुई हैं। कंपनी पिछले 23 वर्षों से लगातार बोनस की घोषणा कर रही है जो ग्राहकों को नियमित रूप से अपने प्रीमियम का धुगतान करने और पॉलिसी अवधि के दौरान निवेश में बने रहने के लिए प्रोत्साहित करती है। कंपनी के प्रमुख यूएलए इन्वेंट्री फंड 3 ने भी मजबूत प्रदर्शन किया है।

## सिंगल यूज प्लास्टिक के साथ-साथ प्लास्टिक के गेहूं व चावल भी स्वास्थ्य के लिए हानिकारक : मंजू शर्मा

### डॉ. हेमन्त सेठिया द्वारा लिखित पुस्तक 'एकजमा का इलेक्ट्रोपैथी उपचार' का विमोचन

जयपुर। सिंगल यूज प्लास्टिक के खतरे और हमारा कर्तव्य विषय पर आयोजित संगोष्ठी के उद्घाटन सत्र में बोलते हुए जयपुर की सांसद मंजू शर्मा ने कहा कि सिंगल यूज प्लास्टिक के खतरे आज की इस संगोष्ठी में विद्वानों ने बताया हैं, लेकिन इसके साथ-साथ हमें प्लास्टिक के बने धान जैसे गेहूं और चावल को भी प्रोत्साहन देने से रोकना चाहिए। क्योंकि यह भी स्वास्थ्य के लिए हानिकारक है। उन्होंने कहा कि गाय के दूध में आ रहे माइक्रो प्लास्टिक पर प्रोफेसर संजीता शर्मा द्वारा की गई रिसर्च का वर्णन करते हुए पशु चिकित्सा विश्वविद्यालय के पूर्व वाइस चांसलर डॉक्टर विष्णु शर्मा ने पीपीटी के द्वारा माइक्रो प्लास्टिक का गाय सहित सभी पशुओं पर पड़ रहा दुष्प्रभाव एवं उनसे दूध में आ रहे हैं, माइक्रो प्लास्टिक के कारण मनुष्य को हो रहे नुकसान पर प्रकाश डाला। पीठित दीनदत्तगाल समारोह समिति के सचिव प्रताप भावू सिंह शेखावत ने कहा कि सिंगल यूज प्लास्टिक केवल परती, जल और पशु पक्षियों के लिए ही खतरा नहीं है बल्कि मनुष्य के लिए भी भारी संकट के रूप में सामने आ रहा है। हमें इसे अपने नित्य जीवन एवं शादी-समारोह तथा उत्सवों में बिल्कुल प्रयोग



नहीं करना चाहिए। पूर्व सांसद रामचरण बोहरा ने अपने विचार रखते हुए कहा कि सिंगल यूज प्लास्टिक का उपयोग न करें और न करने देंगे। गौ माता को बचना है। प्लास्टिक हटना है और सरकार के साथ हमें अपना कर्तव्य भी निभाना है। जन प्रतिनिधियों ने राज्य और केंद्र सरकार द्वारा सहयोग का आभारसन्ध भी दिया। इलेक्ट्रोपैथी चिकित्सक हेमंत सेठिया द्वारा लिखित पुस्तक 'एकजमा-इलेक्ट्रोपैथी उपचार' का अतिथियों द्वारा लोकार्पण किया गया। स्टेट बैंक ऑफ इंडिया के स्वतंत्र डायरेक्टर मंसूर सिंह शेखावत ने आए हुए सभी अतिथियों एवं शोर्से में सहभागी सभी सदस्यों को स्टेट बैंक ऑफ इंडिया द्वारा जारी जूट के थैले का वितरण करते हुए प्लास्टिक का बहिष्कार करने का आवाहन किया।

# अजमेर में सम्राट पृथ्वीराज चौहान खेल महाकुंभ-2024 का विधिवत आगाज़

विधानसभा अध्यक्ष देवनानी व स्थायत शासन मंत्री जाबर सिंह खर्वा ने शुभारंभ किया

अजमेर, (कासं)। नगर निगम अजमेर व क्रीडा भारती अजमेरद्वारा आयोजित होने वाले सम्राट पृथ्वीराज चौहान खेल महाकुंभ-2024 का विधिवत शुभारंभ ध्वजारोहण व मशाल जला कर आगाज किया गया।

मुख्य अतिथि विधानसभा अध्यक्ष वासुदेव देवनानी व स्थायत शासन मंत्री जाबर सिंह खर्वा द्वारा किया गया। इस खेल महाकुंभ में 4000 से अधिक प्रतिभागी भाग ले रहे हैं। कार्यक्रम से पूर्व वृक्षारोपण किया और कहा कि प्रधानमंत्री जी ने को एक पेड़ मां के नाम अभियान का आगाज किया है इसमें हम सभी को सहभागी बनना चाहिए और वृक्ष का पालन इस प्रकार

जिस प्रकार हमारी मां हमारा लालन पालन करती है। विधानसभा अध्यक्ष वासुदेव देवनानी ने कहा कि जो कोई भी खेल गतिविधियों में रुचि रखता है, वह जीवन के किसी भी खेल से कभी हार नहीं मानता या हार नहीं मानता। खेल और खेलों में भाग लेना उन्हें एक टीम खिलाड़ी बनना सिखाता है, जिसका रवैया हमेशा ध्यान का केंद्र बनने का होता है। खेल और खेल आत्मविश्वास बढ़ाने वाली गतिविधियाँ हैं और बच्चों को बहुत मज़ा भी देते हैं, खेलकूद को अतिरिक्त या मनोरंजक गतिविधियों के रूप में नहीं देखा जाना चाहिए, क्योंकि ये उससे कहीं अधिक हैं, कम उम्र के बच्चों को

किसी भी प्रकार के खेलों में जाने के लिए प्रोत्साहित करना चाहिए और उन्हें केवल एक खेल में ही नहीं बल्कि उससे अधिक खेलों को खेलने का मौका दिया जाना चाहिए। स्थायत शासन मंत्री जाबर सिंह खर्वा ने कहा कि खेलने के लिए प्रत्येक दिन कुछ समय निकालना चाहिए। खेल आपकी स्वस्थ शरीर और दिमाग के साथ बेहतर ध्यान लगाकर पढ़ाई करने में भी मदद करेगा, परन्तु खेलकूद को आज के समय में माध्यमिक माना जाता है क्योंकि हर कोई उच्चतम अंक स्कोर करने और प्रतिस्पर्धा में आगे बढ़ने में लगा हुआ है। उन्हें ये समझ में नहीं आता कि अध्ययन खेल से

बाधा नहीं बनता बल्कि ये उन्हें आशावादी बने रहने और प्रतिस्पर्धी भावना को सकारात्मक बनाए रखने में मदद करता है। विशिष्ट अतिथि के रूप में धरोहर एव प्रद्वोनिति के अध्यक्ष आँकार सिंह हर्ष की बात है निगम द्वारा शहर के लिए शहर की आन बान शान सम्राट पृथ्वीराज चौहान के नाम से प्रतियोगिता आयोजित करवा रहा है, आज निगम सामाजिक सरोकार के जो कार्य कर रहा है वो साधुवाद के पात्र है। खेलकूद एक व्यक्ति के दिमाग को स्वस्थ और सक्रिय रखने में मदद करता है। जिसके कारण उनकी

नकारात्मक ऊर्जा दूर हो जाती है और सभी जगहों पर सकारात्मक ऊर्जा फैल जाती है। यह लोगों को मजबूत, आत्मविश्वासी और कुशल बनाता है तथा उसके मानसिक एवं शारीरिक विकास और चरित्र के निर्माण में महत्वपूर्ण भूमिका निभाता है। कार्यक्रम संयोजक व उपमहापौर नीरज जैन ने बताया कि आज योगा पटेल स्टेडियम में, वॉलीबाल पटेल स्टेडियम में, फुटबॉल पटेल स्टेडियम में, शूटिंग करणी शूटिंग लोहाल, बैडमिंटन इंडोर में शुभारंभ हुआ। एक जुलाई को दूसरे दिन शतरंज का शुभारंभ और आज हुई प्रतियोगिताओं का सेकेंड राउंड होगा।

## भारत के टी-20 वर्ल्ड कप जीतने पर पुष्कर सरोवर की पूजा की



पुष्कर सरोवर की तीर्थ पुरोहितों ने पूजा-अर्चना की।

पुष्कर, (निसं.)। भारत के टी-20 वर्ल्ड कप जीतने की खुशी में तीर्थ पुरोहितों ने पवित्र सरोवर का दुग्ध अभिषेक किया। भारत की वर्ल्ड कप जीतने की खुशी को लेकर पुरोहितों ने पवित्र सरोवर में पूजा-अर्चना का दुग्ध अभिषेक किया।

शनिवार की रात्रि में टी-20 वर्ल्ड कप में भारत और दक्षिण अफ्रीका के बीच खेले गए कांटे के फाइनल मैच में भारत ने अफ्रीका को 7 रनों से हराते ही

पुष्कर में खुशी की लहर दौड़ गई और क्रिकेट प्रेमियों ने जमकर आतिशबाजी कर देर रात्रि में दीपावली मनाई तो वहीं पवित्र सरोवर पर तीर्थ पुरोहितों ने ब्रह्म घाट पर दुग्ध अभिषेक किया।

शनिवार को कौशल मुखिया और कौशल मिश्र के नेतृत्व में पूजा-अर्चना करके पुष्कर गुरु से मनोकामना कर टी 20 वर्ल्ड कप जीतने की मन्नत मांगी थी। मनोकामना पूरी होने पर वर्ल्ड कप जीतने पर रविवार को फिर पुष्कर

सरोवर की पूजा अर्चना की और बीसीसीआई को क्रिकेट टीम को पुष्कर पूजा करने के लिए पुष्कर आने का न्योता दिया है। इस अवसर पर अजय पाराशर, रेशू पाराशर, विकास बाबू, कौशल मुखिया, अनिल मिश्र, विशाल पाराशर, राजेश पाराशर, कमल पाराशर, कौशल मिश्र, मनीष पाराशर, आचार्य पवन पाराशर सहित काफी संख्या में तीर्थ पुरोहित और क्रिकेटप्रेमी मौजूद थे।

## मकराना में पांच खानों का हिस्सा गिरा

मकराना, (निसं)। मकराना मार्बल खनन क्षेत्र के रेवत डूंगरी रेंज की मार्बल खदानों का हिस्सा रविवार सुबह करीब पांच बजे अचानक भरभरा कर डूब गया। पहले पांच खानों का हिस्सा सड़क की तरफ का गिरा, जिसमें कुछ की क्रेन और उन पर लगी मशीनरी भी खानों में गिर गई। शनिवार को मकराना में भारी बारिश हुई, जिससे खानों की अगवाड़ें लूज हो गईं। खानों में रात काम बंद ही था वरना बड़ा हादसा हो सकता था।

बारिश से खानों के सड़क की तरफ खान का हिस्सा काफी लूज हो गया। इनमें रेवत डूंगरी रेंज की खान संख्या 21, 22, 23, 24, 25 की अगवाड़ साइड में काफी समय से दरारें भी आ चुकी थी। इनमें से कुछ खदानों के हिस्से को लेकर खान टेकेदार पहले से ही उनके ढहने का अंदेशा जता रहे थे। इस हादसे से खान मालिकों को भारी आर्थिक नुकसान हुआ है।

खनिज विभाग ने बारिश शुरू होने से पहले ही खान खदानों के ढहने का अंदेशा बना हुआ है, उनको बंद रखने के आदेश दे रखे थे। इसकी वजह से किसी प्रकार की जनहानि नहीं हुई। खदानों के



मकराना मार्बल खनन क्षेत्र के रेवत डूंगरी रेंज की मार्बल खदानों का हिस्सा गिर गया।

अंदर खनन कार्य जारी रहता तो बड़ा हादसा भी हो सकता था। खान ढहने से

मकराना से जाखली की तरफ जाने वाले मार्ग का कुछ हिस्सा खानों के अंदर गिर

गया, इससे लोगों को आवागमन के समय सावधानी बरतने को कहा गया है।

## सड़क हादसे में युवक की मौत

करोली (निसं)। ट्रैक्टर की चपेट में आने से मोटरसाइकिल सवार युवक की मौत हो गई। करोली अस्पताल की मोर्चरी में पोस्टमॉर्टम के बाद शव परिवर्जनों को सौंप दिया गया। सदर थाना पुलिस मामले की जांच कर रही है। हादसा जिला मुख्यालय के पांचना बांध के पास सैगरपुर रोड पर हुआ।

सदर थानाधिकारी योगेंद्र शर्मा ने बताया कि पांचना बांध के पास सैगरपुर रोड पर एक ट्रैक्टर ने मोटरसाइकिल को टक्कर मार दी। दुर्घटना में मोटरसाइकिल सवार राहुल पुत्र मुखराज गुर्जर निवासी पीपलपुरा गंभीर रूप से घायल हो गया। घायल को उपचार के लिए करोली अस्पताल लाया गया। जहाँ डॉ. ने उसे मृत घोषित कर दिया। मृतक का शव अस्पताल की मोर्चरी में रखवाया गया। जहाँ शनिवार को पोस्टमॉर्टम की कार्यवाही के बाद शव परिवर्जनों को सौंप दिया गया। मृतक का शुक्रवार को ही जन्मदिन था। वह जन्मदिन मनाते के बाद दोस्तों को गुडला बस स्टैंड छोड़ कर गांव जा रहा था। इस दौरान हादसा हो गया। राहुल कृषि पर्यवेक्षक परीक्षा की तैयारी कर रहा था।

## चार घंटे में केबल चोर गैंग को पकड़ा, तीन गिरफ्तार

तीनों आरोपी चोरी करने से पहले इलाके में कचरा बीनने के बहाने से ट्यूबवेलों की रैकी करते थे

पाटन, (निसं)। डाबला पुलिस ने रविवार को केबल चोर गैंग के खिलाफ कार्रवाई करते हुए मजबूत चार घंटे में तीन केबल चोरों को गिरफ्तार किया है। डाबला थानाधिकारी महेंद्र कुमार मीणा ने बताया कि झाबरमल गुर्जर पुत्र भगवाना राम गुर्जर निवासी पोसवाल्लों की ढाणी ने रिपोर्ट दर्ज करवाई थी कि

■ आरोपियों ने पूछताछ में डाबला इलाके में और भी ट्यूबवेलों से केबल चोरी करना कबूल किया

शनिवार को तीन व्यक्ति हमारे खेत की ट्यूबवेल से करीब 300 फीट केबल चोरी कर ले गए। रिपोर्ट पर कार्रवाई करते हुए रिपोर्ट दर्ज करने के मात्र 4 घंटे के अंदर ही केबल चोर गैंग के तीन आरोपी प्रकाश (45) पुत्र रामजीलाल गुजराती माली निवासी सातपड़ा थाना गाडियाथाल जिला भावनगर गुजरात, रणजीत (28) पुत्र मंगतराम निवासी सीहोर थाना वीरमगांव गुजरात, रमेश (40) पुत्र किशन निवासी सनिया थाना देतरोज जिला गुजरात को गिरफ्तार



डाबला पुलिस ने केबल चोर गैंग के तीन आरोपियों को गिरफ्तार किया।

किया गया। आरोपियों के कब्जे से चोरी की गई केबल भी बरामद की गई है। तीनों आरोपी चोरी करने से पहले इलाके में कचरा बीनने के बहाने से ट्यूबवेलों की रैकी करते थे। उसके बाद चोरी की

वारदात को अंजाम देते थे। आरोपियों ने पूछताछ में डाबला इलाके में और भी ट्यूबवेलों से केबल चोरी करना कबूल किया है। आरोपियों से गहनता से पूछताछ जारी है।

## अजमेर एसीबी टीम भीलवाड़ा यूआईटी पहुंची

भीलवाड़ा, (निसं)। नगर विकास न्यास में फर्जी पट्टे और मुआवजे के नाम पर करोड़ों रुपए के चोटाले के मामले में अजमेर की एसीबी टीम जांच के लिए

■ नगर विकास न्यास में फर्जी पट्टे और मुआवजे के नाम पर करोड़ों रुपए के चोटाले के मामले में जांच शुरू की

भीलवाड़ा पहुंची है। एसीबी डीजी रवि महेन्द्रा के निर्देश पर अजमेर एसीबी टीम भीलवाड़ा यूआईटी पहुंची और दस्तावेजों की जांच शुरू की। एसीबी टीम के आने से भू माफिया में खलबली है वहीं न्यास कर्मचारियों में भी हड़कंप मचा है। जानकारी के अनुसार नगर विकास न्यास में पिछले कुछ सालों में फर्जी पट्टे बनाने और जमीनों के मुआवजा फर्जी तौर पर देने का खेल चल रहा है। इसे लेकर लगातार मिल रही शिकायतों के बाद भ्रष्टाचार निरोधक ब्यूरो की अजमेर अजमेर एसीबी के अतिरिक्त पुलिस अधीक्षक भागचंद मीणा के नेतृत्व में वहां आई है। साथ ही भीलवाड़ा एसीबी टीम भी नगर विकास न्यास पहुंची और युआईटी सचिव ललित गोयल से जानकारी जुटाई गई। जांच कार्यवाही शुरू होने से न्यास के कर्मचारियों और बाबुओं को बुलाया गया है। इससे न्यास कर्मचारी और भू माफियाओं में खलबली मची हुई है।

## युवक का शव खेजड़ी के पेड़ पर फंदे से झूलता मिला

मकराना, (निसं)। उपखंड क्षेत्र के भरनाई ग्राम के एक खेत में शनिवार रात को एक युवक का शव खेजड़ी के पेड़ पर फंदे से झूलता मिला। मकराना पुलिस ने मौके पर पहुंचकर शव को नीचे उतारा और उसे मकराना के सरकारी अस्पताल की मोर्चरी में रखवाया। रविवार को मृतक का पोस्टमॉर्टम कराया जाएगा। शव परिवर्जनों के सुपुर्द कर दिया है। मकराना थाने के हेड कांस्टेबल सुरेश मीणा ने

बताया कि मृतक मन्ना राम (26) पुत्र रामेश्वर लाल मेघवाल निवासी खेरपुरा 28 जून को सुबह 8 बजे अपने घर से कुचामन के लिए दवाई लाने के लिए निकला था, जो घर नहीं पहुंचा। एक दिन पूरा बीत जाने के बाद भी 29 जून की शाम तक उसके घर नहीं पहुंचने पर परिवर्जनों ने अपने क्षेत्र के मौलासर पुलिस थाने में मृतक की गुमशुदगी दर्ज करवाई। इस बीच शनिवार देर रात्रि को

पुलिस को सूचना मिली कि भरनाई गांव के एक खेत में युवक खेजड़ी के पेड़ से लटका हुआ है, जिस पर मकराना पुलिस मौके पर पहुंची, साथ ही मौलासर पुलिस भी मौके पर पहुंच गई। घटना स्थल मृतक मन्ना राम के घर से मात्र एक किमी की दूरी पर है, जहां मृतक के गांव खेरपुरा का थाना मौलासर और घटनास्थल का थाना मकराना लगता है। ऐसे में दोनों थानों की पुलिस ने मौका देखा, जहाँसिर्फ

एक व्यक्ति के ही पेड़ तक जाने के फुटमार्क थे। इससे पहली नजर में आत्महत्या का मामला माना गया। परिवर्जनों की तस्दीक के बाद पुलिस ने शव को खेजड़ी से उतरवा कर मकराना के सरकारी अस्पताल की मोर्चरी में रात्रि लगभग 10 बजे रखवाया। रविवार को सुबह पुलिस ने पंचनामा की कार्रवाई करते हुए शव का पोस्टमॉर्टम करवाया और शव परिवर्जनों के सुपुर्द कर दिया।

## परीक्षा सम्पन्न

अजमेर, (कासं)। आरपीएससी की भूजल विभाग में सहायक अभियंता यांत्रिकी प्रतियोगी परीक्षा 2023 रविवार को जिला मुख्यालय पर शीतपूर्ण संपन्न हुई। परीक्षा में महज 12.99 प्रतिशत परीक्षार्थियों ने उपस्थिति दर्ज कराई। जिला मुख्यालय पर आयोजित परीक्षा में 11 हजार 780 परीक्षार्थी पंजीकृत किए गए, जिनमें से 1 हजार 530 परीक्षार्थियों ने उपस्थिति दर्ज कराई जबकि 10 हजार 250 अनुपस्थित रहे। यह परीक्षा प्रथम पारी सुबह दस से दोपहर डेढ़ बजे तक आयोजित की गई।

## आकाशीय बिजली गिरने से टिनशेड और दीवार क्षतिग्रस्त

सादुलपुर, (निसं)। राजगढ़ उपखंड क्षेत्र के गांव भोजण में आकाशीय बिजली गिरने से पशुओं के लिए बान टिनशेड का छप्पर टूटकर गिर गया। हालांकि मौके पर कोई जनहानि नहीं हुई। वहीं घटना के बाद मौके पर हड़कंप मच गया। इस दौरान मौके पर श्री करणी सेना राजगढ़ तहसील अध्यक्ष नवीन सिंह राठौड़ सहित ग्रामीण संजय शर्मा, सुनील शर्मा, महावीर मेघवाल व नरेश शर्मा सहित लोगों की

बीड़ जमा हो गई। गांव के नवीन सिंह राठौड़ ने बताया कि क्षेत्र में बारिश के दौरान गांव के विद्याधर शर्मा के घर पर बने पशुओं के छप्पर पर तेज धमके के साथ आकाशीय बिजली गिर गई। घटना से मौके पर हड़कंप मच गया। आकाशीय बिजली गिरने से छप्पर पर लगी सीमेंट की टीन और दीवार क्षतिग्रस्त होकर गिर गई। गंभीरत यह रही कि हादसे के समय छप्पर में अंदर को पशु नहीं बंधा था।

## नकली नोट जमा कराने का मामला दर्ज

उदयपुर, (कासं)। सुरजपोल थाना पुलिस ने आरोपी के खिलाफ नकली नोट जमा करवाने का प्रकरण दर्ज किया। मैनेजर एसबीआई बैंक शाखा राजसंघ प्रतापनगर ने आरोपी हेमन्त सियाराम गुर्जर के खिलाफ प्रकरण दर्ज करवाया। जिसमें पीडित ने बताया कि आरोपी ने एसबीआई बैंक शाखा प्रतापनगर में स्थित केश डिपोजिट मशीन में 500 रुपये के 20 नकली नोट जमा करवाए।

## मोबाइल चोर पुलिस के हथ्थे चढ़ा

अजमेर, (कासं)। राजकीय रेलवे पुलिस ने मोबाइल चोरी के मामले में एक चोर को गिरफ्तार किया है। पुलिस उसके कब्जे से चुराया गया मोबाइल भी बरामद कर लिया है। आरोपी गुजरात का रहने वाला है। पुलिस आरोपी से पूछताछ में जुटी है। जोआरोपी थाना प्रभारी अनिल देव ने बताया कि 25 मई को योगेश शर्मा की ओर से मोबाइल चोरी की शिकायत दर्ज कराई गई। पुलिस ने मामला दर्ज कर जांच हेड कॉन्स्टेबल फिरोज खान को सौंपी गई। हेड कानि. खान ने जांच के दौरान मोबाइल ट्रेसिंग कर आरोपी जाकिर पटान पुत्र अलताफ पटान निवासी सलाबतपुरा सूरा (गुजरात) को गिरफ्तार कर लिया। पुलिस ने आरोपी के पास से चुराया गया मोबाइल भी बरामद कर लिया है। पुलिस टीम में फिरोज खान, सुरेश यादव, खित्तेन्द्र कैन, अशोक कुमार शामिल थे।

## मादक पदार्थ जप्त, दो युवती सहित तीन गिरफ्तार

उदयपुर, (कासं)। शहर के सुखेर थाना पुलिस ने तलाशी अभियान के दौरान दो युवती सहित तीन आरोपियों को गिरफ्तार कर इनके कब्जे से अवैध एमडीएएम जब्त कर प्रकरण दर्ज किया। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक कैलाशचंद्र खटीक के सुपरविजन में सुखेर थानाधिकारी हिमांशुसिंह राजावत, स्पेशल टिम प्रभारी देवेन्द्र देवल, एसआई रेणु खोडवाल के नेतृत्व में हेड कॉन्स्टेबल सुनील विश्वासी, खुमाणसिंह मय टीम ने मुखबिर से मिली सूचना के आधार पर भैरवगढ़ जाने वाली सड़क पर पहुंचे,

■ पूछताछ में कोई संतोषप्रद जवाब नहीं देने पर पुलिस ने तीनों को गिरफ्तार कर मादक पदार्थ जप्त कर प्रकरण दर्ज किया

जहां पुलिस को देख वहां खड़ा एक युवक व दो युवतियां भागने लगीं। जिनका पीछा कर पुलिस ने दबोच लिया। पूछताछ करने पर युवती ने अपना नाम अनिता टांक उर्फ एंजल पुत्री नारायणलाल टांक पत्नी सुरेंद्र चौधरी अम्बामाता स्कीम अम्बामाता हॉल

केशव नगर सुखेर, हिमांशी उर्फ नन्नु पुत्री भैरुलाल सोनी निवासी अहिंसा संकल भीमगंज भीलवाड़ा तथा सहाम हुसैन उर्फ कांकरोली पुत्र छोटा खां निवासी आनंद टांकीज के पास नाथद्वारा राजसमन्द हाल फारुक आजम कॉलोनी मल्लातलाई अम्बामाता को गिरफ्तार किया। तलाशी लेने पर सहाम के कब्जे से 25 ग्राम एवं अनिता व हिमांशी के कब्जे से 15-15 ग्राम मादक पदार्थ एमडी पाई गई। पूछताछ में कोई संतोषप्रद जवाब नहीं देने पर पुलिस ने तीनों को गिरफ्तार कर मादक पदार्थ जप्त कर प्रकरण दर्ज किया। पुलिस आरोपियों से पूछताछ कर रही है।

## मसूदा, (निसं)। कब्जे में घर से खेत पर गए युवक का शव कुएं में तैरता मिला।

मसूदा, (निसं)। कब्जे में घर से खेत पर गए युवक का शव रविवार को कुएं में तैरता मिला। पुलिस ने मामला दर्ज कर जांच शुरू की। मसूदा कब्जे के इन्द्रा कॉलोनी निवासी जितेंद्र कुमार पुत्र मोहन लाल जीनगर (30) शनिवार शाम को खेत पर जाने के लिए घर से गया था। इस दौरान कुएं के पास पैर फिसलने से वह कुएं में गिर गया। कुएं में पानी होने से वह डूब गया।

रविवार प्रात तक उसके घर नहीं लौटने पर परिवर्जनों के तलाश करने पर युवक का शव कुएं में तैरता नजर आने से परिवर्जनों के होश उड़ गए। जानकारी मिलने पर मौके पर आस पास के ग्रामीण भी पहुंच गए। सूचना मिलने पर मसूदा पुलिस थानाधिकारी सुरेंद्र सिंह मय जाब्जे के मौके पर पहुंचे एवं क्रेन की मदद से युवक का शव कुएं से बाहर निकाला गया एवं मसूदा चिकित्सालय की मोर्चरी में




शव को कुएं से निकालने के लिए क्रेन पर एक ट्रॉली लगाकर कुछ युवक कुएं में उतरे।

रखवाया। पुलिस ने मृतक के भाई गोविंद की रिपोर्ट पर मामला दर्ज कर शव का पोस्टमॉर्टम करा शव परिवर्जनों

को सौंप दिया। स्थानीय इन्द्रा कॉलोनी निवासी युवक के शव को कुएं से निकालने के लिए क्रेन पर एक ट्रॉली

लगाकर कुछ युवक हिम्मत कर उसमें बैठकर कुएं में उतरे एवं शव को कुएं से बाहर निकालकर लाए।



सूर्यकुमार ने मैच को रूख बदलने वाला कैच लपकने के दौरान जागरूकता दिखाते हुए सही फैसला किया। कैच लेते समय यह जानने का आत्मविश्वास होना कि वह गेंद फेंककर वापस आकर कैच लपक सकता है।

- टी. दिलीप

भारतीय फील्डिंग कोच, सूर्यकुमार द्वारा लिए गये कैच पर कहा।



# खेल जगत

## आज का खिलाड़ी



## सुनीता मीणा

उज्जैकिस्तान में एक से पांच जुलाई तक आयोजित होने वाली ओलंपिक खेल लैक्रेज की एशियाई सोनियर महिला प्रतियोगिता में भाग लेने वाली भारतीय टीम की राजस्थान के उदयपुर जिले की सुनीता मीणा को कप्तान तथा चुला गुर्जर उप कप्तान घोषित की गई है। प्रशिक्षक

नीरज बत्रा के अनुसार राजकीय मीरा कन्या महाविद्यालय उदयपुर की छात्रा सुनीता मीणा के भारतीय लैक्रेज टीम की ऐतिहासिक प्रथम कप्तान एवं जुला के उपकप्तान बनने पर राजस्थान के खेल प्रेमियों में उत्साह का माहौल है।

**क्या आप जानते हैं ?...** भारत के बीएस चन्द्रशेखर विश्व के एकमात्र ऐसे खिलाड़ी हैं जिन्होंने अपने टेस्ट कैरियर में बनाए गए रनों से अधिक विकेट प्राप्त किया। उन्होंने टेस्ट मैचों में 166 रन बनाए और 242 विकेट लिये।

## स्पष्ट और शांतचित रहने से मिली सफलता : बुमराह

ब्रिजटाउन, 30 जून। टी20 विश्व कप में शानदार प्रदर्शन के लिये भारतीय तेज गेंदबाज जसप्रीत बुमराह को प्लेयर आफ द टूर्नामेंट चुना गया। बुमराह ने आठ मैचों में 15 विकेट लिये लेकिन उनका योगदान इन आंकड़ों से कहीं अधिक था जिसकी बदौलत भारत ने 17 साल बाद टी20 विश्व कप जीता। बुमराह ने दक्षिण अफ्रीका के खिलाफ फाइनल में रीजा हेंडरिक्स और मार्क जेनसन के विकेट लिये। उन्होंने पुरस्कार वितरण समारोह में कहा, "मैंने शांतचित होकर खेलने की कोशिश की। हम इसी के लिये खेलते हैं और मैं सातवें आसमान पर हूँ। मेरा बेटा यहां है, परिवार यहां है। हमने जीत के लिये बहुत मेहनत की है। इससे बढ़कर कुछ नहीं। हम इस स्तर पर खेलने के लिये ही खेलते हैं।" उन्होंने कहा, "बड़े मैच में आप और बेहतर करते हैं। मैं पूरे टूर्नामेंट में काफी स्पष्ट और शांतचित रहा। अब जीत के बाद जज्बात हावी हो सकते हैं।" उन्होंने कहा, "मैं आम तौर पर जज्बात जाहिर नहीं करता लेकिन अब काम पूरा हो गया है। आज मेरे पास शब्द नहीं हैं। मैं मैच के बाद रोता नहीं लेकिन आज भावनायें हावी हो रही हैं।

## 5.3 करोड़ दर्शकों ने भारत-दक्षिण अफ्रीका टी-20 विश्व कप फाइनल मैच देखा

नयी दिल्ली, 30 जून। टी20 विश्व कप फाइनल मैच को ओटीटी स्ट्रीमिंग मंच पर 5.3 करोड़ लोगों ने देखा। हालांकि यह आंकड़ा पिछले साल नवंबर में हुए एकदिवसीय विश्वकप फाइनल मैच के रिकॉर्ड दर्शकों से कम रहा। शनिवार रात हुए टी-20 विश्वकप फाइनल मैच को जीतकर भारत ने आईसीसी ट्रांफी उठाने के 13 साल के इंतजार को समाप्त किया। भारत-दक्षिण अफ्रीका आईसीसी पुरुष टी-20 क्रिकेट विश्व कप फाइनल मैच को शनिवार को डिज्जी हॉटस्टार ओटीटी मंच पर लगभग 5.3 करोड़ दर्शकों ने देखा। पिछले साल 20 नवंबर को भारत और ऑस्ट्रेलिया के बीच 50 ओवरों के प्रारूप के फाइनल मैच को देखने वालों की अधिकतम संख्या 5.9 करोड़ थी। हालांकि मेजबान देश भारत हार गया था। उद्योग विशेषज्ञों के अनुसार, यह 5.9 करोड़ अभी भी किसी भी क्रिकेट मैच को लाइव स्ट्रीमिंग के लिए सर्वोच्च दर्शक संख्या का रिकॉर्ड है। टी-20 क्रिकेट विश्व कप में भारत और ऑस्ट्रेलिया के बीच 24 जून को खेले गए नॉकआउट मैच में अधिकतम दर्शक संख्या 3.9 करोड़ रही थी। डिज्जी स्टार के पास "लीनिंगर" और डिजिटल दोनों प्लेटफॉर्मों के लिए विशेष प्रसारण और मीडिया अधिकार हैं। शनिवार के फाइनल मैच का सीधा प्रसारण डिज्जी स्टार द्वारा स्टार स्पोर्ट्स नेटवर्क पर भी किया गया, लेकिन दर्शकों की संख्या टेलीविजन दर्शक मापन निकाय ब्राडकास्ट ऑडियंस रिसर्च काउंसिल द्वारा एक सप्ताह बाद ही जारी की जाएगी।

## हमने इस आईसीसी ट्रांफी के लिये तीन चार साल कड़ी मेहनत की है : रोहित शर्मा

ब्रिजटाउन, 30 जून। भारतीय कप्तान रोहित शर्मा ने टी20 विश्व कप जीतने के बाद भावुक होते हुए कहा कि उनकी टीम ने सिर्फ फाइनल में ही अच्छा प्रदर्शन नहीं किया बल्कि इसके लिये पिछले तीन साल से कड़ी मेहनत कर रही थी। भारत ने दक्षिण अफ्रीका को रोमांचक फाइनल में सात रन से हराकर 11 साल बाद आईसीसी खिताब जीता। कपिल देव और महेंद्र सिंह धोनी के बाद विश्व कप जीतने वाले रोहित तीसरे भारतीय कप्तान बन गए। उन्होंने कहा, "मैं बता नहीं सकता कि इस समय कैसा महकस कर रहा हूँ। शब्दों में नहीं बता सकता। पिछली रात मैं सो नहीं सका। मैं हर हालत में जीतना चाहता था।" उन्होंने कहा, "यह बताना मुश्किल है कि पिछले तीन चार साल में हमने कितनी मेहनत की है। सिर्फ आज की बात नहीं है, इसके पीछे तीन चार साल की मेहनत है।" पिछले साल वनडे विश्व कप फाइनल में मिली हार को वह भूल नहीं है। उन्होंने कहा, "कई दबाव भरे मुकामों में हम जीत नहीं सके। खिलाड़ियों को पता है कि दबाव में क्या करना है और आज उसका परफेक्ट उदाहरण था। हम एक साथ डटे रहे।" पिछले 15 साल से अधिक समय से विराट कोहली के साथ खेल रहे रोहित ने कहा कि कोहली के फॉर्म को लेकर किसी को संदेह नहीं था।

## मोदी ने विश्वकप जीतने पर भारतीय टीम को दी बधाई

नई दिल्ली, 30 जून। प्रधानमंत्री नरेंद्र मोदी ने रविवार को भारतीय क्रिकेट टीम के सदस्यों से फोन पर बात की और उन्हें टी20 विश्वकप जीतने पर बधाई दी। अधिकारियों ने बताया कि मोदी ने भारतीय क्रिकेटर रोहित शर्मा को उनकी शानदार कप्तानी के लिए बधाई दी और उनके टी20 करियर की सराहना की। प्रधानमंत्री ने फाइनल मुकाबले में विराट कोहली की पारी के लिए उनकी भी प्रशंसा की और साथ ही भारतीय क्रिकेट में उनके योगदान की सराहना की। शर्मा और कोहली, दोनों ने टी20 विश्वकप जीतने के बाद क्रिकेट के इस प्रारूप के अंतरराष्ट्रीय मुकाबलों से संन्यास लेने की घोषणा की है। अधिकारियों ने बताया कि प्रधानमंत्री मोदी ने फाइनल मुकाबले के अंतिम ओवर के लिए हार्दिक पांड्या तथा बार्ड्री पर डेविड मिलर का कैच पकड़ने के लिए सूर्यकुमार यादव की तारीफ की। उन्होंने जसप्रीत बुमराह के योगदान की भी सराहना की। प्रधानमंत्री ने कोच राहुल द्रविड का भारतीय क्रिकेट में योगदान के लिए आभार जताया।

# रोहित-कोहली रिटायरमेंट : टी-20 से खत्म हुआ रोहित-कोहली युग, खिताब के साथ मिला यादगार फेयरवेल

## रोहित-विराट सबसे ज्यादा आईसीसी फाइनल खेलने वाले खिलाड़ी रहे, दोनों ने 8-8 फाइनल खेले

ब्रिजटाउन, 30 जून। विराट कोहली और रोहित शर्मा ने टी20 विश्व कप 2024 का खिताब जीतने के बाद इस फॉर्मेट से संन्यास का ऐलान कर दिया। कोहली और रोहित का टीम इंडिया के शानदार प्रदर्शन रहा है। रोहित बतौर कप्तान सफल रहे हैं। उन्हें कोहली के बाद यह जिम्मेदारी सौंपी गई थी, जिसमें वे सफल रहे। रोहित और कोहली के संन्यास के साथ एक युग का अंत हुआ। कोहली ने टी20 इंटरनेशनल कई रिकॉर्ड बनाए हैं, जिन्हें तोड़ना किसी भी खिलाड़ी के लिए आसान नहीं होगा। हालांकि अब दोनों को यादगार फेयरवेल मिल गया है।



टीम इंडिया ने 17 साल बाद टी20 विश्व कप का खिताब जीता है। भारत ने पहली बार महेंद्र सिंह धोनी की कप्तानी में 2007 में यह खिताब जीता था। लेकिन अब रोहित शर्मा ने एक बार फिर से फेंस के सपने को साकार कर दिया है। रोहित की कप्तानी में भारतीय टीम वनडे विश्व

कप 2023 के फाइनल तक भी पहुंची थी। लेकिन यहाँ उसे हार का सामना करना पड़ा था। हालांकि इस बार रोहित ने फेंस को निराशा नहीं किया और टीम को चैंपियन बनाया। दमदार रहा विराट का टी20 इंटरनेशनल करियर : विराट दुनिया के उन चुनिंदा खिलाड़ियों में से हैं, जिन्होंने अपने

लिए एक भरोसे की तरह रहे हैं। हालांकि उनके लिए यह टी20 विश्व कप अच्छा नहीं रहा। लेकिन उन्होंने फाइनल में 76 रनों की पारी खेलकर भारत की जीत में अहम भूमिका निभाई। रोहित ने टी20 इंटरनेशनल में लगाए हैं 5 शतक : रोहित की बात करें तो वे भी दमदार प्लेयर के रूप में उभरे और इसके बाद सफल कप्तान भी साबित हुए। रोहित ताबड़तोड़ बैटिंग के लिए मशहूर रहे हैं। वे स्थिति को देखकर खेलते हैं। लेकिन अधिकतर समय अटैंकिंग अप्रोच के साथ नजर आया। रोहित ने भारत के लिए 159 टी20 मैच खेले। इस दौरान 4231 रन बनाए। उन्होंने इस फॉर्मेट में 5 शतक और 32 अर्धशतक लगाए। रोहित का सर्वश्रेष्ठ स्कोर नाबाद 121 रन रहा। उन्होंने कई यादगार पारियां खेली हैं। अहम बात यह है कि उनकी बैटिंग भारत को मुश्किल परिस्थिति में जीत दिलाने में कामयाब भी रही है।

# कोपा अमेरिका : अर्जेंटीना ने मेसी के बिना दर्ज की जीत

## पेरु को 2-0 से हराकर त्वार्टर फाइनल में जगह बनाई

नई दिल्ली, 30 जून। अर्जेंटीना ने कोपा अमेरिका फुटबॉल टूर्नामेंट में पेरु को हराकर क्वार्टर फाइनल में जगह बनाई। मियामी के हार्ड रॉक स्टेडियम में खेल गए मुकाबले में अर्जेंटीना के खिलाड़ियों को लियोनेल मेसी की कमी नहीं खली। इस जीत के साथ ही अर्जेंटीना ग्रुप-ए की ज्वाइंट डेबल में टॉप पर पहुंच गया है। अर्जेंटीना ने पेरु को 2-0 से हराया। लियोनेल मेसी को हैमरिस्टिंग में दर्द की शिकायत के बाद टीम से बाहर होना पड़ा। वहीं, कोच लियोनेल स्कोलोनी के एक मैच के निलंबन के कारण अर्जेंटीना ने अपने शुरुआती प्लेइंग 11 में नौ बदलाव किए। हालांकि, मैच के दौरान इन दोनों की कमी टीम को नहीं खली और खिलाड़ियों ने दमदार प्रदर्शन करते हुए



पेरु पर शानदार जीत दर्ज की। इस जीत के चलते अर्जेंटीना ने क्वार्टर फाइनल में जगह बना ली है। बात करें मैच कि तो अर्जेंटीना के लिए पहला गोल मार्टिनेज ने किया। मार्टिनेज ने हाफ टाइम के ठीक बाद आया यह गोल। 47वें मिनट में एंजेल डि मारिया की शानदार थू बॉल को मार्टिनेज लेकर आगे बढ़े और पेरु के गोलकीपर पेद्रो गैलेसे को छक्कते हुए गोल कर दिया। 72वें मिनट में अर्जेंटीना को अपनी बढ़त

दोगुनी करने का मौका मिला। हालांकि, वह गंवा दिया। मैच के 86वें मिनट में मार्टिनेज ने टीम के लिए दूसरा गोल दागा। ई फर्नांडीज के शानदार पर पास पर गेंद लेकर आगे बढ़कर गोल दागा। रिस्ले से पता चला कि मार्टिनेज ने डिफेंडर एडोको को जेरो को धक्का दिया था, लेकिन रेफरी की सीजर रामोस ने पेरु के विरोध को नजरअंदाज कर दिया और गोल बरकरार रखा। इस तरह अर्जेंटीना ने 2-0 से मैच अपने नाम किया।

## इस टीम ने आलोचकों को चुप किया : जय शाह

नयी दिल्ली, 30 जून। भारतीय क्रिकेट बोर्ड सचिव जय शाह ने शनिवार को टी20 विश्व कप में भारत की ऐतिहासिक खिताबी जीत की सराहना करते हुए कहा कि उन्होंने असाधारण प्रदर्शन से अपने आलोचकों को चुप करा दिया। भारत ने बारबाडोस के ब्रिजटाउन में फाइनल में दक्षिण अफ्रीका को सात रन से हराकर अपना दूसरा टी20 विश्व खिताब जीता। शाह ने एक बयान में कहा, "रोहित शर्मा के असाधारण नेतृत्व में इस टीम ने शानदार दृढ़ संकल्प और लचीलापन दिखाया है जो आईसीसी टी20 विश्व कप के इतिहास में एक भी मैच गंवाये बिना टूर्नामेंट को जीतने वाली पहली टीम बन गई है।" शाह ने भारत के खिलाड़ी अभियान को प्रेरणादायक करार देते हुए कहा, "खिलाड़ियों ने आलोचकों का सामना किया और बार बार शानदार प्रदर्शन से उन्हें चुप करा दिया।" खिलाड़ियों का सफर प्रेरणादायक रहा है साथ ही उन्होंने टीम की कड़ी मेहनत की भी प्रशंसा की और कहा, "इस टीम ने अपने समर्पण, कड़ी मेहनत और अदम्य जज्बे से सभी को गौरवान्वित किया है।



## रविन्द्र जडेजा ने टी-20 अंतर्राष्ट्रीय मैचों को कहा अलविदा

ब्रिजटाउन, 30 जून। विराट कोहली और रोहित शर्मा के बाद अब रविंद्र जडेजा ने भी टी20 अंतरराष्ट्रीय मैचों को अलविदा कह दिया है। जडेजा ने रविवार को टी20 अंतर्राष्ट्रीय क्रिकेट से संन्यास लेने की घोषणा की। क्रिकेटर ने टी20 विश्व कप 2024 की ट्रांफी के साथ अपनी एक मुस्कुराती हुई तस्वीर साझा की, जिसके साथ उन्होंने एक भावुक नोट लिखकर अपने संन्यास लेने का ऐलान किया। विराट, रोहित और अब जडेजा के संन्यास की खबर ने क्रिकेट के चाहनेवालों के दिल तोड़ दिए हैं। टी20 विश्व कप की ट्रांफी जीतने की खुशी के बीच भारतीय क्रिकेट के नामी खिलाड़ियों को संन्यास लेता देख लोग भावुक हो गए हैं। जडेजा ने रविवार को अपने सोशल मीडिया हैंडल पर टी20 विश्व कप 2024 की ट्रांफी थामे अपनी एक तस्वीर साझा की। इस तस्वीर के साथ उन्होंने लिखा, मैं दिल से कृतज्ञता के साथ टी20 अंतरराष्ट्रीय मैचों को अलविदा कहता हूँ। गंव से सरपट दौड़ने वाले एक दृढ़ घोड़े की तरह, मैंने हमेशा अपने देश के लिए अपना सर्वश्रेष्ठ दिया है और अन्य प्रारूपों में भी ऐसा करना जारी रखूंगा। जडेजा ने आगे लिखा कि टी20 विश्व कप जीतना एक सपना सच होने जैसा था, मेरे टी20 अंतरराष्ट्रीय करियर का शिखर। यादों, उत्साह और अटूट समर्थन के लिए धन्यवाद। जय हिंद।

## रोहित ने खिताब जीत के बाद केनिंग्स्टन ओवल की पिच का स्वाद चखा

ब्रिजटाउन, 30 जून। भारतीय कप्तान रोहित शर्मा ने टी20 विश्व कप खिताबी जीत के बाद यहां केनिंग्स्टन ओवल मैदान की पिच का स्वाद उसी तरह से चखा, जैसा की नोबाक जोकोविच विंबलडन जीतने के बाद करते हैं। भारतीय पुरुष क्रिकेट टीम को 11 वर्षों में पहली वैश्विक ट्रांफी दिलाने के बाद रोहित मैदान पर जश्न बनाने के बाद चुपचाप उस पिच की ओर बढ़े जिस पर यह मुकाबला खेला गया था। उन्होंने थोड़ी सी मिट्टी उठा कर उसे अपनी जीभ पर रखा। महान टेनिस खिलाड़ी जोकोविच के प्रशंसकों के लिए यह दृश्य कोई नया नहीं था। सर्बिया का यह खिलाड़ी विंबलडन खिताब जीतने के बाद आम तौर पर सेंटर कोर्ट से एक चुटकी घास को उखाड़ कर उसे चबाना पसंद करता है। यह ऐसा पल होता है जिसे फोटोग्राफर और वीडियोग्राफर कैमरे में कैद करना चाहते हैं। रोहित के पिच की मिट्टी चखने के वीडियो को प्रसारकों ने अपने इंस्टाग्राम पेज पर साझा किया। इस मामले में विंबलडन का आधिकारिक इंस्टाग्राम हैंडल भी पीछे नहीं रहा। विंबलडन के आधिकारिक इंस्टाग्राम पेज पर जोकोविच और रोहित की तस्वीरों को एक लगाकर पोस्ट किया गया।

## यह दिल को झकझोरने वाली हार है : एडेन मारक्रम

ब्रिजटाउन, 30 जून। टी20 विश्व कप के फाइनल में भारत के खिलाफ निराशाजनक हार को दक्षिण अफ्रीका के कप्तान एडेन मारक्रम ने चुभने वाला करार देते हुए उम्मीद जतायी कि यह प्रदर्शन अगली बार टीम को बेहतर करने के लिए प्रेरित करेगा। जीत के लिए 176 रन का पीछा करते हुए दक्षिण अफ्रीका की टीम हेनरिच क्लासेन की 27 गेंद में 52 रन की पारी के दम पर 15वें ओवर के बाद बेहद मजबूत स्थिति में थी। टीम को आखिरी 30 गेंद में 30 रन की जरूरत थी लेकिन भारत ने शानदार वापसी करते हुए सात रन की रोमांचक जीत दर्ज की।



बताना मुश्किल है। हम अगले कुछ दिनों में, अगले कुछ हफ्तों में इस बारे में विचार करेंगे, उन क्षेत्रों को ढूँढने का प्रयास करेंगे जिसमें हम आज के मैच के दौरान सुधार कर सकते थे। हम इसके साथ ही उन चीजों के बारे में भी सोचेंगे जो हमारे लिए वास्तव में अच्छा रहा है।" हार के गम के बावजूद मारक्रम को विश्व कप फाइनल में पहुंचने पर टीम के साथी खिलाड़ियों पर गर्व है। उन्होंने कहा, "मैं यह बात कहना चाहूंगा कि मुझे अपनी टीम के खिलाड़ियों पर काफी गर्व है। हम सिर्फ आज के प्रदर्शन से नहीं बल्कि टीम ने इस पूरे टूर्नामेंट और उससे पहले तैयारियों के दौरान शानदार प्रदर्शन किया है।" मारक्रम ने कहा, "यह हार चुभने वाली है लेकिन इससे आने वाले टूर्नामेंटों में अच्छा प्रदर्शन करने के लिए टीम की भूख बढ़ेगी।"

## मैं यहां भार मुवित के लिए नहीं आया था, मेरे लिये जिन्दगी भर की यादें हैं : द्रविड़

ब्रिजटाउन, 30 जून। आम तौर पर शांतचित रहने वाले राहुल द्रविड़ टी20 विश्व कप जीतने के बाद बच्चों की तरह उल्लते नजर आये और बतौर खिलाड़ी जो ट्रांफी नहीं जीत सके, उसे कोच के तौर पर दिलाने के लिये उन्होंने अपनी टीम को धन्यवाद दिया। रोहित शर्मा को कप्तानी में भारत ने रोमांचक फाइनल में दक्षिण अफ्रीका को सात रन से हराकर आईसीसी खिताब के लिये 11 साल का इंतजार खत्म किया। द्रविड़ ने जीत के बाद कहा, "पिछले कुछ घंटों में मेरे पास शब्द नहीं हैं। मुझे इस टीम पर गर्व है, जिस तरह से कठिन परिस्थितियों में टीम ने संघर्ष किया।" उन्होंने कहा, "पहले छह ओवर में 25 रन के साथ ही खिताब जीतने के बाद इस तरह की जीत दर्ज करना बतौर है कि यह टीम जुझारूपन छोड़ने वाली नहीं है। एक खिलाड़ी के तौर पर मैं इतना खुशकिस्मत नहीं रहा कि विश्व कप जीत सकूँ। मैंने खेलने के दिनों में अपनी ओर से पूरी कोशिश की लेकिन खेल में यह सब होता है।" द्रविड़ के लिये यह जीत एक तरह से भार मुक्ति की तरह भी रही जिनकी कप्तानी में 2007 वनडे विश्व कप में टीम पहले दौर में बाहर हो गई थी। द्रविड़ ने हालांकि कहा कि वह इस तरह के शब्दों में विश्वास नहीं करता। द्रविड़ का भारत के कोच के रूप में कार्यकाल भी खत्म हो गया। उन्होंने कहा, "इस तरह वाली है लेकिन इससे आने वाले टूर्नामेंटों में अच्छा प्रदर्शन करने के लिए टीम को इसके लिये धन्यवाद देता हूँ।"

## भविष्य में प्रदेश के खेल चढ़ेंगे परवान : विश्‌नोई खेलों इंडिया यूथ गेम्स की तर्ज पर खेलों राजस्थान यूथ गेम्स करेंगे आयोजित

जयपुर, 30 जून।वाले समय में राजस्थान के खेलों की दशा और दिशा में बदलाव देखने को मिलेगा। इस तरह का बदलाव आगामी बजट में किया जायेगा कि उसमें रूढ़िवादिता के परे नये नवाचार दिखाई देंगे, जिससे भविष्य में खेलों के विकास को गति मिलेगी, यह बात खेल राज्य मंत्री केके विश्‌नोई ने रविवार को सवाई मानसिंह इण्डोर स्टेडियम में 64वां केन्द्रीय आवासीय खेलकूद प्रशिक्षण शिविर के समापन समारोह के अवसर पर कही। खेल राज्य मंत्री ने कहा कि 10 करोड़ की लागत से जयपुर में सेन्टर ऑफ ऐक्सीलेन्स फोर स्पोर्ट्स भी स्थापित किया जायेगा। साथ ही जयपुर, भरतपुर एवं उदयपुर में बालिकाओं के लिए रेजोडेन्शियल गल्स स्पोर्ट्स इंस्टीट्यूट्स प्रत्येक के लिये 25 करोड़ की राशि से स्थापित किया जायेगा। उन्होंने कहा कि प्रति वर्ष "खेलों राजस्थान यूथ गेम्स" की तर्ज पर "खेलों राजस्थान यूथ गेम्स" का आयोजन करेंगे। पिछले दस सालों में देश ने अन्तर्राष्ट्रीय स्तर पर कई पदक जीते हैं। अब प्रदेश की नई खेल नीति से खिलाड़ियों को अधिक सुविधाएँ देने का प्रयास करेंगे। 20 दिवसीय प्रशिक्षण शिविर के समापन पर अपने विचार व्यक्त करते हुए विश्‌नोई ने शिविर में भाग लेने वाले प्रशिक्षार्थियों को कहा कि जब आप यहां से अपने-अपने घरों को जायें तो अपने अनुभव दोस्तों व साथियों



के साथ शेयर करेंगे तो उन्हें भी प्रेरणा मिलेगी और भविष्य में वे भी इस प्रतिष्ठित कैम्प का हिस्सा बनने का प्रयास करेंगे जिससे खेलों को प्रदेश के पूर्वदार्ज क्षेत्रों में गति मिलेगी। इससे पूर्व खेल परिषद के वित्तीय सलाहकार महावीर प्रसाद मीणा ने कहा कि खेलों में काफी स्कोप है। पहले क्रिकेट ही खेलों की घुरी थी लेकिन अब अन्य खेलों में भी स्कोप है। जबकी मुख्य खेल अधिकारी वीरेंद्र पुनिया ने खेल राज्यमंत्री से परिषद में खेल प्रशिक्षण की भर्ती करने का आग्रह किया। इस अवसर पर शिविर निदेशक सबल प्रताप सिंह ने प्रतियोगिता का प्रतिवेदन प्रस्तुत किया। इससे पूर्व जससम्पर्क अधिकारी तेजराज सिंह, सहायक शिविर निदेशक मीना शर्मा व अतुल शर्मा सहित

परिषद के प्रशिक्षकों ने अतिथियों का माल्यार्पण कर स्वागत किया। इस मौके पर खेल राज्य मंत्री ने शिविर में शामिल सभी 15 खेलों के सर्वश्रेष्ठ बालक/बालिकाओं को सम्मानित किया।

## टीम इंडिया पर हुई पैसों की बारिश टीम इंडिया को 125 करोड़ रुपये देगा बीसीसीआई चैम्पियन बनने पर मिले 20.36 करोड़ रुपये

नई दिल्ली, 30 जून। टी-20 वर्ल्ड कप जीतने वाली भारतीय टीम को 125 करोड़ रुपए कैश प्राइज देगा। बोर्ड के सचिव जय शाह ने रविवार को खुद इसका ऐलान किया। शाह ने पर लिखा- मुझे यह ऐलान करते हुए बहुत खुशी हो रही है कि टी-20 वर्ल्ड कप जीतने वाली टीम इंडिया को 125 करोड़ रुपए की इनामी राशि दी जाएगी। टीम ने पूरे टूर्नामेंट में जबर्दस्त टैलेंट, समर्पण और खेल भावना का प्रदर्शन किया। मैं इस असाधारण उपलब्धि के लिए सभी खिलाड़ियों, कोच और स्पोर्ट्स स्टाफ को बधाई देता हूँ। भारतीय टीम को एक दिन पहले वर्ल्ड चैंपियन बनने पर 20.36 करोड़ रुपए की इनामी राशि मिली है। ने इस टूर्नामेंट से पहले इनामी राशि बढ़ने का ऐलान किया था।

# फॉलोआन खेल रही द. अफ्रीका ने दूसरी पारी में अपनी पकड़ मजबूत की

## सुने लुस ने शतक तथा कप्तान लॉरा वुलफार्ट ने नाबाद 93 रन बनाए

चेन्नई, 29 जून। सुने लुस (109) की शतकीय और कप्तान लॉरा वुलफार्ट नाबाद (93) रनों की पारियों के दम पर दक्षिण अफ्रीका ने पहली पारी में 337 रनों से पिछड़ने के बाद आज दिन का खेल समाप्त होने तक दो विकेट पर 232 रन कर मुकाबले पर अपनी पकड़ बना ली है। फॉलोऑन खेल रही दक्षिण अफ्रीका की दूसरी पारी की शुरुआत भी अच्छी नहीं रही अनेका जोश (9) का विकेट गवां कर संकट में फंस गयी थी। ऐसे समय में सुने लुस और कप्तान लॉरा वुलफार्ट ने पारी को संभाला। दूसरे विकेट के रूप में सुने लुस 109 रन बनाकर आउट हुईं। दिन का खेल समाप्त होने तक दक्षिण अफ्रीका ने दो विकेट पर 232 रन बना लिये हैं हालांकि वह अभी 105 रन पीछे है। कप्तान लॉरा वुलफार्ट नाबाद (93) और मैरिजान कप (15) रन बनाकर क्रीज पर है। भारत की ओर से दूसरी पारी में



दीपत शर्मा और हरमीत कौर ने एक-एक विकेट लिये। इससे पहले स्नेह राणा (आठ विकेट) के शानदार

स्पैल की बदौलत भारतीय महिला टीम ने बल्लेबाजी के लिये मुफ़ीद चेपांक की सपाट पिच मेहमान दक्षिण

अफ्रीका रविवार को पहली पारी में 266 रन पर ढेर कर 337 रनों की बढ़त बना ली है। आज सुबह दक्षिण अफ्रीका ने चार विकेट पर 236 रनों के कल के स्कोर से आगे खेलना शुरु किया। कल दिन खेल समाप्त होने के समय मैरिजान कप (69) और नडीन डी क्लर्क ने (27) ने पारी को आगे बढ़ाया। स्नेह राणा ने शुरुआत स्पैल में मैरिजान कप (74) को बोलड कर दक्षिण अफ्रीका को पहला झटका दिया। इसके बाद तो दक्षिण अफ्रीका की टीम मात्र 30 रन जोड़कर ताश के पत्तों की तरह ढह गई। नडीन डी क्लर्क (39), सिनालो जाफ्टा (शून्य), अनरी डर्कसन (5), मासाबाटा क्लास (1) और नोनकुलुलेको म्लाबा (2) रन बनाकर आउट हुईं। दक्षिण अफ्रीका की पूरी टीम 266 रनों पर सिमट गई। भारत को पहली पारी में बनाये गये (छह विकेट पर 603 पारी घोषित) के स्कोर के आघार पर 337 रनों की बढ़त मिली है। भारत की ओर से स्नेह राणा ने 25.3 में 77 रन पर आठ विकेट लिये। दीपत शर्मा को 21 ओवर में 47 रन देकर दो विकेट मिले।



तीसरी बार लोकसभा सांसद चुने जाने और फिर से मोदी सरकार में केन्द्रीय मंत्री बनाये जाने के बाद रविवार को पहली बार जोधपुर आगमन पर गजेन्द्र सिंह शेखावत का कार्यक्रमों एवं लोगों ने जोरदार स्वागत किया। उनके स्वागत में जोधपुर के मुख्य बाजारों एवं सड़कों पर जगह-जगह स्वागत कार्यक्रम आयोजित किये। शेखावत सुबह नौ बजे ही ट्रेन से जोधपुर रेलवे स्टेशन पहुंच गये थे, लेकिन उनके स्वागत कार्यक्रमों का सिलसिला इतना लम्बा चला कि, उन्हें घर पहुँचने में तीन बज गये। शेखावत का अभिनंदन करने आये कार्यकर्ताओं में भारी जोश और उत्साह दिखाई दिया तथा पूरे जोधपुर में उनके स्वागत में लोगों का भी भारी हुजूम उमड़ पड़ा।

## जोधपुर पहुंचे शेखावत का बहुत जोरशोर से अभूतपूर्व स्वागत हुआ

**पूरे रास्ते भर स्वागत हुआ, कार्यकर्ताओं एवं लोगों का जबरदस्त हुजूम उमड़ पड़ा इस कारण रेलवे स्टेशन से निवास स्थान तक पहुंचने में शेखावत को 6 घंटे लगे**

जोधपुर, 30 जून (कास) । प्रधानमंत्री नरेंद्र मोदी की नवगठित कैबिनेट में शामिल होने के बाद जोधपुर के नव निर्वाचित सांसद केंद्रीय संस्कृति एवं पर्यटन मंत्री गजेन्द्र सिंह शेखावत रविवार सुबह दिल्ली से रेलमार्ग से जोधपुर आगमन पर कार्यकर्ताओं ने बेहद उत्साह के साथ जोरदार स्वागत किया। जोधपुर लोकसभा सीट से जीत की हैदिक के बाद प्रथम बार जोधपुर आगमन पर ऑगजेंडर सिंह शेखावत के स्वागत अभिनंदन में लोगों ने पलक पांवड़े बिछा दिए रेलवे स्टेशन से स्टेशन रोड, पुरी तिराहा, सोजती गेट, नई सड़क चौराहा, मोहनपुरा पुलिया, रातानाडा ओल्ड केम्पस रोड, पुलिस लाइन मार्ग और निवास स्थान अजीत कॉलोनी तक पूरे मार्ग में शेखावत के स्वागत में लोगों, भाजपा कार्यकर्ताओं और आमजन का हुजूम उमड़ा। जोधपुर शहर, जोधपुर प्रमोण क्षेत्र लुणी, पोकरण, जैसलमेर, शेराड, लोहावट, फलोदी, पाली, जयपुर सहित राजस्थान के अनेक जिलों से लोग केन्द्रीय मंत्री का स्वागत सत्कार करने जोधपुर पहुंचे।

निवास के समीप विशाल डॉम में हुई अभिनंदन सभा में भी शेखावत को जोरदार स्वागत किया गया। सुबह 9 बजे से आरंभ हुआ स्वागत का क्रम दोपहर तीन बजे बाद तक चलता रहा। जोधपुर संभल के विधायक, राजस्थान सरकार के मंत्री, पार्षद और जनप्रतिनिधि

- पुरी तिराहा, सोजती गेट नई सड़क चौराहा सहित कई स्थानों पर तोरण द्वार सजाए गए।
- जोधपुर के बाल निकेतन स्कूल परिसर में केन्द्रीय मंत्री गजेन्द्रसिंह शेखावत के स्वागत एवं अभिनंदन के लिए बड़े मंच पर कार्यक्रम आयोजित किया गया।

शेखावत को बधाई देने पहुंचे। शेखावत के निवास पर उत्सव का माहौल रहा। उनके स्वागत को लेकर कार्यकर्ताओं में भारी उत्साह नजर आया और सुबह आठ बजे से ही लोगों का रेलवे स्टेशन पहुंचने का क्रम आरंभ हो गया। ट्रेन से बाहर आते ही गज्जू बन्ना जिंदाबाद, भाजपा जिंदाबाद के नारे लगने लगे। समर्थकों ने उनको कंधों पर उठा लिया। स्टेशन पर स्वागत में ऐसा हुजूम उमड़ा कि उनकी रेलवे स्टेशन से बाहर आने में ही एक घंटे से अधिक समय लग गया। शेखावत की आगवानी भाजपा के शहर जिला अध्यक्ष देवेन्द्र सालेचा, देहात उत्तर के अध्यक्ष मनोहर पालीवाल, देहात दक्षिण के अध्यक्ष जगमल विस्नोई, महापौर वनिता सेठ, राज्यसभा सांसद राजेन्द्र गहलोत, सूरसगर विधायक देवेन्द्र जोशी, जोधपुर शहर विधायक अतुल भंसाली, शेराड विधायक बाबू सिंह राठौड़, पोकरण विधायक महंत प्रतापपुरी सहित कई विधायकों एवं राजनेताओं ने की। रेलवे स्टेशन से बाहर आने के बाद

शेखावत खुले वाहन में सवार हुए। स्टेशन से लेकर पूरे मार्ग में और निवास स्थान तक स्वागत में तोरण द्वार और चौहंसे सजाए गए पोस्टर बैनर भाजपा के झंडों से पूरे मार्ग को पाट दिया गया। उनका पग-पग पर भव्य स्वागत सत्कार किया गया। मिठाई खिलाकर बधाई दी गई। खुले वाहन में सवार शेखावत का मार्ग में दुकानदारों व्यापारियों और गणमान्य लोगों ने फूल मालाएं पहनकर स्वागत कर बधाई दी।

केन्द्रीय मंत्री का काफिला जोधपुर रेलवे स्टेशन, मुख्य डाकघर, पुरी तिराहा, सोजतीगेट, नई सड़क चौराहा, मोहनपुरा पुलिया, पुराना परिसर से पुलिस लाइन रोड होते हुए बाल निकेतन स्कूल परिसर में बनाए गए विशाल डॉम में आयोजित स्वागत सभा में पहुंचा।

**सामाजिक-व्यापारिक संगठनों ने किया स्वागत**  
लघु उद्योग भारती, जोधपुर इंडस्ट्रीज एसोसिएशन, जोधपुर स्टेनलेस स्टील एसोसिएशन, जोधपुर हैण्डिक्राफ्ट एसोसिएशन, जोधपुर

हैण्डिक्राफ्ट फैडरेशन, ग्वारगम एसोसिएशन, होटल एण्ड रेस्टोरेन्ट एसोसिएशन, राजस्थान एडवोकेट एसोसिएशन, मावाड राजपूत सभा, ट्रिस्ट गार्ड एसोसिएशन, टूरर्स एण्ड ट्रेवल्स एसोसिएशन, कपड़ा व्यापार संघ, सब्जी मण्डी व्यापार संघ, जौरा मण्डी व्यापार संघ, मण्डोर मण्डी व्यापार संघ सहित अनेक सामाजिक एवं व्यापारिक संगठनों ने केन्द्रीय मंत्री का स्वागत किया।

**राजपूत समाज के सभी संगठन आए स्वागत करने**  
मारवाड़ राजपूत सभा, बीजेएस एज्युकेशनल सोसायटी, चौपासनी शिक्षा समिति, श्री हनवंत एज्युकेशनल सोसायटी श्री हनवंत राजपूत हॉस्टल सहित राजपूत समाज के अनेक संगठनों की ओर से केन्द्रीय मंत्री का भव्य स्वागत किया गया।

**मंच पर स्वागत, सत्कार और अभिनंदन**  
बाल निकेतन स्कूल परिसर में शेखावत का स्वागत एवं अभिनंदन कार्यक्रम बड़े मंच पर आयोजित किया गया। भव्य पण्डाल में सभी ने विशाल ईंडीडी स्क्रिन पर प्रधानमंत्री नरेंद्र मोदीजी का मन की बात कार्यक्रम सामूहिक रूप से सुना। मोदीजी के मार्गदर्शन और पाथेय के बाद स्वागत कार्यक्रम आरंभ हुआ। जिलास्वच्छ देवेन्द्र सालेचा ने स्वागत भाषण में कार्यक्रम की रूपरेखा प्रस्तुत की।

**आम चुनाव से पहले विभिन्न मंदिरों में पूजा-पाठ में जुटे प्र.मंत्री ऋषि सुनक**

लंदन, 30 जून ब्रिटेन के प्रधानमंत्री ऋषि सुनक और उनकी पत्नी अक्षता मूर्ति ने देश में 4 जुलाई को होने वाले चुनाव से 4 दिन पहले लंदन के नेसेदन मंदिर में पूजा की। शनिवार को जैसे ही सुनक का काफिला मंदिर परिसर में पहुंचा, भीड़ ने उनका जोरदार स्वागत किया। उन्होंने मंदिर का दौरा किया और वहां मौजूद लोगों से बातचीत भी की। सुनक ने नेसेदन मंदिर में लोगों को संबोधित भी किया। उन्होंने अपने भाषण की शुरुआत टी-20 वर्ल्ड कप में भारतीय टीम की जीत के साथ की। सुनक ने कहा कि, आज आप क्रिकेट मैच के नतीजों से तो खुश होंगे। इस पर भीड़ ने तालियां बजाईं।

सुनक ने कहा, "मैं भी आपकी तरह एक हिंदू हूँ। अपने विश्वास और आस्था से ही मुझे ताकत मिलती है।

# मुख्यमंत्री किसान सम्मान निधि योजना शुरू हुई

**योजना की पहली किस्त के तौर पर 65 लाख से अधिक किसानों के खातों में 653 करोड़ रुपये ट्रांसफर किये गये**

टोंक/जयपुर, 30 जून प्रदेश के किसानों के लिए रविवार को मुख्यमंत्री किसान सम्मान निधि योजना की शुरुआत हुई। मुख्यमंत्री भजनलाल शर्मा ने रविवार को किसान सम्मान निधि योजना के शुभारंभ के अवसर पर करीब 65 लाख किसानों के बैंक खातों में डायरेक्ट बैंनिफिट ट्रांसफर के माध्यम से एक क्लिक से 650 करोड़ रुपये की राशि किसानों के खातों में ट्रांसफर की।

मुख्यमंत्री भजनलाल शर्मा ने टोंक कृषि उपज मंडी में आयोजित एक कार्यक्रम में खुद इस योजना की शुरुआत की। इस मौके पर मुख्यमंत्री भजनलाल शर्मा ने कहा कि, देश के लिए अन्न उपजाने वाले किसानों को सशक्त बनाना हमारी डबल इंजन सरकार की प्राथमिकता है। उन्होंने कहा कि, इस योजना के तहत प्रदेश के किसानों को प्रधानमंत्री किसान सम्मान निधि की 6 हजार रुपये की राशि के साथ ही, 2 हजार रुपये अतिरिक्त दिए जाएंगे। इसी क्रम में आज राज्य सरकार की ओर से एक हजार रुपये की पहली किस्त के तौर पर 65 लाख से अधिक किसानों के खातों में 653 करोड़ रुपये सीधे जमा किए गए हैं।

मुख्यमंत्री ने कहा कि, मैं भी किसान का बेटा हूँ। उनकी परेशानियों से मैं भली-भांति अवगत हूँ। इसलिए हमारी सरकार किसान हितों की रक्षा में सदैव तत्पर रहती है। उन्होंने कहा कि राज्य में गेहूँ के 2275 रुपये प्रति क्विंटल समर्थन मूल्य के ऊपर 125 रुपये का बोनस प्रदान कर 2400 रुपये प्रति क्विंटल पर गेहूँ खरीदी की गई है। प्रदेश में 10 हजार सौर ऊर्जा संयंत्रों, 41 हजार हैक्टियर क्षेत्रफल में ड्रिप और मिनी रिस्कलर तथा 44 हजार हैक्टियर क्षेत्रफल में रिस्कलर संयंत्रों की स्थापना की गई है। श्री शर्मा ने कहा कि राज्य के

- मुख्यमंत्री किसान सम्मान निधि योजना की तर्ज पर प्रधानस्थान के किसानों के लिए प्रदेश सरकार ने शुरू की नई पहल।
- मुख्यमंत्री भजनलाल शर्मा ने टोंक कृषि उपज मंडी में आयोजित कार्यक्रम में योजना शुरू करने की घोषणा की।

- मुख्यमंत्री भजनलाल शर्मा ने कहा कि, प्रधानमंत्री ने दिया देश के किसानों को सम्मान एवं संबल प्रदेश के अन्नदाता को बनाएंगे समृद्ध
- मुख्यमंत्री भजनलाल शर्मा ने कहा कि, 20 हजार किसानों को फार्म पॉइंट की सौगात दी गई है तथा करीब 80 हजार किसानों को 350 करोड़ रुपये का अल्पकालीन फसली ऋण बांटे गये हैं।

47 हजार किसानों को कृषि कनेक्शन जारी किए गए हैं। किसानों को बिजली के बिलों में 8 हजार करोड़ रुपये से अधिक का अनुदान दिया गया है। किसानों को पर्याप्त बिजली उपलब्ध कराने तथा प्रदेश को बिजली सरप्लस राज्य बनाने के लिए 2.24 लाख करोड़ के एमओयू किए गए हैं। प्रदेश के 80 हजार से अधिक किसानों को 350 करोड़ रुपये का अल्पकालीन फसली ऋण मिला है तथा 21 करोड़ हायरिज केन्द्रों की स्थापना की जा रही है।

शर्मा ने कहा कि देश के प्रधानमंत्री नरेंद्र मोदी ने किसान कल्याण के लिए अनेक योजनाएं शुरू की हैं, जिनका लाभ प्रदेश के किसानों को मिल रहा है। उन्होंने कहा कि प्रदेश में प्रधानमंत्री फसल बीमा योजना के तहत लगभग 1 हजार 400 करोड़ रुपये के बीमा क्लेम का वितरण किया गया तथा 9 हजार पीएम किसान समृद्धि केंद्र स्थापित किए गए।

मुख्यमंत्री ने कहा कि, प्रदेश के 21

जिलों में पानी की समस्या दूर करने के लिए इंआरसीपी को संशोधित पार्वती-कालीसिंध-चंबल लिंक परियोजना में शामिल कर भारत सरकार एवं मध्य प्रदेश के साथ एमओयू हुआ है। मुख्यमंत्री जल स्वावलम्बन अभियान-2.0 के तहत आगामी 4 वर्षों में 5 लाख जल संग्रहण ढांचे बनाए जाएंगे तथा 20 हजार फार्म पौण्ड स्थापित कर वर्षों का जल संग्रहित किया जाएगा।

शर्मा ने कहा कि चीनी और गुड़ पर मंडी शुल्क को समाप्त कर दिया गया है। केंद्रीय सहकारी बैंकों के माध्यम से किसानों के 10 हजार करोड़ रुपये से अधिक का ब्याजमुक्त फसली ऋण उपलब्ध करवाया गया है। उन्होंने कहा कि राज्य में 100 नई पैक्स का गठन किया गया है। पशुपालकों के लिए त्वरित पशु चिकित्सा सेवाएं उपलब्ध कराने हेतु मोबाइल वेटेनरी सेवा प्रारंभ की गई है।

कार्यक्रम में मुख्यमंत्री ने राज सहकार व्यक्तिगत दुधघंटा बीमा

### नीट यू.जी...

(प्रथम पृष्ठ का शेष)  
परीक्षा को रिशेड्यूल करने की तैयारी में है। इसे लेकर नई तारीखों की घोषणा सोमवार या मंगलवार को हो सकती है। केंद्रीय शिक्षा मंत्री धर्मेश प्रधान ने कहा कि एन.बी.ई. अगले दो दिन के भीतर नीट-पी.जी. के लिए नई तारीख का ऐलान करेगा। दरअसल, प्रतियोगी परीक्षाओं में कथित अनियमितताओं को लेकर विवाद काफी बढ़ा हुआ है। एहतियाती कदम उठाते हुए पिछले सप्ताह रद्द की गई परीक्षाओं में नीट-पी.जी. की परीक्षा भी शामिल है।

इस बीच, नेशनल टैस्टिंग एजेंसी ने नीट यू.जी. पेपर लीक विवाद के चलते स्थगित परीक्षाओं की नई तारीखें जारी कर दी हैं। जॉईंट सी.एस.आई.आर. नेट की परीक्षा अब 25 से 27 जुलाई तक आयोजित की जाएगी।

### यू.जी.सी. नेट की परीक्षा ...

(प्रथम पृष्ठ का शेष)  
आयोजित की जाएगी। एनटीए अब तक सीबीटी मोड में ऑनलाइन प्रोफेसरशिप, जूनियर रिसर्च फेलोशिप और पीएचडी प्रवेश के लिए यूजीसी नेट आयोजित कर रहा था।

अब राष्ट्रीय परीक्षण एजेंसी (एनटीए) ने यूजीसी नेट को पूर्व की भांति ऑनलाइन कराने का निर्णय लिया है। परीक्षा तिथि घोषित होने और परीक्षा ऑनलाइन कराए जाने की घोषणा का अभ्यर्थियों ने स्वागत किया है। यूजीसी नेट की तैयारी करने और 18 जून को परीक्षा देने वाले अभ्यर्थियों को परीक्षा रद्द होने का बड़ा झटका लगा था। एक तो परीक्षा केन्द्र काफी दूर तक बना दिए गए थे और परीक्षा केन्द्रों पर अभ्यर्थियों को अव्यवस्थाएं भी देखने को मिली थीं। कई अभ्यर्थियों को परीक्षा छूट गई थी।

अभ्यर्थियों ने परीक्षा केन्द्र पर हंगामा भी किया था। एनटीए ने शुक्रवार देर रात परीक्षा की तिथियां घोषित कीं। यूजीसी नेट की परीक्षा 21 अगस्त से चार सितम्बर के मध्य करायी जाएगी।

वहीं सी.एस.आई.आर. नेट की परीक्षा 25 जुलाई से 27 जुलाई तक, एन.सी.ई.टी. 2024 परीक्षा 10 जुलाई को ऑनलाइन माध्यम से कराने की घोषणा की गई है। यूजीसी नेट की 18 जून को परीक्षा 83 विषयों में हुई थी। दो पाली में देश के 317 शहरों में हुई परीक्षा हुई थी। जिसमें 11.21 लाख से ज्यादा अभ्यर्थियों ने रजिस्ट्रेशन कराया था और 81 फीसदी अभ्यर्थियों ने परीक्षा दी थी। गौरतलब है कि, सी.एस.आई.आर. नेट की परीक्षा 25 से 27 जून तक करनी थी। जो कि 21 जून को स्थगित हो कर दी गई थी।

योजना के तहत पात्र महिलाओं को 10-10 लाख रुपये की सहायता राशि के चैक सौंपे। इस दौरान उन्होंने कृषि उपज मंडी प्रांगण में पीपल लगाकर वृक्षारोपण किया।

इस अवसर पर कृषि एवं ग्रामीण विकास मंत्री डॉ. किरोड़ी लाल मीणा, जन स्वास्थ्य अभियांत्रिकी मंत्री कन्हैया लाल चौधरी, सहकारिता राज्यमंत्री (स्वतंत्र प्रभार) गौतम कुमार दक, ऊर्जा राज्यमंत्री (स्वतंत्र प्रभार) हीरालाल नागर, किसान आयोग के अध्यक्ष सी.आर.चौधरी, पूर्व सांसद सुखवीर सिंह जौनपुरिया, प्रमुख शासन सचिव कृषि एवं उद्यानिकी वैभव गालरिया, वरिष्ठ अधिकारी एवं बड़ी संख्या में किसान मौजूद रहे।

शर्मा ने कहा कि किसान भाइयों को सम्मान और संबल देने की प्रेरणा हमें प्रधानमंत्री नरेंद्र मोदी से मिली है। उन्होंने प्रधानमंत्री पद की तीसरी बार शपथ लेते ही प्रधानमंत्री किसान सम्मान निधि की 17वीं किस्त जारी की। इस योजना के माध्यम से हर वर्ष किसानों के खातों में 6 हजार रुपये जमा करवाए जा रहे हैं।

मुख्यमंत्री भजनलाल शर्मा ने समारोह में वीडियो कॉन्फ्रेंसिंग के माध्यम से विभिन्न जिलों के लाभार्थी किसानों से संबद्ध किया। डूंगरपुर के किसान शंकर लाल ने कहा कि पहले पीएम किसान सम्मान निधि के तहत 6 हजार रुपये मिलते थे। अब मुख्यमंत्री किसान सम्मान निधि के रूप में 8 हजार रुपये मिलेंगे।

बारों निवासी किसान नन्द लाल ने कहा कि मुख्यमंत्री किसान सम्मान निधि की किस्त मिलने से उन्हें आर्थिक मदद मिली है। भरतपुर के किसान राकेश शर्मा ने कहा कि मुख्यमंत्री किसान सम्मान निधि में बढोतरी से उन्हें बहुत खुशी हो रही है।

### 'हमें 100 में ...

(प्रथम पृष्ठ का शेष)  
जिन्हें नहीं किया। हालांकि, ऐसी जानकारी है कि शाह ने बीजेपी अध्यक्ष जेपी नड्डा और राज्य के पार्टी नेताओं के साथ बैठक में कहा कि पार्टी तीन नेताओं सीटों-अंबाला, सोनीपत और हिसार में बेहतर प्रदर्शन कर सकती थी, जहां पार्टी कांग्रेस से हार गई। जैसा कि विदित है कि, बीते दस सालों में पहली बार एन.डी.ए. नीत भाजपा सरकार के खिलाफ इतना मजबूत नजर आ रहा है। इस बार संसद में बड़ी संख्या में अपनी मौजूदगी का पहसास कराने के लिए विपक्ष केन्द्र सरकार पर लगातार तीखे हमले कर रहा है। कांग्रेस अध्यक्ष मल्लिकार्जुन खड़गे और नेता प्रतिपक्ष राहुल गांधी कई मौकों पर यह दावा कर चुके हैं कि, लोकसभा चुनाव परिणामों ने यह दर्शा दिया है कि, प्रधानमंत्री मोदी ने देश की जनता का विश्वास भेदते ही कम हो गया है।

### जनरल उपेन्द्र ...

(प्रथम पृष्ठ का शेष)  
सेवा विस्तार दिया गया था। चालीस वर्षों से सेना में कार्यरत जनरल द्विवेदी एक कुशल सैन्य नेता हैं। वह सैनिक स्कूल, रीवा (मध्य प्रदेश) के पूर्व छात्र रहे हैं और उन्हें 1984 में जम्मू-कश्मीर राइफल रेजिमेंट में कमीशन दिया गया था। उन्हें उत्तरी, पूर्वी और पश्चिमी थिएटर कमानों में कार्य करने का अनूठा मौक़ प्राप्त है। जनरल द्विवेदी ने ऐसे समय में सेना की कमान संभाली है जब वैश्विक भू-रणनीतिक माहौल निरंतर बदल रहा है, तकनीकी प्रगति और आधुनिक युद्ध के लगातार बदलते चरित्र के कारण सुरक्षा क्षेत्र में चुनौतियां अधिक स्पष्ट हो रही हैं। जनरल द्विवेदी को प्रभावी ढंग से योजना बनाने और उन्हें क्रियान्वित करने का भरपूर अनुभव है।

नये सेना प्रमुख को सुरक्षा क्षेत्र में आधुनिक और उभरती प्रौद्योगिकियों की गहरी समझ है, और संचालन प्रभावशीलता को बढ़ाने के लिए अत्याधुनिक प्रौद्योगिकियों को सैन्य प्रणालियों में उपयोग करने और एकीकृत करने का उनका विचारशील दृष्टिकोण है। वह दृष्टिकोण आत्मनिर्भरता के माध्यम से आधुनिकीकरण और क्षमता विकास की जरूरतों को पूरा करने की दिशा में बढ़ रही भारतीय सेना के अनुरूप है।

भारतीय सेना के चेतवुड आदर्श वाक्य में द्विवेद विश्वास रखने वाले जनरल द्विवेदी विश्वास की संस्कृति को बढ़ावा देने, जूनियर अधिकारियों के सशक्तिकरण, सैनिकों की भलाई और वीर नारियों के कल्याण पर भी ध्यान केंद्रित करेंगे।

इससे पहले जनरल पांडे ने सेवा निवृत्त होने से पहले राष्ट्रीय युद्ध स्मारक जाकर शहीदों को श्रद्धांजलि अर्पित की। सेवा निवृत्त होने से पहले उन्हें सेना की टुकड़ी की ओर से सलामी गारद पेश की गयी।

## चीन-पाकिस्तान बॉर्डर पर 15 हजार कि.मी. का रोड नैटवर्क तैयार करेगी केन्द्र सरकार

नई दिल्ली, 30 जून केंद्र की मोदी सरकार देश की सीमाओं को सुरक्षित करने के लिए 15,520 किलोमीटर बॉर्डर रोड नेटवर्क खड़ा कर रही है। रणनीतिक रूप से अति महत्वपूर्ण इस नेटवर्क में सरकार 3600 किमी सड़क का निर्माण करा चुकी है, जबकि 6700 किमी सड़क निर्माणाधीन है।

मोदी सरकार-3.0 के विजन-2047 के मास्टर प्लान फेज-1 व फेज-2 में 5220 किमी बॉर्डर रोड नेटवर्क (रणनीतिक व अंतरराष्ट्रीय) खड़ा करने का लक्ष्य रखा गया है। मास्टर प्लान के दस्तावेज के अनुसार फेज-1 में कुल 2379 किमी के दो लेन राष्ट्रीय राजमार्ग सिफर अरुणाचल प्रदेश में बनेंगे। जम्मू-कश्मीर में 166 किमी राजमार्ग का निर्माण होगा। वहीं, फेज-2 में सिक्किम (21 किमी), पश्चिम

रणनीतिक रूप से अति महत्वपूर्ण इस नेटवर्क में सरकार 3600 किमी सड़क का निर्माण करा चुकी है, जबकि 6700 किमी सड़क निर्माणाधीन है।

बंगाल (75 किमी), असम (144 किमी), बिहार (48 किमी), झारखंड (141 किमी) के साथ गुजरात, उत्तराखंड, हिमाचल प्रदेश में राजमार्ग निर्माण किए जाएंगे। फेज-एक व दो को 2047 से पहले समाप्त किया जाएगा। बॉर्डर रोड नेटवर्क खड़ा करने पर सरकार 75,000 से एक लाख करोड़

रुपये तक का निवेश करेगी। इसकी असल लागत डिटेल्ड प्रोजेक्ट रिपोर्ट तैयार होने के पश्चात भी सामने आएगी। चीन, पाकिस्तान, बांग्लादेश सहित अन्य देशों के साथ भारत 15,106 किमी की अंतरराष्ट्रीय भूमि सीमा साझा करता है।

सड़क परिवहन व राजमार्ग मंत्रालय के एक वरिष्ठ अधिकारी ने बताया कि भारत की सीमा के आसपास 18000 किमी लंबा राष्ट्रीय राजमार्ग है। इसमें से 13,300 किमी राजमार्ग समानांतर हैं, जबकि 4700 किमी लंबवत। मास्टर प्लान में सीमा के लिए एन डे लेन राष्ट्रीय राजमार्ग बनाने के लिए इन मार्गों का चौड़ाकरण किया जाएगा। इसके अलावा सीमा के आसपास के मौजूदा राजमार्गों को जोड़ने वाले संपर्क राजमार्ग भी बनेंगे।

हमोदुर रहमान का करीबी सहयोगी है। उन्होंने कहा कि देश को टैंगमसी की ओर से संचालित पश्चिम बंगाल में शरिया अदालतों के बारे में जानना चाहिए। हर गांव में एक संदेशखाली है और मुख्यमंत्री ममता बनर्जी महिलाओं के लिए अधिशाप बन गई हैं। बंगाल में कानून-व्यवस्था का कोई नामोनिशान नहीं बचा है। क्या ममता बनर्जी इस राक्षस के खिलाफ कार्रवाई करेंगी या उसका बचाव करेंगी? जैसा कि वह संदेशखाली मामले में शेख शाहजहां के लिए एडवोकेट हूँ थीं।

## विपक्ष ने संसद से कोविड प्रोटोकॉल हटाने की मांग की

नई दिल्ली, 30 जून कांग्रेस सांसद मणिकम टैगोर ने रविवार को कहा कि उन्होंने लोकसभा अध्यक्ष ओम बिड़ला को पत्र लिखकर उनसे संसद की कार्यवाही की रिपोर्टिंग करने वाले पत्रकारों पर कोविड पाबंदियां हटाने का अनुरोध किया। उन्होंने 'एक्स' पर एक पोस्ट में बिड़ला को 27 जून को लिखे अपने पत्र की एक प्रति साझा की।

टैगोर ने पोस्ट में कहा, "संसद की कार्यवाही की रिपोर्टिंग करने वाले पत्रकारों पर कोविड पाबंदियां हटाने के लिए माननीय लोकसभा अध्यक्ष को पत्र लिखा। प्रतिष्ठित पत्रकारों को पाबंदियों के नाम पर रोका जा रहा है। मीडिया की पहुंच बहाल करने और उन्हें उनका उचित स्थान देने का वक़्त आ गया है।" बिड़ला को लिखे एक पत्र में उन्होंने कहा कि एक दशक से अधिक समय से संसद की कार्यवाही की

- कांग्रेस सांसद मणिकम टैगोर ने लोकसभा अध्यक्ष को लिखे पत्र में कहा है कि, कोविड प्रोटोकॉल की वजह से प्रतिष्ठित पत्रकारों को संसद की पहुंच से दूर कर दिया गया है।
- कांग्रेस सांसद मणिकम टैगोर ने पोस्ट में कहा, "संसद की कार्यवाही की रिपोर्टिंग करने वाले पत्रकारों पर कोविड पाबंदियां हटाने के लिए माननीय लोकसभा अध्यक्ष को पत्र लिखा है।

रिपोर्टिंग कर रहे कई पत्रकार कोविड-19 संबंधी प्रोटोकॉल के नाम पर पाबंदियों का सामना कर रहे हैं। कांग्रेस सांसद ने पत्र में कहा, "उन्हें संसद तक पहुंचने से रोकने से न केवल उनके पेशेवर कर्तव्यों में बाधा आती है, बल्कि जनता तक सटीक जानकारी पहुंचाने में भी समस्या होती है। हमारे देश के लोकतांत्रिक लोकाचार को

संरक्षित करने के लिए यह जरूरी है कि सभी मान्यता प्राप्त पत्रकारों को बिना किसी बाधा के कार्यवाही को कवर करने की अनुमति दी जाये।" टैगोर ने कहा, "मैं आससे मौजूदा पाबंदियों पर पुनर्विचार करने और सभी मान्यता प्राप्त पत्रकारों को संसद की कार्यवाही कवर करने देने का अनुरोध करता हूँ।

### मेघालय: दूषित...

(प्रथम पृष्ठ का शेष)  
सिविल अस्पताल की चिकित्सा स्वास्थ्य अधिकारी पिंसुक मारबानियांग ने बताया कि नामडोंग गांव में एक अंतिम संस्कार समारोह में भोजन के बाद 28 जून की शाम से मरीजों का अस्पताल में आना शुरू हो गया था। उन्होंने कहा कि शुरू में 10 लोग दस्त और उल्टी की शिकायत लेकर अस्पताल आए थे। उन्हें तुरंत चिकित्सा सुविधा प्रदान की गई। सुश्री मारबानियांग ने कहा कि अगली सुबह लोगों की संख्या में वृद्धि हुई और 40 या उससे अधिक मरीज अस्पताल में भर्ती हुए जिनमें कई महिलाएं और बच्चे शामिल थे जिनमें दस्त और उल्टी के समान लक्षण थे।

## बंगाल में महिला को तालिबानी सजा, सरेआम लाठियों से पीटा

**इस घटना का वीडियो वायरल हुआ, मारपीट करने वाला शख्स तृणमूल कांग्रेस नेता का करीबी बताया जा रहा है**

कोलकाता, 30 जून। पश्चिम बंगाल में सड़क पर एक व्यक्ति की ओर से महिला सहित 2 लोगों की पिटाई का मामला सामने आया है। इस घटना का वीडियो सोशल मीडिया पर वायरल हो रहा है।

विपक्ष ने इसे लेकर ममता बनर्जी के नेतृत्व वाली टीएमसी सरकार पर तीखा हमला बोला है। विपक्षी दलों सीपीएम और बीजेपी की ओर से बताया गया कि यह वीडियो बंगाल के उत्तर दिनाजपुर जिले का है। यह घटना पिछले हफ्ते की बताई जा रही है।

- विपक्षी दलों सीपीएम और बीजेपी की ओर से बताया गया कि यह वीडियो बंगाल के उत्तर दिनाजपुर जिले का है।
- विपक्षी नेताओं के मुताबिक, हमलावर स्थानीय निवासी है जिसका नाम तजम्मूल है और उसके तृणमूल कांग्रेस से संबंध हैं। वह लोकल मसलों पर त्वरित न्याय के लिए जाना जाता है।

रोकने की कोशिश करती नजर आती है। हालांकि, वह हमले जारी रखता है। भीड़ के अधिकारों सदस्य उसे रोकने

का प्रयास नहीं करते, बल्कि उसकी मदद करते नजर आते हैं। इस बीच, वह महिला के बाल पकड़ता है और उसे

लात मारने लगता है। घटना को लेकर पुलिस का कहना है कि उसने पिटाई करने वाले व्यक्ति के खिलाफ केस दर्ज किया है और उसकी तलाश जारी है। बीजेपी आईटी सेल के प्रमुख और बंगाल के लिए पार्टी के सह-प्रभारी अमित मालवीय ने एक्स पर यह वीडियो पोस्ट किया है। इसके साथ उन्होंने लिखा, वीडियो में महिला को जो आदमी बेरहमी से पीट रहा है, उसका नाम तजम्मूल है। वह अपनी ईसाफ सभा के जरिए त्वरित न्याय के लिए फेसम है। वह स्थानीय विधायक

हमोदुर रहमान का करीबी सहयोगी है। उन्होंने कहा कि देश को टैंगमसी की ओर से संचालित पश्चिम बंगाल में शरिया अदालतों के बारे में जानना चाहिए। हर गांव में एक संदेशखाली है और मुख्यमंत्री ममता बनर्जी महिलाओं के लिए अधिशाप बन गई हैं। बंगाल में कानून-व्यवस्था का कोई नामोनिशान नहीं बचा है। क्या ममता बनर्जी इस राक्षस के खिलाफ कार्रवाई करेंगी या उसका बचाव करेंगी? जैसा कि वह संदेशखाली मामले में शेख शाहजहां के लिए एडवोकेट हूँ थीं।